

విప్లవం కావాలంటే, విప్లవపార్టీ వుండితీరాలి.
విప్లవ పార్టీ లేకుండా, మార్క్సిస్టు-లెనినిస్టు విప్లవ సిద్ధాంతమూ, ఆ విప్లవ పని విధానంపై ఆధారపడిన పార్టీ లేకుండా, సామ్రాజ్యవాదాన్ని, దాని తొత్తులను ఓడించడంలో కార్మిక వర్గానికి, విస్తృత ప్రజానీకానికి నాయకత్వం వహించలేము.

- మావో

ప్రజావంధా

సి.పి.ఐ (ఎం.ఎల్ - న్యూడెమోక్రసీ) పక్షపత్రిక

సంపుటి : 25 సంచిక : 7 1-8-2008 పేజీలు : 12 ప్రచురణస్థలం : హైదరాబాద్ ఎడిటర్ : మాదాల నారాయణస్వామి వేల : 8

దేశ సార్వభౌమాధికారాన్ని హరించివేసే అణు ఒప్పందం నుండి భారత్ వైదొలగాలి!

అమెరికాతో భారత్ చేసుకొంటున్న అణు ఒప్పందం దేశ రాజకీయాల్లో ప్రముఖ చర్చనీయాంశంగా మారిపోయింది. ఇప్పటి వరకు యూపీఏ సర్కారుకు గత నాలుగు సం॥రాలుగా మద్దతునిస్తూ వస్తోన్న 'వామపక్షాలు' తమ మద్దతు నుపసంహరించుకోవడం... వెన్సెంటనే ములాయం నేతృత్వంలోని సమాజ్ వాది పార్టీ యూపీఏకి మద్దతు తెల్పడం... ప్రధాని మన్మోహన్ తన ప్రభుత్వంపై విశ్వాసానికి పార్లమెంట్ లో సిద్ధపడడం... జూలై 22న విశ్వాస పరీక్షలో 19 ఓట్ల మెజారిటీతో అధికార పక్షం 'విజయం' సాధించడం చకచకా జరిగిపోయాయి. అణు ఒప్పందం మీద పార్లమెంట్ లో రెండు రోజులపాటు చర్చలు జరిగిన తీరూ, ఆ సందర్భంగా అధికార, ప్రతిపక్ష పార్టీల ఎంపీలు వ్యవహరించిన విధానం భారత పార్లమెంటరీ ప్రజాస్వామ్యంలోని డొల్లతనాన్ని ఏనాడూ లేనంతగా బహిర్గతం చేశాయి. పేరుకు అణు ఒప్పందంపై చర్చ తప్పిస్తే అక్కడ జరిగింది మాత్రం అదికాదు. అణు ఒప్పందం మంచి చెడులపై ప్రధానంగా జరగాల్సిన చర్చంతా పక్కకు పోయింది. దారి తప్పింది. యాధాలాపంగా జరిగే విధంగానే అధికార, ప్రతిపక్ష సభ్యులు పరస్పర దూషణలకు దిగారు. నిందాపూర్వక విమర్శలకు పూనుకొన్నారు. ఎంపీలను కోట్ల రూపాయలతో కొనుగోలు చేస్తున్నారనే విమర్శలేగాకుండా, ఏకంగా నూకు డబ్బులిచ్చారహో అంటూ నోట్ల కట్టలను సైతం పార్లమెంట్ హాల్ లోనే ప్రదర్శించారు. బాతాఖానీ క్లబ్బును మించిపోయి సాగిన ఈ సమావేశాలు ఎంత ఫార్ముగా సాగాయనే దానికి సాక్షాత్తు ఓ పార్లమెంటు సభ్యుడి అభిప్రాయమే ప్రబల తార్కాణంగా నిలిచింది. "రెండు రోజులు సభలో అత్యంత శ్రద్ధగా విన్న నాకే అసలు ఒక ముక్క విషయం అర్థం కాలేదు. ఇక సామాన్యులకు ఏమి అర్థమవుతుంది?" అని బీహార్ కు చెందిన ఎంపీ అతీష్ అహ్మద్ సంధించిన ప్రశ్న ముమ్మాటికీ వాస్తవం.


పార్లమెంటులో విశ్వాస పరీక్ష సందర్భంగానూ, ఆ తర్వాతా కాంగ్రెస్ పార్టీ, దాని యూపీఏ భాగస్వామ్య పార్టీల నాయకత్వాలూ అమెరికాతో అణు ఒప్పందం భారత దేశానికి అందివచ్చిన వరంగా అభివర్ణించాయి. దీని ద్వారా దేశంలో నానాటికీ పెరిగిపోతున్న ఇంధనావసరాలు తీరడమే గాకుండా అణు విద్యుత్ ను భారీగా ఉత్పత్తి చేసుకోవచ్చని నమ్మబలుకుతున్నాయి. దేశం ఈ ఒప్పందం ద్వారా శాస్త్ర, సాంకేతిక, పారిశ్రామిక రంగాల్లో ఇతోధిక అభివృద్ధిని సాధించడం ఖాయమంటూ దేశ ప్రధాని మొదలూ, రాష్ట్ర ముఖ్యమంత్రి రాజశేఖర్ రెడ్డి వరకూ అంతులేని ప్రచారం సాగిస్తున్నారు. నిజంగా అమెరికాతో అణు ఒప్పందం దేశానికి,

దేశంలోని 100 కోట్లకు పైగా గల ప్రజలకూ ఉపయోగపడుతుందా అనే విషయంలో విస్తృత స్థాయిలో చర్చ జరగాల్సి ఉన్నది. డబ్బు సంచలన ద్వారా, పదవుల పందేరాల ద్వారా అనేక రకాల ప్రలోభాల ద్వారా పార్లమెంటులో మెజారిటీని రుజువు పరుచుకొన్న మన్మోహన్ యూపీఏ సర్కార్ అణు ఒప్పందం ద్వారా భారత దేశాన్ని అమెరికాకు జూనియర్ భాగస్వామిగా ఏలా మారుస్తున్నదనే వాస్తవాన్ని దేశ ప్రజల్లో ప్రభావవంతంగా ప్రచారం చేయాల్సి ఉన్నది. నిజం చెప్పుల్లో కాళ్లు దూర్చేలోపు అబద్ధం ప్రపంచాన్ని చుట్టివస్తుందన్న చందంగా జరుగుతున్న ఈ ప్రమాదకర పరిణామాలను విస్తృతంగా ప్రజల్లోకి తీసుకెళ్లాల్సి ఉన్నది. దేశాభివృద్ధి పేరిట దేశ సార్వభౌమాధికారాన్ని

అమెరికా పాదాల చెంత తాకట్టు పెట్టే ఈ నయవంచక కుట్రను తిప్పికొట్టే వైపుగా అశేష ప్రజాసృజనలను చైతన్యం చేయాల్సిన అవసరం దేశ భక్తులపై, ప్రజాస్వామిక శక్తులపై ప్రత్యేకించి కమ్యూనిస్టు విప్లవకారులపై ఎంతగానో ఉన్నది.

ఇంధనావసరాలు ఎలా తీరుతాయి?

అణు ఒప్పందం ద్వారానే దేశం ఎదుర్కొంటున్న ఇంధనావసరాలను పెద్ద ఎత్తున తీర్చుకోగలమని సర్కార్ వాదిస్తోంది. వాస్తవాలు మాత్రం ఇందుకు భిన్నంగా ఉన్నాయి. దేశంలో ఇంధనావసరాలు ఏటా నాలుగు శాతం పెరుగుతున్న అంచనాలున్నాయి. ఇందుకవసరమైన



అణు ఒప్పందాన్ని వ్యతిరేకిస్తూ హైదరాబాదులో దిష్టి బొమ్మ దగ్ధం

భారత్-అమెరికా అణు ఒప్పందాన్ని వ్యతిరేకిస్తూ సీపీఐ (ఎం-ఎల్-న్యూడెమోక్రసీ) హైదరాబాదు నగర కమిటీ ఆధ్వర్యంలో జూలై 22న ప్రదర్శన, నారాయణగూడ చౌరస్తాలో యూపీఏ దిష్టి బొమ్మ దగ్ధం కార్యక్రమం జరిగింది. ఈ సందర్భంగా పార్టీ రాష్ట్ర కార్యదర్శి వర్గ సభ్యులు కా॥ డి.వి. కృష్ణ మాట్లాడుతూ, అమెరికాతో భారత్ అణు ఒప్పందం చేసుకోవటం అంటే జార్జిబుష్ అడుగులకు మడుగులాత్తడమేననీ, మన దేశ న్యతంత్రతను, సార్వభౌమాధికారానికి భంగం కలిగించే ఈ ఒప్పందాన్ని భారత ప్రభుత్వం ఉపసంహరించుకోవాలని ఆయన డిమాండ్ చేశారు.

ఈ కార్యక్రమంలో పార్టీ నగర కార్యదర్శి కా॥ రామారావు, ఇఘా నగర అధ్యక్ష కార్యదర్శులు కామ్రేడ్స్ అరుణ, నరేందర్, కిరణ్, పీవైయల్ రాష్ట్ర ప్రధాన కార్యదర్శి కా॥ హన్మేష్, పీఓడబ్ల్యూ రాష్ట్ర అధ్యక్ష కార్యదర్శి సంధ్య, రూసీ, జానకి తదితరులు పాల్గొన్నారు. ఒప్పందాన్ని వ్యతిరేకిస్తూ, దాన్నుండి వైదొలగాలని నినదించారు.

'అణు ఒప్పందం' పై ఖమ్మంలో సదస్సు

భారత్-అమెరికా మధ్య అణు ఒప్పందం మన దేశ సార్వభౌమాధికారానికి, రక్షణ, ఆర్థిక విధానాలకు పెను ప్రమాదమని, ప్రముఖ కవి హెచ్.ఆర్.కె. అన్నారు. సీపీఐ (ఎం-ఎల్-

న్యూడెమోక్రసీ) ఖమ్మం డివిజన్ కమిటీ ఆధ్వర్యంలో జూలై 21న స్థానిక రిక్కా బజార్ హైస్కూల్లో జరిగిన సదస్సులో ఆయన ప్రసంగిస్తూ, మన దేశానికి, ప్రజలకు ఈ ఒప్పందం ఉపయోగకరం కాదనీ, ప్రమాదకరమని ఆయన అన్నారు.

సీపీఐ (ఎం-ఎల్-న్యూడెమోక్రసీ) రాష్ట్ర కార్యదర్శి వర్గ సభ్యులు కా॥ వేములపల్లి వెంకట్రామయ్య ప్రసంగిస్తూ అమెరికా సామ్రాజ్యవాద దేశంతో ఏ ఒప్పందం అయినా మన దేశానికి ఉపయోగకరం ఎంత మాత్రం కాదన్నారు. అవిశ్వాస, విశ్వాసాలు నెగ్గుటకు ఎంపీలకు కోట్ల రూపాయల బేరాలు, బెదిరింపులు, ఒత్తిడిలు చేయడంలో ఏ రాజకీయ పార్టీలు మినహాయింపు కాదని అన్నారు. అధికారమే లక్ష్యంగా ఎత్తులు-పోతులు దేశభక్తికిగానీ, ప్రజాప్రయోజనానికీగానీ విలువా, గౌరవమూ ఇవ్వడం లేదన్నారు. కాంగ్రెసు, బీజేపీ, టీడీపీ పార్టీలు దేశ ఆర్థిక విధానాలను అమెరికాకు తాకట్టు పెట్టాయని అన్నారు. 4 ఏండ్ల యూపీఏ ప్రభుత్వానికి ఉచ్చాస, నిచ్చాసగా లెఫ్ట్ పార్టీలు నిలబడి మరో సం॥లో ఎన్నికలు జరుగబోతున్న తరుణంలో అమెరికా ఆధిపత్యం గురించి ఇవి మాట్లాడటంలో అంతర్యం ఏమిటని ప్రశ్నించారు. దేశద్రోహకరమైన ఈ ఒప్పందం నుండి భారత్ వెంటనే వైదొలగాలని ఆయన డిమాండ్ చేశారు. ఇంకా ఈ సభలో సీపీఐ (ఎం-ఎల్-న్యూడెమోక్రసీ) జిల్లా కార్యదర్శి పి. రంగారావు మాట్లాడారు.

ఈ సమావేశానికి సీపీఐ (ఎం-ఎల్-న్యూడెమోక్రసీ) డివిజన్ కార్యదర్శి కా॥ ఆవుల వెంకటేశ్వర్లు అధ్యక్షత వహించారు.

లోదలి పేజీల్లో...

- ★ విశ్వాస ప్రకటన ప్రహసనం 3
- ★ ఇరాన్ పై అమెరికా బెదిరింపులు 4
- ★ సెజ్ లు, కోస్ట్ ల కారిడార్లపై 6
- ★ సోషలిజం అంటే ఏమిటి? 7
- ★ ఆగస్టు 20 సార్వత్రిక సమ్మేళనం 8
- ★ రాజ్య నిరంకుశత్వంపై జాన్ మెల్వే 9
- ★ ద్రవ్యోల్బణం - ఆహార భద్రత 10
- ★ రిపోర్టులు 11 & 12

విధంగా ఇంధన వనరులను సమకూర్చుకోవాల్సిందే. ఇప్పటి వరకు బొగ్గు, చమురు, సహజవాయువు, పునరుత్పత్తి ఇంధనాలు (జల, పవన, సౌర), అణు ఇంధనం లాంటి వాటివల్ల మన ఇంధనావసరాలు తీరుతున్నాయి. అయితే ఇందులో అణు ఇంధనాన్ని ప్రధానంగా దేశంలో విద్యుదుత్పత్తికి ఉపయోగిస్తున్నారు. దీన్ని ఇతర ఇంధనాల లాగా వాహనాలకు, రవాణాకు, ఇతర రసాయనాల ఉత్పత్తికి ఉపయోగించడం లేదు. ఇది ఇతర ఇంధనాలకు ప్రత్యామ్నాయం కూడా కాదు. అందువల్ల దేశంలో విపరీతంగా పెరుగుతున్న చమురు అవసరాలకు అణు విద్యుదుత్పత్తిని ప్రత్యామ్నాయంగా పాలకులు చూపడం ప్రజలను పక్కదారి పట్టించడానికే. చమురు అవసరాల్ని తీర్చగలిగింది చమురే తప్ప మరికేమీ కాదు.

చమురు అవసరాలు రోజు రోజుకీ పెరుగుతున్నది వాస్తవమే. దీనిని ఎవరూ కాదనడం లేదు. 70 శాతం చమురు విదేశాల నుండే దేశంలోకి దిగుమతి అవుతున్నది. 2008లో భారత్ సగటున రోజుకు 26.3 లక్షల బ్యారెళ్ల ముడి చమురును ఉపయోగించగా, అందులో రోజుకు 8.46 లక్షల బ్యారెళ్లు మాత్రమే దేశంలో ఉత్పత్తి అయింది. భారత చమురు అవసరాలు తీరేది అమెరికాతో కుదుర్చుకునే అణు ఒప్పందంతో కానేకాదు. దీనికి దేశంలోని నిపుణులు అనేక పరిష్కారాలను చూపుతున్నారు. చమురు, సహజ వాయువు సంపదగల దేశాలతో భారత్ సంబంధాలు పటిష్ఠం చేసుకోవాలనీ, తద్వారా ఆయా దేశాలతో తగు ఒప్పందాలు చేసుకోవడం ద్వారా చమురు, సహజ వాయువులను పెద్దఎత్తున దిగుమతి చేసుకోవచ్చని అంటున్నారు. మన పొరుగు దేశమే గాకుండా ఎన్నో వందల సం॥రాలుగా దేశానికి సంప్రదాయక మిత్ర దేశంగా ఉంటున్న ఇరాన్‌లో చమురు, సహజవాయువు అధికంగా ఉంది. ఇరాన్ ఇప్పటికే పైపులైన్ ద్వారా చౌకగా, నికరంగా సహజవాయువును సరఫరా చేయడానికి ముందుకొచ్చింది. ఈ దేశంతోపాటు పొరుగునే గల బర్మా నుండి కూడా చమురు, గ్యాస్ నిక్షేపాలను దిగుమతి చేసుకోవచ్చు. రష్యా, వెనిజువెలాతోపాటు అరబ్బు దేశాల వద్ద, ఇతర వర్తమాన దేశాల వద్దనే అత్యధిక చమురు, గ్యాస్ నిక్షేపాలున్నాయి. ఈ దేశాలతో స్నేహ సంబంధాలు అభివృద్ధి చేసుకుని, వాటితో ఒప్పందాలు చేసుకోగలిగితే దేశ అవసరాలు తప్పకుండా తీరతాయి.

ఇతర దేశాల నుండి చమురు, గ్యాస్ నిక్షేపాలను దిగుమతి చేసుకోవడంతోపాటు దేశంలో గల చమురు ఉత్పత్తిని పెంచే వైపుగా చర్యలను చేపట్టాలి. ప్రధానంగా అందుకవసరమైన పెట్టుబడులను పెంచాలి. దేశంలోని చమురు నిల్వలు 2005 నాటి అంచనా ప్రకారం 500 కోట్ల బ్యారెళ్లుగా ఉన్నాయి. అంటే ప్రపంచ చమురు నిల్వల్లో ఇది 4.5 శాతమన్న మాట. ఇవి గాకుండా దేశంలో మరో 1000 కోట్లకుపైగా చమురు నిల్వలున్నట్లు అంచనాలున్నాయి. సరళీకరణబాటపట్టిన దేశ పాలకులు చమురును వెలికితీయడానికి, కొత్త వనరుల అన్వేషణకూ పెద్దఎత్తున పెట్టుబడులు పెంచాల్సింది పోయి 1991 నుండి తగ్గించడంతో ఈ రంగంలో తగినంత కృషి సాగడం లేదు. చమురు వినియోగం తీరును సక్రమంగా నియంత్రిస్తే ఎంతో ఇంధనాన్ని పొదుపు చేసుకోవచ్చని నిపుణులు చెప్తున్నారు. చమురును అత్యధికంగా వాడే కార్లు, ఇతర రవాణా వాహనాలను హేతుబద్ధం చేయడం, పెద్దఎత్తున ప్రజా రవాణా వ్యవస్థను పటిష్ఠపరచడం ద్వారా ఇంధన కొరతను కొంత వరకు అధిగమించవచ్చు. అలాగే ప్రత్యామ్నాయంగా అంటే జల రవాణాను వృద్ధి పరచడం ద్వారా కూడా చమురు వినియోగాన్ని నియంత్రించవచ్చని అనేక మంది నిపుణులు ప్రభుత్వానికి నివేదికలు అందజేసారు. అయినా పాలకులు మాత్రం వీటిని పెడచెవిని పెట్టనే వస్తున్నారు.

సవ్యమైన, సహేతుకమైన ఈ మార్గాలను కాదని ప్రపంచ జనాభాలో 5 శాతంగా ఉండి ప్రపంచ చమురులో 20 శాతం పైగా ఉపయోగించే అమెరికాతో అంటకాగడానికి భారత పాలకులు ప్రయత్నించడం ఘోరమైన విషయం. తన చమురు దాహం కోసం, దానితో ఒనగూడే అనేక రకాల స్వప్రయోజనాలను నెరవేర్చుకోవడం కోసమే అమెరికా నేడు అయిల్ కు, ఆ అయిల్ స్థావరాలు గల భూభాగంపై పెత్తనం కోసం అసంఖ్యాకంగా దురాక్రమణపూరిత యుద్ధాల్ని కొనసాగిస్తున్నది. నిన్న ఇరాక్ పై యుద్ధం, ఇప్పుడు ఇరాన్ పై యుద్ధానికి కాలు దువ్వడం ప్రధానంగా ఈ కారణంగానే అన్నది జగమెరిగిన సత్యం.

విద్యుత్ అవసరాలు తీరుతాయా?

అణు ఒప్పందాన్ని సమర్థించుకోవడానికి పాలకుల్లో అత్యధికులు చెప్పే కారణం విద్యుత్ అవసరాల్ని అణు విద్యుత్ తీరుస్తుందని. ప్రస్తుతం మన ఇంధన అవసరాల్లో అణు విద్యుత్ వాటా 3.1 శాతం మాత్రమే ఉన్నదని, ప్రస్తుత అణు ఒప్పందం ద్వారా దీన్ని 2020 నాటికి 7 శాతంగా, 2040 నాటికి 9.5 శాతంగా పెంచాలన్నది ప్రభుత్వ నేతల, కొంతమంది అణు శాస్త్రవేత్తల అంచనాగా ఉన్నది. ఏ రకంగా చూసినా అణు విద్యుత్ ఉత్పత్తి కంటే

ఇతర రకాలుగా అయ్యే విద్యుత్ ఉత్పత్తి మైనది. పైగా ఇది చాలా ఖరీదైనది. బొగ్గుతో ఉత్పత్తి అయ్యేదానికి రెండింతలు, నీటితో ఉత్పత్తి అయ్యే విద్యుత్ కు మూడు, నాలుగింతల ఖర్చు అవుతుందని లెక్కలు చెప్తున్నాయి. అన్నిటికీ మించి దీనికి సంబంధించిన యూరేనియంను, అణు రియాక్టర్లను, అందుకవసరమైన టెక్నాలజీని పెద్దఎత్తున కొనుగోలు చేసి, దిగుమతి చేసుకోవాల్సి ఉంటుంది. దేశంలో యూరేనియం ఉత్పత్తి కేవలం 0.5 శాతమే ఉన్నందున అణు విద్యుత్ తయారీ కవసరమయ్యే ముఖ్యమైన యూరేనియంపై పూర్తిగా అమెరికా, ఇతర దేశాలపైనే ఆధారపడాల్సి ఉంటుంది. 1974లో పోక్రాన్-1 పేరిట ఇండిరాగాంధీ హయాంలో అణ్వస్త్ర పరీక్షలు జరిపింతర్వాత తారాపూర్ అణు విద్యుత్ కేంద్రానికి ఇదే అమెరికా యూరేనియంను అర్ధంతరంగా ఆపి వేయడమేగాకుండా, ఇతర దేశాల నుండి దిగుమతి చేసుకోకుండా మోకాలడ్డిన చరిత్ర ఉండనే ఉన్నది. ప్రపంచంలో అమెరికాను నమ్ముకొన్న ఏ దేశం కూడా బాగుపడలేదనే వాస్తవాలు చరిత్రనిండా కొల్లలు కొల్లలుగా ఉన్నప్పుడు అదే అమెరికాతో ఒప్పందానికి సిద్ధమవడం కంటే దారుణం మరోటుండదుగాక ఉండదు.

ప్రపంచంలో నేడు ఒక్క ఫ్రాన్స్ మినహా అణు విద్యుదుత్పత్తిని అమెరికాతో సహా చాలా దేశాలు 20, 30 సం॥రాల నాడే ఆపి వేసుకున్నాయి. అణు వ్యర్థాల తొలగింపు, రేడియేషన్, పర్యావరణం తదితర సమస్యల కారణంగా అక్కడే ఈ ఉత్పత్తిని ఆపివేసినప్పుడు దాన్ని ఇండియాలో కొనసాగించడం పేరిట అణు ఒప్పందానికి దిగడం ఏ రకంగానూ సరికాదని పి.కె. అయ్యంగార్ లాంటి అణు శాస్త్రజ్ఞులు తెలియజేస్తున్నారు. అణు విద్యుత్ ద్వారా తప్ప దేశానికి మరేరకంగానూ విద్యుదుత్పత్తి సాధ్యం కాదా అనుకున్నప్పుడు అలాంటి మార్గాలున్నాయని కూడా అనేక ప్రత్యామ్నాయాలు చూపుతున్నారు. గత 50, 60 సం॥రాలుగా భారత దేశం అవలంబిస్తున్న విధానాలుఉండనే ఉన్నాయి.

దేశంలో ఇప్పటి వరకు విద్యుత్ ఉత్పత్తి అయ్యే తీరును గమనిస్తే అణు విద్యుత్ కోసమంటూ అమెరికాకు దానిోహమయ్యే ఒప్పందాలకు దిగడం దేశ ప్రయోజనాలకు అవాంఛనీయమైనది. ఎందుకంటే 2007లో ధర్మల్ విద్యుత్ ఉత్పత్తి 90 వేల మెగావాట్స్, హైడ్రో విద్యుత్ 35 వేల మెగావాట్స్, పునరుత్పాదన (రెన్యూవబుల్) విద్యుత్ 7 వేల మెగావాట్స్, అణు విద్యుత్ 4 వేల మెగావాట్స్ ఉత్పత్తి జరిగింది. అంటే

క్రాంతివర్ధన్

మొత్తం విద్యుదుత్పత్తి 1,36,000 మెగావాట్స్ అన్నమాట. ఏటా విద్యుత్ కొరత 10 శాతంగా ఉంది. దీన్ని అధిగమించడానికి ఒక్క అణు విద్యుత్ పైనే ఆధారపడ కుండా ధర్మల్, హైడ్రో తదితర సాంప్రదాయక మార్గాలను మరింతగా అభివృద్ధి చేసుకోవచ్చని అనేక మంది నిపుణులు సూచిస్తున్నారు.

భారతదేశంలో ఏటా 400 మిలియన్ టన్నుల బొగ్గు ఉత్పత్తి అవుతున్నది. దేశంలో బొగ్గు నిక్షేపాలు రాబోయే 150 సం॥రాలకు సరిపడా ఉన్నాయని ప్రభుత్వ నివేదికలే తెలియజేస్తున్నాయి. ఇంకా కనుగొనని బొగ్గు నిక్షేపాలు కూడా దేశంలో అనేక ప్రాంతాల్లో ఉన్నాయి. మన దేశంలోని బొగ్గు నిక్షేపాలను సరిగ్గా ఉపయోగించుకోవడం ద్వారా ఇప్పటి కంటే మరింత అదనంగా ధర్మల్ విద్యుత్తును ఉత్పత్తి చేసుకోవచ్చు. ఈ మార్గాన్నేగాకుండా హైడ్రో (నీరు) పద్ధతి ద్వారా కూడా ఇప్పటి కంటే అదనంగా విద్యుత్తును తయారుచేసుకోవచ్చని తెలుస్తున్నది. దేశంలోగల అనేక జీవనదులు, జలపాతాలు, సెలయేర్ల నుండి ఇప్పటికే అభివృద్ధి అయిన టెక్నాలజీ, భారీ ఆధునాతన యంత్రాలతో పుష్కలంగా హైడ్రో విద్యుత్తును ఉత్పత్తి చేసుకోవచ్చును. ఎత్తైన హిమాలయ పర్వతాల దిగువన ఇలాంటి శాశ్వత జలవనరులు 10 రాష్ట్రాల్లో ఉన్నాయి. అదే విధంగా పునరుత్పాదన ప్రక్రియ ద్వారా సైతం దీనిని రెండింతలుగా పెంచుకోవచ్చు. అంటే బొగ్గు ద్వారా 1,50,000 మెగావాట్స్ ను, నీటి ద్వారా 1,00,000 మెగావాట్స్ ను, పునరుత్పాదన ద్వారా 20 వేల మెగావాట్స్ ఉత్పత్తిని సాధించవచ్చని నిపుణులు తెలియజేస్తున్నారు. పై మూడు రంగాల విద్యుత్తును 2,70,000 మెగావాట్లకు అభివృద్ధి చేసుకోవచ్చనీ, పైగా దీనికయ్యే ఖర్చు అణు విద్యుత్ కయ్యే ఖర్చుతో పోలిస్తే చాలా తక్కువనీ నిపుణులు, శాస్త్రవేత్తలు తెలియజేస్తున్నారు. విద్యుత్ కొరతను అధిగమించడానికి ఇలాంటి ప్రత్యామ్నాయ మార్గాలుంటున్నప్పుడు మన్మోహన్ సర్కార్ అణు విద్యుత్ కోసమని ఈ అణు ఒప్పందానికి ఎందుకు దిగుతున్నది? దేశంలోని 100 కోట్ల ప్రజలను ఎందుకు ప్రక్కదారి పట్టిస్తున్నట్లు? ఇది సీరియస్ గా ఆలోచించాల్సిన అంశం.

అలీన విధానం ఏమైనట్లు?

“భారత్ సాంప్రదాయకంగా అనుసరిస్తున్న అలీన విదేశాంగ విధానం నుంచి వైదొలగటం 1990 దశకం నుంచి ప్రారంభమైనదని అమెరికాలో ఆ సమయంలో చాలా మంది గుర్తించలేదు. కానీ భారత వైఖరిలో మార్పు గత 15 సం॥రాలుగా సాగుతోంది. ఇప్పుడు మరింత

పూపండుకుంది. గడచిన మూడు సంవత్సరాల్లో భారత్-అమెరికా మధ్య నూతన భాంధవ్యం ఏర్పడింది”. ఈ వ్యాఖ్యలు 2006 ఏప్రిల్ 24న అమెరికా రాయబారి మల్ఫోర్డ్ చేసినవి. ఈ వ్యాఖ్యలు అమెరికాతో భారతదేశం ఎంతగా పెనవేసుకున్నదో తెలియజేస్తున్నది. ఇదే మల్ఫోర్డ్ అమెరికా-భారత్ మధ్యన కుదురాలనుకునే అణు ఒప్పందంపై మాట్లాడుతూ, “ఈ ఒప్పందం అమెరికాకు జాతీయ-అంతర్జాతీయ ప్రయోజనాలను గట్టిగా నెరవేర్చగలదని నేను గట్టిగా నమ్ముతున్నాను” అన్నారు.

అమెరికాకు వ్యూహాత్మక భాగస్వామిగా భారతదేశాన్ని మార్చడానికి అటు గత ఎన్నోవి వాణ్ణిపాయి సర్కార్, నేటి యూపీఏ మన్మోహన్ సర్కారులు తమ శక్తి కొద్దీ ప్రయత్నించినందువల్లనే, వీటికి పరాకాష్ఠగానే నేడు భారత్-అమెరికా అణు ఒప్పందం రూపుదిద్దుకుందన్న వాస్తవాన్ని ముందుగా గుర్తించాలి. “భారతదేశం అలీన విదేశాంగ విధానానికి యింకా కట్టుబడి ఉందని” విశ్వాస పరీక్ష తర్వాత సైతం ప్రధాని మన్మోహన్ సింగ్ ప్రకటించడం దేశ ప్రజలను దగా చేయడానికి తప్ప మరెందుకూ పనికిరాదు. ప్రధాని మన్మోహన్ అమెరికా పర్యటన సందర్భంగా జూలై 2005లో విడుదల చేసిన సంయుక్త ప్రకటన, అమెరికా అధ్యక్షుడు జార్జిబుష్ భారతదేశం వచ్చినప్పుడు మార్చి 2006లో విడుదల చేసిన ప్రకటన - రెండు దేశాలూ అనుసరించబోయే నూతన మార్గాన్ని స్పష్టం చేశాయి. ఇదే విషయాన్ని దక్షిణాసియా వ్యవహారాలపై నిపుణులైన ఆఫ్ టెల్లిన్ ఇలా పేర్కొన్నారు. “అమెరికాతో భారత సంబంధాలలో వచ్చే మార్పు అమెరికా ప్రపంచ వ్యూహ ప్రయోజనాలకు ఉపయోగపడే రీతిలోనే ఉంటుంది. ఉగ్రవాదాన్ని ఓడించడం, అణుశక్తిని పేరుకుపోకుండా నిరోధించడం, ఆసియాలో దీర్ఘకాలిక బలాబలాల సమతూకాన్ని కొనసాగించడం - ఈ ప్రయోజనాలు”. ఈ క్రమంలో 2005 జూన్ లో “అమెరికా-భారత రక్షణసంబంధాల నూతన స్వరూపం” అనే ఒప్పందంపై భారత విదేశాంగ మంత్రి ప్రణబ్ ముఖర్జీ, అమెరికా విదేశాంగ మంత్రి డోనాల్డ్ రమ్స్ ఫెల్డ్ సంతకాలు చేశారు. ఈ రక్షణఒప్పందానికి పూర్వమే ఎన్నోయే హయాంలోనే ఆనాటి రక్షణమంత్రి జస్వంత్ సింగ్ పలు పర్యాయాలు అమెరికా పాలకులతో రహస్యంగానూ, బహిరంగంగానూ చర్చలు జరిపాడు. యూపీఏ ప్రభుత్వం 2004లో అధికారానికి వచ్చింతర్వాత మరింత తీవ్రస్థాయిలో అన్ని రంగాలకు విస్తరిస్తూ అనేక ప్రమాదకర, దేశద్రోహకర ఒప్పందాలను భారత్ అమెరికాతో చేసుకొన్నది. సైనిక విన్యాసాలు, యుద్ధ నౌకలు, విమానాలు, ఆయుధాల కొనుగోళ్లు ఈ కాలంలో పూపండుకున్నాయి. సెప్టెంబర్ 11, 2001 దాడుల తర్వాత “ప్రపంచ ప్రజాస్వామ్యం కోసం చొరవ” పేరిట అమెరికాతో భారత్ పూరేగటం నాగరిక ప్రపంచాన్ని నివ్వెర పరిచింది. 2006లో బుష్ భారత్ లో పర్యటించినప్పుడు విడుదలైన “అమెరికా-భారత వ్యూహాత్మక ఆర్థిక భాగస్వామ్యం పేరిట జరిగిన ఒప్పందం చాలా కీలకమైనదిగా భావించాలి. “అమెరికా-భారత వ్యవసాయ పరిజ్ఞాన చొరవ” ఒప్పందం కూడా భారతదేశ వ్యవసాయ పరిశోధనా వ్యవస్థపైనా, భారతదేశంలోని పేటెంట్ వ్యవస్థపైనా బహుళజాతి సంస్థల పట్టును బిగించడానికుద్దేశించి చేసిందే. భారత పాలకులు ఈ విధంగా అలీన విధానాన్ని ఆచూకి లేకుండా చేస్తున్నారు. పంచశీలను పంచనకు గురిచేస్తున్నారు.

అమెరికా-భారత అణు ఒప్పందం

సోవియట్ యూనియన్ కుప్పకూలిన తర్వాత ప్రపంచంలో ఏకైక అగ్రరాజ్యంగా అమెరికా సామ్రాజ్యవాదానికి భారత విదేశాంగ విధానం అనుకూలంగా మారే క్రమంలో ముందుకొచ్చినదే భారత్-అమెరికా అణు ఒప్పందం. భారతదేశ ఇంధనావసరాల కొరతను సాకుగా చూపి కుదుర్చుకోబోతున్న అణు ఒప్పందంతో అమెరికాకు లెక్కలేనన్ని లాభాలతోపాటు భారత దేశాన్ని శాశ్వతంగా తనకు జూనియర్ భాగస్వామిగా చేసుకునే కుట్ర దాగి ఉన్నది. ఆ మేరకు అమెరికా అణు ఇంధన చట్టంలో పలుమార్పులు చేసింది. ఈ చట్టంలోని 123 క్లాజును సవరించింది. దీన్నే 123 ఒప్పందం అని కూడా పిలుస్తారు. 123 ఒప్పందంలోని ఆర్టికల్ 2(1)లో “ఈ ఒప్పందం ప్రకారం ఇరు దేశాలు అణుశక్తిని శాంతియుత ప్రయోజనాల కోసం వినియోగించుకోవడానికి కృషి చేస్తాయి. ఈ రెండు దేశాలూ అణు శక్తిని శాంతియుత ప్రయోజనాలకు వినియోగించాలన్న సంబంధిత ఒప్పందాలు, తమ తమ జాతీయ చట్టాలు, నిబంధనలు, లైసెన్సు అవసరాలకు అనుగుణంగా అమలు చేస్తాయి” అని ఉంది. అంతేకాదు ఆర్టికల్ 5(6)(బి)(1) కూడా ఇలా చెబుతున్నది. “అణు ఇంధనాన్ని శాంతియుత ప్రయోజనాల కోసం వినియోగించాలన్న భారత-అమెరికా ద్వైపాక్షిక ఒప్పందంలోని హామీలు అమెరికా అణు ఇంధన చట్టంలోని 123 సెక్షన్ ప్రకారం అమెరికా కాంగ్రెస్ కి నివేదించబడతాయి”. ఈ 123 ఒప్పందంలోని క్లాజులు సాధారణమైనవేమీ కావు. వీటి ప్రభావం భారత విదేశాంగ విధానంపై తీవ్ర ప్రభావాన్ని కలిగించి తీరుతుంది. 1954 అమెరికా

విశ్వానరకటనప్రహసనం

భారత పాలక వర్గాలలో ప్రధానమైన సెక్సన్లు అమెరికాతో వ్యూహాత్మక వస్త్రధరించు విషయంలోనూ, భారత్-అమెరికా పౌర అణు ఒప్పందం విషయంలోనూ ఎప్పటి నుండి ఏకాభిప్రాయాన్నే కలిగి వున్నాయి. విశ్వాన ప్రకటన పేరుతో పార్లమెంటులో ఆమోదం పొందటం కేవలం ఒక లాంఛనాన్ని పూర్తి చేయటం మాత్రమే.

కాంగ్రెసు పార్టీ, యూపీఏలోని యితర పక్షాలూ ఏకగ్రీవంగానే వ్యవహరించాయి. సమాజ్ వాదీ పార్టీ కూడా వీరికి తోడయింది. ఎన్నికకు నాయకత్వం వహిస్తున్న బిజెపి తాము అమెరికాతో వ్యూహాత్మక వస్త్రధరించడానికి అనుకూలమని ప్రకటించింది. తాము భారత్-అమెరికా అణు ఒప్పందాన్ని వ్యతిరేకించటం లేదని కూడా పేర్కొంది. కేవలం భవిష్యత్తులో 'అవసరమైతే' కొత్త అణుస్త్రోత్రయోగాలు చేసేందుకు యెలాంటి ఆటంకముండదని ఒప్పందంలో స్పష్టీకరణవుండాలని, లేక అమెరికా హైడ్ చట్టం మనకు వర్తించకుండా మనమే ఒక చట్టం చేసుకోవాలని మాత్రమే అది కోరుతున్నది. హైడ్ చట్టం మనకు వర్తించదని, అవసరమైనప్పుడు అణుస్త్రోత్రయోగాలు చేసుకోవటానికి ఈ ఒప్పందంలో యెలాంటి ఆటంకాలూ లేవని మన్మోహన్ ప్రభుత్వం వాదిస్తున్నది. యూపీఏ ప్రభుత్వాన్ని గద్దెదించి, మళ్ళీ ఎన్నికల ద్వారా తాను అధికారంలోకి రావాలనే రాజకీయ వుద్దేశ్యంతో బిజెపి విశ్వాన తీర్మానానికి వ్యతిరేకంగా ఓటు వేసింది తప్ప అది ఒప్పందానికి వ్యతిరేకం కానేకాదు. 'బిజెపి తమతో ఆంతరంగిక చర్చలలో ఒప్పందానికి అనుకూలంగా ఓటు వేయటానికి అంగీకరించినందున, తర్వాత ద్రోహం చేసిందని' ప్రజల్లో ముఖ్య అభిప్రాయం గమనార్హం. ఎన్నికల అధికారంలో వున్న కాలంలో నీటిబిడి. మీద సంతకం చేయటానికి కూడా అప్పటి ప్రధాని వాజ్ పాయి సన్నిధితను వ్యక్తం చేయటాన్ని కూడా మనం గమనంలో వుంచుకోవాలి. యూపీఏ విశ్వాన పరిశీలలో ఓడిపోయి వుండినా, ఎన్నికల తర్వాత అధికారంలోకి వచ్చే ఏ ప్రభుత్వమైనా ఈ ఒప్పందాన్ని చేసుకొని వుండేదే. అందుచేతనే పార్లమెంటులో విశ్వాన ప్రకటన మీద జరిగిన చర్చలో అణు ఒప్పందం మంచి చెడ్డల గురించి సభ్యులు పెద్దగా చర్చించటానికి పూనుకోలేదు. ఏతా, వాతా తేలిందేమిటంటే భారత పాలకవర్గాలు అమెరికా విదేశాంగ విధానంలో భాగంగా వుండదలచారని. అమెరికా ఆధిపత్యానికి లొంగి వుండదలచారని. వెనుకబడిన దేశాలలో అమెరికా జోక్యం దారి విధానాలకు, దురాక్రమణవిధానాలకు ప్రత్యక్షంగానో, పరోక్షంగానో మద్దతుదారులుగా వుండదలచారని.

యూపీఏ ప్రభుత్వం విశ్వాన ప్రకటనలో సెగటాన్ని భారత

పాలిత్రామిక వర్గాలన్నీ హల్చించాయి స్టాక్ మార్కెట్ సెన్సెక్స్ హఠాత్తుగా 15000 పాయింట్లు స్థాయికి యెగబడింది. 'వామపక్షాల ఆటంకాల' కారణంగా పార్లమెంటులో నిలిచిపోయివున్న బిల్లులన్నిటినీ వెంటనే ఆమోదించాలని పాలిత్రామిక, వ్యాపార సంఘాలు వత్తిడి ప్రారంభించాయి. అసోచిమ్ ఒక వివరమైన డిమాండ్ పత్రాన్ని ప్రభుత్వానికి సమర్పించింది. ఆర్థిక మంత్రి చిదంబరం ఆగిపోయిన సంస్కరణలను వేగంగా పూర్తి చేస్తామని హామీ యిచ్చాడు. పెన్షన్ ఫండ్ రెగ్యులేటరీ అండ్ పైనాన్స్ డెవలప్ మెంట్ అథారిటీ బిల్లు 2005 మార్చి 21న పార్లమెంటులో ప్రవేశ పెట్టబడి పెండింగులో వుంది. కార్మికుల పెన్షను ఫండును ప్రముఖ సంస్థలకు అప్పగించే ప్రతిపాదనలు యిందులో వున్నాయి. బ్యాంకింగు పైనాన్స్ రెగ్యులేషన్ (సవరణ) బిల్లు 2005 నుండి, ఫార్వర్డ్ కంట్రాక్ట్ రెగ్యులేషన్ (సవరణ) బిల్లు 2006 నుండి, ఫ్యాక్టరీల (సవరణ) బిల్లు 2005 నుండి పెండింగులో వున్నాయి. వీటన్నిటినీ వెంటనే ఆమోదించాలని పాలిత్రామిక వర్గాలు వత్తిడి చేస్తున్నాయి. ప్రభుత్వరంగ సంస్థల వాటాలను ప్రయివేటు సంస్థలకు అమ్మే విషయంలోనూ, ఇన్సూరెన్సు

సంపాదకీయం

రంగంలోకి 74 శాతం విదేశీ పెట్టుబడులను అనుమతించే విషయంలోనూ, పాలిత్రామిక వివాదాల చట్టంలోని చార్టర్ 5-బిని సవరించే విషయంలోనూ జరూరు చర్యలను డిమాండు చేస్తున్నాయి. ప్రభుత్వం కార్మికులు, ఉద్యోగుల అభ్యంతరాలను పట్టించుకోకుండా ఈ దిశలో చర్యలు తీసుకునే అవకాశముంది. ప్రభుత్వం యిప్పటికే ఉద్యోగుల ప్రాతిపదికను ఫండు నిధులను నిర్వహించటానికి భారతీయ స్టేట్ బ్యాంకుతోపాటు ప్రయివేటు బ్యాంకులైన బి.సి.బి.సి.బి, హెచ్.యస్.బి.సి, రిలయన్స్ టెలికాం సంస్థలకు అనుమతనిస్తూ నిర్ణయం తీసుకుంది. నాలుగు కోట్ల మంది కార్మికులకు చెందిన రెండున్నర లక్షల కోట్ల రూపాయల మదుపు సామ్యము ప్రయివేటు సంస్థలకు పెట్టుబడులుగా మార్చుకొని వేల కోట్ల లాభాలు దండుకోవటానికి అప్పసంగా అప్పగిస్తున్నది. పర్యవసానంగా ఈ సామ్యము యెలాంటి భద్రతా లేకుండా చేస్తున్నది అమెరికాలో గ్లోబల్ ట్రస్టు బ్యాంకు, నీటి బ్యాంకు లాంటి ప్రసిద్ధ బ్యాంకులు యిటీవల దివాళాతీసి డివాజిలర్ల నెత్తిపై శరణోపం పెట్టిన అనుభవాన్ని దృష్టిలో పెట్టుకుంటే ప్రభుత్వ నిర్ణయం ప్రమాదాన్ని అర్థం చేసుకోవచ్చు.

'వామ పక్షాలు' మద్దతును వుపసంహరించుకున్న తర్వాత నుండి కాంగ్రెసు నాయకత్వం తన సహజ పద్ధతిలోనే ప్రతిపక్ష

పార్టీలను, ఆ పార్టీల సభ్యులను వివిధ రకాల ప్రలోభాల ద్వారా గెలుచుకోవటానికి, డబ్బుతో కొనుగోలు చేయటానికి విశ్వంభలంగా ప్రయత్నించింది. ఇందులో అది విజయవంత మయింది. ప్రతిపక్ష పార్టీలూ తమ పద్ధతిలో తాము ప్రయత్నించినా విజయవంతం కాలేక పోయాయి. యు.పి.ఏ, ఎన్.డి.ఎ కూటములలో లేని పార్టీలూ సంకుచిత స్వార్థ ప్రయోజనాల కోసమే వెంపర్లాడాయి. వివిధ పార్టీలలోని సభ్యులు వదపులు, డబ్బుల ప్రయోజనాలను సాధించుకోవటానికి బ్లాక్ మెయిలింగు లకు పూనుకున్నారు. అంతిమంగా పార్లమెంటులో జరిగిన ఓటింగు అణు ఒప్పందం మంచి చెడ్డలపై ఆధారపడి కాని, దాని మీద అభిప్రాయాలపై ఆధారపడి కాని జరగలేదు. భారత పార్లమెంటులో ప్రజాస్వామ్యం యెంత బూటకమైందో, యెంత అవినీతి మయమయిందో, యెంత అప్రజాస్వామికమయిందో మరోసారి రుజువయింది. అది త్రామిక ప్రజలపై పెట్టుబడిదారులు, భూస్వాముల నియంతృత్వం మాత్రమేనని రుజువయింది.

ఇక 'వామపక్షాలు' తమ సహజ స్వభావం రీత్యానే పాలక వర్గాలతో కొత్త ఎన్నికల పాత్రుల కోసం కసరత్తులు ప్రారంభించాయి. వాళ్ళు నిత్యం మూట్లాడుతున్న మూడవ కూటమికి పులిటిలోనే సంధి కొట్టింది వచ్చే ఎన్నికలలో రాష్ట్రాలలో ఎవరితో పాత్తు పెట్టుకోవాలి? కేంద్రంలో ఎవరితో పాత్తు పెట్టుకోవాలి? ఎవరిని అధికారంలోకి రాకుండా చేయాలి? ఎవరిని అధికారంలోకి తీసుకురావాలి? అని ఒకటే ఆరాటపడి పోతున్నాయి. ఎవరికి ఎక్కువ 'ప్రమాదం' ముద్ర వేయాలో ఎవరితో 'కనీస వుమ్మడి కార్తవ్యము' రూపొందించుకొని, మిత్రపక్షం ముద్రవేసి అధికారంలోకి తేవాలి? తేలని చర్చలలో తలముంగిల్లుతున్నాయి.

సెజలు, అధిక ధరలు, సంస్కరణల రూపంలో ప్రజలు సరికొత్త దాడులను యెదుర్కొంటున్నారు. ఈ దాడులు రాబోయే ఎన్నికల తర్వాత మరింత తీవ్రం కానున్నాయి. ప్రజల హక్కులను కాలరాయనున్నాయి. సంఘటితులై పోరాడటం తప్ప ప్రజలకు మరో మార్గం లేదు. ప్రజాస్వామిక శక్తులన్నీ ఐక్యమై విశాల, సమరసీల ప్రజా పోరాటాల నిర్మాణానికి నడుం కట్టాలి. పార్లమెంటు, శాసనసభలలో విప్లవ ప్రజాస్వామిక శక్తులు చేసే పోరాటాలు యిందుకు దోహదం చేసేవి మాత్రమే.

అణు ఇంధన చట్టంలోని కొన్ని నిబంధనలు భారతదేశంతో కుదుర్చుకున్న అణు సహకార ఒప్పందానికి వర్తించ కుండా చేసేందుకే హైడ్ చట్టాన్ని తెర మీదకు తెచ్చారు. అమెరికన్ సెనేట్ లో హెన్రీ హైడ్ ఈ చట్టానికి ప్రతిపాదించిన సవరణల కారణంగానే దీన్ని హైడ్ చట్టం అని కూడా పిలుస్తున్నారు. 2006 డిసెంబర్ లో హైడ్ చట్టం ఆమోదించబడిన తర్వాత కూడా ఇది భారత దేశ సార్వభౌమాధికారానికి ఎలాంటి ముప్పును కలిగించదని మన్మోహన్ సింగ్ లాంటి కాంగ్రెస్ పాలకులు మోసపూరితంగా మట్లాడు తున్నారు. హైడ్ చట్టంలో స్పష్టంగా భారత విదేశాంగ విధానం అమెరికాకు అనుకూలంగా ఉండాలన్న క్లాజు ఉండనే ఉంది. అణు నిల్వల భద్రతా చొరవలో చేయి కలపడం, అమెరికా మిత్ర దేశం అన్న విషయాన్ని భారత్ ధృవీకరించాలనే షరతులు కూడా ఎన్నో ఉన్నాయి. ఇంతేగాకుండా ఈ చట్టం పూర్తి ఇంధన సైకిల్ కు అవసరమైన సాంకేతిక పరిజ్ఞానాన్ని నిరోధిస్తున్నది. అమెరికా ఎప్పుడైనా ఇంధన సరఫరాను నిలిపివేస్తే ఏ ఇతర దేశం కూడా భారతదేశానికి ఇంధనాన్ని సరఫరా చేయకుండా అమెరికా చూడాలనే అత్యంత ప్రమాదకర అంశాలు హైడ్ చట్టంలో ఉన్నాయి. అంతేకాదు, ఈ చట్టంలో 'భారత దేశం అన్ని అంశాలకు కట్టుబడే ఉందని, ప్రతి సంవత్సరం అమెరికా అధ్యక్షుడు సర్టిఫికేట్ ఇవ్వాలి' ఉంటుంది. భారతదేశం తన అవసరాల కోసం అణుస్త్రోత్ర పరీక్షలను ఏనాడూ చేపట్టడానికి వీలులేదు. ఈ చట్టం ప్రకారం అణు విషయాలేగాకుండా దేశ రహస్యాలు అన్నీ అమెరికాకు తెలిసిపోతాయి. అమెరికా తానా అంటే తందానా అనడం, అది ఇచ్చే యురేనియం, ఇతర టెక్నాలజీపై, రియాక్టర్లపై ఆధారపడడం కోసం ఏ పని అయినా చేయడానికి భారతదేశం సిద్ధపడాల్సి ఉంటుంది. అమెరికాకి కోపం వచ్చి ఏ క్షణాన ఒప్పందాన్ని రద్దు చేసుకొన్నా ఒప్పందం రద్దవుతుంది. అప్పుడు దిగుమతి చేసుకున్న రియాక్టర్లనూ, టెక్నాలజీనీ, యూరేనియం ఇంధనం మొత్తాన్నీ భారీ నష్టపరిహారంతో కలిపి అమెరికాకు చెల్లించాల్సి ఉంటుంది. ఎలానో విద్యుత్ కేంద్రాన్ని మహారాష్ట్ర ప్రభుత్వం భారీ నష్టపరిహారంతో రద్దపర్చుకున్న అనుభవాన్ని మర్చిపోరాదు.

హైడ్ చట్టానికి అనుగుణంగానే భారతదేశం అమెరికాతో ఇప్పటికే కుదుర్చుకున్న రక్షణ, వ్యూహాత్మక, సైనిక ఒప్పందాలలో భాగంగా అమెరికా ఆడించినట్లుగా భారత్ ఆడుతున్నది. అంతర్జాతీయ అణు ఇంధన సంస్థ (ఐఏఐఎ) సమావేశంలో ఇరాన్ కు వ్యతిరేకంగా 2005 సెప్టెంబర్ 24, 2006 ఫిబ్రవరిలో భారత్ ఓటు వేసింది. అలీనేద్యమం గురించి అనునిత్యం గొంతు చించుకునే పాలకులు తోటి మిత్రదేశమైన ఇరాన్ కు వ్యతిరేకంగా ఓటేసి సాటి మూడవ ప్రపంచ దేశాల ముందే గాకుండా, యావత్ నాగరిక ప్రపంచం ముందు 100 కోట్ల భారత ప్రజల పరువుతీశారు. అమెరికా సెనేట్ రిచర్డ్ డి. లూగార్ సెనేట్ విదేశాంగ సంబంధాల కమిటీలో మట్లాడుతూ "భారతదేశంతో సంబంధాలు మెరుగుపరుచుకోవడం వల్ల మనకు వ్యూహాత్మకంగా ఎలాంటి ప్రయోజనాలు ఒనకూరిందో ఇప్పటికే చూశాము. ఐఏఐఎలో ఇరాన్ పై సెప్టెంబర్ లోను, ఫిబ్రవరిలోను జరిగిన ఓటింగ్ లో భారత్ వ్యవహరించిన తీరు, సంప్రదాయకంగా ఆ దేశం అనుసరిస్తూ వస్తున్న విదేశాంగ విధానాన్ని సరిచేసుకొని, నిర్మాణాత్మక వైఖరి తీసుకోవడానికి భారతదేశం సిద్ధపడిందని తెలియజేస్తున్నది" అని అనడం భారత ప్రభుత్వ లొంగుబాటు నిర్వాకాన్ని దాపరికం లేకుండా వెల్లడిస్తున్నది. ఇలాంటి ఆంక్షల కారణంగానే దేశానికి ఎంతో ఉపయోగపడే ఇరాన్-పాకిస్తాన్-భారత్ గ్యాస్ పైప్ లైన్ పథకం ఒక్క అడుగు కూడా ముందుకు సాగడంలేదు. పేరుకే అలీన విదేశాంగ విధానం తప్ప ఆచరణలో అమెరికాతో సంలీనమయ్యే విదేశాంగ విధానాన్ని భారతదేశం అనుసరిస్తున్నదన దానికి ఇంతకంటే మరో ఉదాహరణ అక్కరలేదు.

సామ్రాజ్యవాద వ్యతిరేక పోరాటాన్ని నిర్మించాలి!

తన ప్రపంచాధిపత్య వ్యూహంలో భాగంగానే అమెరికా గతంలోనూ, నేడూ అనేక దేశాలపై దండెత్తింది. తన మాట వినని దేశాధినేతలను బంధించింది. చివరకు హత్యలను సైతం చేయించింది. అప్పనిస్థానపై దురాక్రమణయుద్ధం తర్వాత ఇరాక్ పై తన త్రివిధ సాయుధ దళాలతో దాడి చేసి ఆదేశాన్ని సర్వనాశనం చేసింది. ఆ దేశాధ్యక్షుడైన సద్దాం హుస్సేన్ ను బంధించి కక్షకాడ్డి ఉరితీసి చంపేయించింది. మధ్యాసియాలో, పశ్చిమాసియాలో తన పట్టును

నిలుపుకునేందుకు, పెంచుకునేందుకు మరింతగా విస్తరించుకోవడం కోసం తీవ్రంగా ప్రయత్నిస్తున్నది. ఈ ప్రాంతంలోగల విస్తారమైన చమురు, సహజవాయు నిక్షేపాలను సొంతం చేసుకోవడానికీ, లేదా తన ఆధిపత్యంలోకి తెచ్చుకోవడానికీ భారత్ తోడ్పాటు తనకు అత్యంత అవశ్యకంగా అమెరికా భావిస్తున్నది. అందుకనే భారత్ ను తమ వ్యూహాత్మక భాగస్వామిగా చేసుకోవడం కోసం అందివచ్చిన అన్ని అవకాశాలను అటు ఎన్.డి.ఎ హయాంలోనూ, నేటి యూపీఏ హయాంలోనూ సద్వినియోగం చేసుకుంటున్నది. దళారీ స్వభావం గల భారత పాలకవర్గాల సహాయంతో 100 కోట్లకు పైగా గల జనాభానే గాకుండా, విస్తారంగా సహజవనరులు, సంపద గల భారతదేశంపై అమెరికా, దాని బహుళజాతి సంస్థలు ఎన్నెన్నో ఆశలు పెట్టుకొన్నాయి. వీటన్నిటిని నెరవేర్చుకోవడానికి అనేక రకాల వినాశకర ఒప్పందాలను మన మీద రుద్దుతున్నాయి..

అమెరికా, దాని బహుళజాతి సంస్థలూ ఇప్పటికే ఉత్పత్తి చేసిన లక్షల కోట్లు విలువచేసే అణు రియాక్టర్లకూ, సాంకేతిక పరిజ్ఞానానికీ భారతదేశం గొప్ప మార్కెట్టుగా ఉంది. తక్షణం 2 లక్షల కోట్ల రూపాయలకు పైగా విలువజేసే అణు రియాక్టర్లను నేటి అణు ఒప్పందం ప్రకారం భారతదేశం కొనుగోలు చేయాల్సి ఉంటుంది. దేశ ప్రజల ప్రయోజనాలను సామ్రాజ్యవాదులకూ, వారి యజమానులకూ వినాడో తాకట్టు పెట్టిన భారత పాలకవర్గాలు నేడు అణు ఒప్పందం, ఇతర రకాల ఒప్పందాల పేరిట అమెరికన్ సామ్రాజ్యవాదానికి దేశాన్ని జూనియర్ భాగస్వామిగా మార్చడాన్ని దేశ ప్రజలంతా వ్యతిరేకించాలి. అమెరికన్ యుద్ధ రథ చక్రాలకు కట్టిపడేసే రక్షణ, సైనిక, అణు తదితర వినాశకర ఒప్పందాలన్నింటినీ రద్దు చేసుకునేలా సామ్రాజ్యవాద వ్యతిరేక పోరాటాన్ని తీవ్రం చేయాలి. ప్రపంచ పోలీసుగా నిలిచిన అమెరికన్ సామ్రాజ్యవాదానికి తోత్తులుగా భారత పాలకవర్గాలు దేశంలో అమలు జరుపుతున్న సరళీకరణ, ప్రయివేటీకరణ, ప్రపంచీకరణవిధానాలకు వ్యతిరేకంగా విశాల ప్రజారాసులను ఐక్యం చేయాలి. సంఘటిత పర్యాలి. బహుళజాతి సంస్థలకు, వాటి యజమానులైన సామ్రాజ్యవాదులకు, ప్రధానంగా అమెరికన్ సామ్రాజ్యవాదానికి వ్యతిరేకంగా బలోపేతమైన విస్తృత ప్రజా ఆందోళనలను, పోరాటాలను, ఉద్యమాలను రంగమెక్కించాలి.

ఇరాన్ పై అమెరికా సైనిక దాడి బెదిరింపులు

ఇరాన్ పై అమెరికా, ఇజ్రాయిల్ దేశాలు సైనిక దాడికి సన్నాహాలు చేస్తున్నాయి. ఇజ్రాయిల్ 100 ఎఫ్-15, ఎఫ్-16 విమానాలతో సైనిక విన్యాసాలు ఇప్పటికే జరిపింది. అమెరికా పడేపడే ఇరాన్ పై సైనిక చర్య తప్పదని హెచ్చరిస్తుంది. ఇరాన్ పై సైనిక చర్యకి అమెరికా చెప్పే కారణాలు ఏమిటి? ఇరాన్ అణుబాంబులు తయారు చేస్తుందని. మరొక కారణం ఇరాన్ ఇరాక్ లో మిలిటెంట్లకు సహకరిస్తుందని. ఇరాక్ పై అమెరికా దురాక్రమణిచేయడానికి ముందు అమెరికా ఎలాంటి సాకులు చూపిందో సరిగ్గా అలాంటి సాకులనే నేడు ఇరాన్ పై దాడికి చూపిస్తున్నది. ఇరాక్ పై దాడికి ముందుగా సంవత్సరాల తరబడి రకరకాల ఆంక్షలు విధించి ఏలా వత్తిళ్ళకు గురిచేసిందో సరిగ్గా అదే విధంగా ఇరాన్ పై ఆంక్షలు విధించి వేధిస్తోంది. ఒక్కమాటలో చెప్పాలంటే ఈ ప్రాంతంలో మరొక ఇరాక్ ను సృష్టించాలని పథకాలు వేస్తున్నది. ఇరాన్ పై అమెరికా దురాక్రమణలక్ష్యం ఇరాన్ నూనె సంపదను కాజేయడమేననీ, ఈ ప్రాంతంలోని మొత్తం నూనె వనరులపై ఆధిపత్యం సాధించడమేనని నేడు ప్రపంచంలోని అత్యధికులు గుర్తిస్తున్నారు. సద్దామ్ హుస్సేన్ మారణాయుధాలు కలిగి ఉన్నాడని, ఉగ్రవాదులకు సహకరిస్తున్నాడని చెప్పిన కారణాలు అవాస్తవాలని, ఏ మాత్రం ఆధారాలు లేనివని అమెరికా నిఘా సంస్థలు సహితం ప్రకటించాయి. నేడు ఇరాన్ పైనా సరిగ్గా అలాంటి ఆరోపణలనే అమెరికా చేస్తున్నది. అమెరికా లక్ష్యం ఈ ప్రాంతం మొత్తంలో తన ఆధిపత్యం సాధించడమే. నేడు అతి విలువైన, అత్యధిక భాగం ముడి చమురు వనరులుకల ఈ ప్రాంతంపై ఆధిపత్యం సాధించడమే. అమెరికా ఆధిపత్యానికి నేడు ఇరాన్ పెద్ద ఆటంకంగా ఉంది.

1979లో ఇరాన్ లో గల అమెరికా అనుకూల షా ప్రభుత్వాన్ని ఇస్లామిక్ విప్లవం ద్వారా ఇరాన్ ప్రజలు పడగొట్టారు. అది ఇప్పుడు ఇస్లామిక్ రిపబ్లిక్ గా ఏర్పడింది. అప్పటి నుండి ఇరాన్ లో ఏ ప్రభుత్వం అధికారంలోకి వచ్చినా అమెరికా ఆధిపత్యాన్ని, పెత్తనాన్ని రాజీలేకుండా వ్యతిరేకిస్తూ వస్తున్నది. అనాటి నుండి నేటి వరకు అమెరికాకి ఇరాన్ తో దౌత్య సంబంధాలు లేవు. ఇరాన్ లో ప్రభుత్వాలను పడగొట్టడానికి అనేక ప్రయత్నాలు సాగిస్తూనే ఉంది. 2003లో అమెరికా ఇరాక్ ను ఆక్రమించినప్పటి నుండి ఇరాన్ పై వత్తిడిని పెంచింది. ఇరాక్, ఇరాన్ ల మధ్య సుమారు 1500 కిలో మీటర్ల సరిహద్దు ఉంది. సహజంగానే ఇరాన్ కి బద్ధశత్రువుగా ఉన్న అమెరికా సైన్యం తమ దేశ సరిహద్దులలో తిష్టవేసి ఉండటం ఇరాన్ రక్షణను ప్రమాదంలోకి నెట్టింది. అందువలన ఇరాన్ తన ఆత్మరక్షణవిధానంలో చురుకుగా, అప్రమత్తంగా ఉంది. అమెరికా, ఇజ్రాయిల్ ల దురాక్రమణకి వ్యతిరేకంగా పోరాడే పాలస్తీనా, ఇరాక్, లెబనాన్ ప్రజల పోరాటాలకు అండగా నిలుస్తోంది. తన సంఘీభావాన్ని తెలియజేస్తున్నది. పశ్చిమాసియా ప్రాంతంలో అమెరికా పెత్తనాన్ని, ఆధిపత్యాన్ని ఎదిరించే దేశాలతో స్నేహ సహకారాలను పెంపొందించుకుంటుంది. ఒక రకంగా నేడు ఈ ప్రాంతంలో అమెరికా, ఇజ్రాయిల్ ల దురాక్రమణ, ఆధిపత్యం, పెత్తందారీ విధానాలను ఎదిరించడంలో, ప్రతిఘటించడంలో నాయకత్వ పాత్ర వహిస్తున్నది.

ఇరాక్ ను 2003లో దురాక్రమించినప్పటి నుండే అమెరికా ఇరాన్ పై ఏకపక్షమైన ఆంక్షలు విధించింది. అప్పటి నుండే ఇరాన్ అణుబాంబుల తయారీ కార్యక్రమాలు సాగిస్తోందని ఆరోపిస్తోంది. ఇరాక్ లో మిలిటెంట్లకు ఆయుధ సహాయం చేస్తుందని ఆరోపిస్తోంది. ఈ ప్రాంతంలో ఉగ్రవాదులకు శిక్షణఇస్తూ ప్రోత్సహిస్తున్నదని ఆరోపిస్తోంది. ఈ కారణాలతో అమెరికా ఇరాన్ ను “దుష్ట రాజ్యంగాను”, “రోగ స్థితిగాను” నిందించింది. ప్రపంచ దేశాల నుండి, ప్రజల నుండి ఇరాన్ ను ఏకాకిని చేయడానికి తీవ్రంగా ప్రయత్నిస్తోంది. ఇందులో భాగంగా 2006 నుండి ఐరాస ఆధ్వర్యంలోనే ఇరాన్ కి వ్యతిరేకంగా ఆర్థిక ఆంక్షలను, ఇతర రకాల ఆంక్షలను విధించింది. ప్రపంచ పెట్టుబడి, మార్కెట్లను ఇరాన్ కి అందుబాటులో లేకుండా చేసింది. అమెరికా, యూరోపుల అధునాతన సాంకేతిక పరిజ్ఞానాన్ని ఇరాన్ కు అందకుండా చేసింది.

వాస్తవంగా ఇరాన్ ప్రారంభం నుండే అణుబాంబుల తయారీ కార్యక్రమం తమకు లేదని ప్రకటించింది. అణుశక్తిని శాంతియుత ప్రయోజనాలకే వినియోగిస్తున్నట్లు ప్రకటించింది. అణు ఇంధనాన్ని శుద్ధి చేసే కార్యక్రమము (Enrichment Process) తమ దేశానికి గల

హక్కు అనీ, దానిని ఎవరూ అడ్డుకోలేరని ఇరాన్ దృఢంగా ప్రకటించింది. అమెరికా ఇంటిలిజెన్స్ సంస్థలే ఇరాన్ లో అణ్వస్త్ర ప్రయోగాలు జరిపే కార్యక్రమ ఆధారాలు లభించలేదని ప్రకటించాయి. అంతర్జాతీయ అణు ఇంధన సంస్థ (IAEA) కూడా తమ తనిఖీలలో అణ్వస్త్ర ప్రయోగాల కొరకు అణుశక్తిని వినియోగిస్తున్నట్లు ఆధారాలు లేవని ప్రకటించింది. అంతర్జాతీయ ప్రమాణాలకు అనుగుణంగానే పరిస్థితి ఉందని పేర్కొంది. అయినా ఇరాన్ అణు ఇంధన శుద్ధి కార్యక్రమం సాగిస్తోంది కాబట్టి, ఈ ప్రక్రియ అణుబాంబులు తయారు చేయడానికి తోడ్పడే అవకాశం ఉందని చెప్పి, కేవలం అనుమానంతో ఇరాన్ పై ఆంక్షలు అమెరికా భావిస్తోంది. అమెరికా, యూరోపు దేశాలూ, ప్రత్యేకించి అమెరికా, బ్రిటన్, ఫ్రాన్సు, రష్యా, చైనా, జర్మనీలూ ఉమ్మడిగా ఇరాన్ పై వత్తిడిని పెంచాయి. అణ్వస్త్ర వ్యాప్తి నిరోధక ఒప్పందాన్ని (NPT)ను అమలు చేసే పేరిట ఈ దేశాలు ఐరాస భద్రతా సమితి ఆధ్వర్యంలో ఇరాన్ పై ఆంక్షలు విధించాయి. ఈ దేశాలలో అమెరికా, బ్రిటన్లు ఇరాన్ ఎడల కఠినంగా ఆంక్షలు విధించాలని, అవసరమైతే ఫోర్స్ ను వినియోగించాలని వాదిస్తున్నాయి. రష్యా, చైనాలు ఇరాన్ అణుశక్తి సమస్యను శాంతియుత పద్ధతులలో అంటే చర్చల ద్వారా పరిష్కరించుకోవాలని వాదిస్తున్నాయి.

వాస్తవంగా ప్రపంచంలోని ప్రతి దేశానికీ తన రక్షణకోసం అన్ని రకాల ఆయుధాలను అణ్వస్త్రాలతో సహా తయారు చేసుకొనే హక్కు ఉంది. ప్రపంచంలో ఐదు దేశాలు చాలా కాలం క్రిందటనే అణ్వస్త్రాలను గుట్టలుగుట్టలుగా తయారు చేసుకొని ఉన్నాయి. (అమెరికా, రష్యా, బ్రిటన్, ఫ్రాన్సు, చైనా) వీటికి తోడు వీటికి

సుదీర్

అనుకూలంగా ఉండే ఇజ్రాయిల్, ఇండియా, పాకిస్తాన్, ఉత్తరకొరియాలు బహిరంగంగా లేదా రహస్యంగా అణు పరీక్షలు జరిపాయి. అణ్వస్త్రాలను కలిగి ఉన్నాయి. అణ్వస్త్రాలు కొందరికే కలిగి ఉండే హక్కు, వాటిపై కొందరికే గుత్తాధిపత్యం కలిగి ఉండే హక్కు, వాటితో ఇతర దేశాలను బెదిరించే హక్కు తమకే ఉండాలని చేసే వాదన, ఇతరులు - అలాంటి వాటిని సంపాదించుకోకూడదనే నియమము, నిషేధము అన్యాయమైనది. హేతువిరుద్ధమైనది మాత్రమే. ఒకరికి ఇతరుల ఇంట్లను తగులబెట్టే హక్కు మాత్రం ఉండాలి. ఇతరులకు మాత్రం తమ ఇంట్లో కనీసం చీకటిని తొలగించుకోడానికి కూడా దీపం వెలిగించుకొనే హక్కు ఉండొద్దు అనేలాగ ఉంది అగ్రరాజ్యాల వాదన. మార్క్సిస్టు మహోపద్యాయుడు కా. మావో చెప్పినట్లు ప్రపంచంలో అణ్వస్త్రాలు లేకుండా ఉండాలంటే మొదట అణ్వస్త్రాలు కల దేశాలు అన్నీ తమ దగ్గర కల అణ్వస్త్రాలన్నింటినీ ధ్వంసం చేయాలి. అప్పుడే ప్రపంచ దేశాలు ఏవీ అణ్వస్త్రాలను తయారుచేయవద్దని నిషేధిస్తే న్యాయంగా ఉంటుంది. అణ్వస్త్ర గుత్తాధిపత్యాన్ని బ్రద్దలు చేయడానికే అణ్వస్త్ర పరీక్షలు జరిపినట్లు, మొదటతాను అణ్వస్త్రాలు ఎవరిపైనా ప్రయోగించనని, ప్రయోగిస్తానని బెదిరించననీ చైనా ప్రకటించింది. అణ్వస్త్రాలు కల దేశాలు అన్నింటినీ అలా ప్రకటించమని చైనా డిమాండ్ చేసింది. కానీ నేటి చైనా నాయకత్వం కా. మావో ప్రబోధించిన దానికి భిన్నంగా ప్రపంచ దోపిడీ దొంగలతో కలిసి అణ్వస్త్ర గుత్తాధిపత్యాన్ని నిలుపుకోడానికి, కొనసాగించడానికి ప్రయత్నిస్తోంది. నేడు ఇరాన్ అణుశక్తిని విద్యుచ్ఛక్తి ఉత్పత్తికి ఉపయోగిస్తున్నామనీ, అణ్వస్త్ర పరీక్షలు జరపడం లేదనీ పడేపడే ప్రకటించినా, అంతర్జాతీయ అణు ఇంధన సంస్థ (IAEA) తనిఖీలకు అంగీకరించినా వినకుండా అమెరికా ఇరాన్ పై ఆంక్షలు విధించడానికి సిద్ధమయింది.

అంతేగాక ఇరాన్ ప్రభుత్వాన్ని పడగొట్టడానికి, విచ్ఛిన్నం చేయడానికి అమెరికా బహిరంగంగా ప్రయత్నాలు చేస్తోంది. ఇరాన్ విషయంలోనే కాదు ప్రపంచంలో తనకి ఎదురు నిలిచిన ప్రభుత్వాధినేతలను హత్య చేయించడం, సైనిక తిరుగుబాట్లు చేయించడం, ప్రభుత్వాలను పడగొట్టడం అమెరికా ఎప్పటి నుండో అనుసరిస్తున్న దుర్మార్గమైన, క్రూరమైన విధానం. నేడు ఇరాన్ లో ప్రభుత్వం మార్పుకీ (Regime change) విచ్ఛిన్న కార్యకలాపాల కోసం (హత్యలు, కిడ్నాపులు తదితరాలు) అమెరికా కాంగ్రెస్ 40 కోట్ల డాలర్ల బడ్జెట్ ను ఆమోదించింది. ఇది ఏదో రహస్యంగా చేసే పనికాదు. బహిరంగంగా సాగిస్తోంది. ప్రపంచంలో సర్వం సహాధికారం,

సార్వభౌమాధికారం, స్వాతంత్ర్యము కల దేశాలలో ప్రజాస్వామ్యయుతంగా ఎన్నికైన ప్రభుత్వాలను ఇలా పడగొట్టే అధికారం అమెరికాకి ఎవరిచ్చారు? ఇది ఎలాంటి నీతి? ఎలాంటి న్యాయం? అమెరికా సాగించే ఇలాంటి దుష్ట కార్యాలను ప్రశ్నించే దేశాలు నేడు ప్రపంచంలో కొన్ని మాత్రమే ఉన్నాయి.

ఇరాన్ మాత్రం అమెరికా బెదిరింపులను, ఆంక్షలను లేక్క చేయకుండా ధైర్యంగా, స్వతంత్రంగా తమ దేశ అభివృద్ధికి, రక్షణకోసం కృషి సాగిస్తోంది. అమెరికా సాగించే విచ్ఛిన్న చర్యలను తిప్పికొడుతోంది. అమెరికా ఏజెంట్లను ఎప్పటికప్పుడు కనిపెడుతూ తగిన విధంగా శిక్షిస్తోంది. తమ దేశ రక్షణకోసం ఇటీవల మిసైల్ పరీక్షలను విజయవంతంగా జరిపింది. ఈ మిసైల్ లో 2500 కిలో మీటర్ల దూరంలోని లక్ష్యాన్ని కూడా చేదించగలిగేవి కూడా ఉన్నాయి. ఈ మిసైల్ వార్ హెడ్స్ 1 టన్ను బరువు గల బాంబులను తీసుకెళ్ళ గలవు. జలాంతర్గాములను దెబ్బతీయగల ఆయుధాలను సమకూర్చుకొన్నది. ఇటీవల అమెరికా, ఇజ్రాయిల్ లు ఇరాన్ పై దాడులు చేయవచ్చనే హెచ్చరికలు వస్తున్న సందర్భంలో ఇరాన్ ప్రభుత్వనేతలు ఆ హెచ్చరికలకు దీటుగా స్పందిస్తున్నారు. ఇరాన్ మత పెద్ద అయేతోల్లా ఖోమేనీ ప్రతినిధి ఒకరు అమెరికా తమపై దాడిచేస్తే తాము ఇజ్రాయిల్ నడిబొడ్డునే లక్ష్యంగా చేసుకొని దాడి చేయగలమని హెచ్చరించాడు. గల్ఫ్ ప్రాంతంలోని అమెరికాకి చెందిన 32 సైనిక స్థావరాలపై దాడి చేయగలమని హెచ్చరించాడు. ఇరాన్ విదేశాంగమంత్రి మానెచ్చెహ్రా మొట్టాకీ అమెరికా దాడికి మా స్పందన తీవ్రంగానూ, వినాశకరంగానూ ఉంటుందని హెచ్చరించాడు. నేడు ప్రపంచంలో అతి శక్తివంతమైన సైన్యం గల, అధునాతన ఆయుధాలుకల అమెరికాను ఇలా ఎదిరించి నిలవడం చాలా సాహసంతో కూడిన వైఖరి. అదే సమయంలో ఇరాన్ అమెరికాతో గల సమస్యలను నేరుగా అమెరికాతో చర్చలు జరపడం ద్వారా పరిష్కరించుకోవడానికి తన సంసిద్ధతను వ్యక్తం చేసింది. ఇటీవలే ఇరాన్ అణు ఇంధన సమస్యకి పరిష్కారంగా పశ్చిమ దేశాలు ఒక ప్యాకేజీని ప్రతిపాదించాయి. జూన్ 16న ఈ ప్యాకేజీని ఇరాన్ కి పంపించాయి. ఈ ప్యాకేజీపై ఇరాన్ సానుకూలంగా స్పందించింది. అదే సమయంలో ఎలాంటి ముందస్తు షరతులకు కానీ, నిర్దిష్ట కాల పరిమితికి కానీ ఆమోదించేది లేదని ప్రకటించింది. జూలై రెండవ వారంలో జెనీవాలో ఈ సమస్యపై ఇరాన్ ప్రతినిధులతో (బ్రిటన్, ఫ్రాన్సు, జర్మనీ, రష్యా, చైనా, అమెరికా దేశాల ప్రతినిధులు చర్చలు జరిపారు. మొదటిసారి అమెరికా ప్రతినిధి విలియమ్ బర్న్ నేరుగా ఇరాన్ ప్రతినిధులతో చర్చలకు హాజరైనాడు. ఇలా అమెరికా చర్చలకు హాజరు కావడాన్ని ఇరాన్ ప్రభుత్వం ఆహ్వానించింది. సానుకూలమైన చర్యగా పరిగణించింది. రష్యా, చైనాలు చర్చల విధానాన్ని ఆహ్వానించాయి. ఈ సందర్భంలోనే అమెరికా ఇరాన్ తో దౌత్య వ్యవహారాలను నిర్వహించడానికి అమెరికా ఇంటరెస్ట్ సెక్షన్ ను ఇరాన్ లో ఏర్పాటు చేసుకొనే దానిపై ఆలోచిస్తున్నట్లు వార్తలు వెలువడినాయి. ఇప్పటికే అమెరికాలో ఇరాన్ ఇలాంటి సౌకర్యాన్ని ఏర్పాటు చేసుకొన్నది. రాయబార కార్యాలయ స్థాయి కంటే చాలా తక్కువ అధికారాలు కల సిబ్బంది దీని వలన ఏర్పాటువుతుంది. దీనిని కూడా ఇరాన్ పాజిటివ్ గా పరిగణించింది. అమెరికా అలా కోరితే తాము అంగీకరించడానికి అభ్యంతరం లేదని ప్రకటించింది. తాము కయ్యానికి కాలు దువ్వడం లేదని, అమెరికా కయ్యానికి కాలు దువ్వితే తగిన విధంగా వ్యవహరిస్తామని ప్రకటిస్తున్నది. సంయమనంతో, నిగ్రహంతో దౌత్య నైపుణ్యాన్ని ప్రదర్శిస్తోంది. పెద్ద రాజ్యాల్లైన రష్యా, చైనా, ఫ్రాన్సు, జర్మనీలతో స్నేహ సంబంధాలు కొనసాగించడానికి కృషి చేస్తోంది.

తనని ఏకాకిని చేసి దెబ్బతీసే అమెరికా వ్యూహానికి ప్రతిగా ఇరాన్ పశ్చిమ ఆసియాలో ఎక్కువ మంది స్నేహితులను సంపాదించే కృషి చేస్తోంది. ముఖ్యంగా ఇరాక్ లో అమెరికా దురాక్రమణకి వ్యతిరేకంగా పోరాడే ఇరాక్ జాతీయ శక్తులకు అండగా నిలుస్తోంది. ప్రత్యేకించి ఇరాక్ లోని షియా మతానికి చెందిన వివిధ గ్రూపులను ఐక్యం చేయడంలో కీలకపాత్ర పోషిస్తోంది. ఇరాక్ లో ప్రధాని మాలికి ప్రాతినిధ్యం వహించే పార్టీ అల్ దా, సుప్రీమ్ ఇస్లామిక్ ఇరాక్ కౌన్సిల్ (SIIC)కి, షియా మత పెద్ద మక్వదా అల్ సదరుకి మధ్య వివాదాలను పరిష్కరించడంలో ఇరాన్ నిర్ణయాత్మక పాత్ర వహించింది. అల్ సదరు నాయకత్వంలో సాయుధ మిలీషియా ఉంది. ప్రభుత్వంలోనూ భాగస్వామిగా ఉంది. అమెరికా ఇరాక్ తో సైనిక ఒప్పందానికి సంబంధించిన ముసాయిదాను ఇరాక్ ప్రభుత్వానికి ఇటీవలి పంపింది.

విజయనగరంలో శ్రీశ్రీ 25వ వర్ధంతి సభ

విష్ణవ కవి శ్రీశ్రీ 25వ వర్ధంతి సభ జూన్ 15న విజయనగరం పట్టణంలో ఇష్టా ఆధ్వర్యంలో జరిగింది. ఇష్టా జిల్లా కార్యదర్శి కా. సన్యాసిరావు అధ్యక్షతన జరిగిన సభలో ప్రముఖ రచయిత, ప్రగతిశీల సాహితీవేత్త చాగంటి తులసి ముఖ్యవక్తగా హాజరై ప్రసంగించారు. శ్రీశ్రీ తన కథా వస్తువుగా ఎంచుకున్న కార్మిక, కర్షక, పీడిత తాడిత వర్గాల ప్రజల విముక్తి కోసం ఈ సభ లక్ష్యం కావాలన్నారు. ఇది వర్గ సమాజమనీ, రెండు వర్గాల మధ్య విధిగా ఒక రేఖ వుంటుందనీ శ్రీశ్రీ ఆనాడు చెప్పింది నిజమని వర్తమాన రాజకీయ చరిత్ర నిరూపిస్తుందన్నారు. పీడిత వర్గ విముక్తి కోసం విష్ణవ కార్మికవర్గ సంఘాలలో పనిచేస్తున్న కార్యకర్తలు శ్రీశ్రీ కవిత్వ సారాంశాన్ని అర్థం చేసుకొని, శ్రీశ్రీ కోరిన సమసమాజ స్థాపనకై ప్రజలను సన్నద్ధం చేయాలని ఆమె కోరారు.

మరోక వక్త ఉత్తరాంధ్ర ప్రముఖ సాహితీవేత్త డాక్టర్ రామసూరి శ్రీశ్రీ సాహిత్యాన్ని లోతుగా విశ్లేషించారు. తెలుగు సాహితీ మార్గాన్ని విష్ణవ పథంవైపు మళ్ళించిన మహాకవిగా శ్రీశ్రీని అభివర్ణించారు. తరాలు మారినా యుగాలు మారినా విజ్ఞానం వెర్రితలలు వేసినా యాంత్రికరణవిశృంఖల రూపం ధరించినా 'మానవుడే మహనీయుడన్న' శ్రీశ్రీ చారిత్రక జోస్యానికి కాల దోషం పట్టలేదనేందుకు అనేక ఉదాహరణలను రామసూరి ఇచ్చారు.

ఇంకా ఈ సభలో ఇష్టా రాష్ట్ర ప్రధాన కార్యదర్శి కా. పి. ప్రసాద్ శ్రీశ్రీ మహాప్రస్థానం రాసిన కాలంలో విజయనగరం వీధుల్లో విహరించాడనీ, అలాంటి శ్రీశ్రీ శతజయంతి, రజిత వర్ధంతల సందర్భంగా కార్మికవర్గం అమితంగా స్పందించాలన్నారు. శ్రీశ్రీ వర్ధంతిని ఇష్టా వంటి కార్మిక సంస్థ నిర్వహించడాన్ని సభలో మాట్లాడిన ఆంధ్రజ్యోతి రిపోర్టర్, కవి నాగేంద్ర ప్రసాదు, చాగంటి తులసి, తదితరులు అభినందించారు. మును ముందు సమిష్టిగా భారీ జన సమీకరణతో నిర్వహించుదామని వారు సూచించారు.

నందిపేటలో అరుణోదయ జిల్లా శిక్షణా తరగతులు

నిజామాబాదు జిల్లా నందిపేట్ మండల కేంద్రంలో అరుణోదయ సాంస్కృతిక సమాఖ్య జిల్లా స్థాయి శిక్షణా తరగతులు జూన్ 17, 18, 19 తేదీలలో జరిగాయి. ఈ శిక్షణా తరగతులను సంస్థ రాష్ట్ర ప్రధాన కార్యదర్శి కా. రామారావు ప్రారంభించి మాట్లాడారు. ఏమి తినాలన్నా తాగాలన్నా ఆలోచించాలన్నా మనల్ని శాసిస్తున్నది వస్తు వినియోగ సంస్కృతియేనని, అదే సామ్రాజ్యవాద సంస్కృతి అన్నారు. మన పాలకులు అనుసరిస్తున్న సామ్రాజ్యవాద అనుకూల విధానాల వల్ల మన దేశంలో ఈ సంస్కృతి కొనసాగుతుందన్నారు. ఈ సంస్కృతికి వ్యతిరేకంగా ప్రజల సంస్కృతిని ప్రతిబింబించే కళారూపాలను రూపొందించుకొని, సామ్రాజ్యవాద సంస్కృతికి వ్యతిరేకంగా పోరాడేందుకు ప్రజలను సన్నద్ధం చేయాలన్నారు.

మూడు రోజులు జరిగిన శిక్షణా తరగతులలో డప్పు కొలాటం, గొంగలి తదితర కళారూపాలకు సంబంధించిన మెలకువలు నేర్పారు. ఈ తరగతులకు అరుణోదయ జిల్లా అధ్యక్షుడు కా. కె. గంగాధర్ అధ్యక్షత వహించారు. ముగింపు సందర్భంగా సీపీఐ (ఎం-ఎల్-న్యూడెమోక్రసీ) జిల్లా కార్యదర్శి కా. కె. యాదగిరి, పి.వై.యల్. రాష్ట్ర అధ్యక్షుడు కా. ఎన్. దాసు మాట్లాడారు. కళ కళ కోసం కాదు, కళ ప్రజల కోసం అన్న గరికపాటి రాజారావు స్ఫూర్తితో ప్రజా వుద్యమాలతో మమేకం కావాలనీ, సమాజ మార్పులో తమవంతు కర్తవ్యం పూర్తి చేసేందుకు నిబద్ధులు కావాలని తరగతులకు హాజరైన వారి నుద్దేశించి అన్నారు.

ఆ ముసాయిదాలో అమెరికా సైన్యం ఎప్పుడు ఇరాక్ నుండి ఉపసంహరించేది పేర్కొనలేదు. ఇరాక్లో ఉండే అమెరికా సైన్యం ఇరాక్ ప్రభుత్వ పరిధిలోకి రాదు. ఆ ముసాయిదాలోని అంశాలు ఇరాక్ సార్వభౌమాధికారానికి నష్టం కలిగించేవిగా ఉన్నాయని ఇరాక్ ప్రధాని మాలిక్ విభేదించాడు. వాస్తవంగా ఇరాక్లో నేడు అధికారంలో వున్న ప్రభుత్వానికి ఎలాంటి అధికారాలూ లేవు. మొత్తం అమెరికాయే ఇరాక్ ప్రభుత్వం పేరుతో వ్యవహారాలు నడిపిస్తోంది. ఇరాక్లోని నూనె బావులను ఎలాంటి బిడ్లు లేకుండా నాలుగు బహుళజాతి కంపెనీలకు అప్పగించడంలో ఇది స్పష్టంగా కనిపించింది. రష్యా, చైనాలకు చెందిన కంపెనీలు, తదితర 30 అంతర్జాతీయ కంపెనీల పోటీని ప్రక్కకి పెట్టి నాలుగు కంపెనీలకే అప్పగించడంలో అమెరికా పాత్ర స్పష్టం అయినా ఇరాక్లో చాలా పరిమితమైన అధికారాలు కల మాలిక్ ప్రభుత్వంతో ఇరాన్ సంబంధాలు కొనసాగిస్తోంది. అమెరికాతో ఆ ప్రభుత్వానికి కల విభేదాలను ఉపయోగించుకోవడానికి ప్రయత్నిస్తోంది. ఇరాక్లో జాతీయ విముక్తి కోసం పోరాడే శక్తులకు అండగా నిలుస్తోంది. ఇరాక్లో పోరాడే మిలిటెంట్లకు ఇరాన్ ఆయుధ సరఫరా చేస్తుందనీ, ఇటీవల పట్టుబడ్డ ఆయుధాలపై ఇరాన్ గుర్తులు ఉన్నాయని, దానిపై ఆధారపడి అమెరికా అధికారులు ఇరాన్ కి వ్యతిరేకంగా ఒక ఆరోపణపత్రాన్ని తయారుచేశారు. కానీ ఆ తరువాత పరిశోధనలో ఇవి ఇరాన్ కి చెందినవిగా నిర్ధారించలేమని సైనిక అధికారులు తేల్చారు. ఇలాంటి కారణాలతో ఇరాన్పై అమెరికా దాడికి సన్నాహాలు చేస్తోంది. మొత్తం మీద ఇరాక్లో ఇరాన్ అనుకూల వాతావరణం పెరుగుతోంది. ఇరాక్లో అమెరికా వ్యతిరేక వాతావరణం పెరుగుతోంది. అమెరికా ఇరాక్లో శాశ్వతంగా తిష్టవేసే పథకాలకు వ్యతిరేకత పెరుగుతోంది.

లెబనాన్లో హిజిబుల్లా గెరిల్లాకు ఇరాన్ సహాయ సహకారాలు అందిస్తోంది. 2006లో లెబనాన్పై ఇజ్రాయిల్ దురాక్రమణను హిజిబుల్లా గెరిల్లాలు సాహసోపేతంగా ప్రతిఘటించారు. అది ఇజ్రాయిల్ ఉపసంహరణకి దారితీసింది. అప్పటి నుండి లెబనాన్ ప్రజలలోనూ, మొత్తం అరబ్ దేశాలలోనూ హిజిబుల్లా ప్రతిష్ఠ పెరిగింది. లెబనాన్లోని పశ్చిమ దేశాల అనుకూల ప్రభుత్వానికి క్రమంగా హిజిబుల్లా సంస్థ ప్రతిఘటన ప్రారంభించింది. తిరిగి లెబనాన్లో అంతర్యుద్ధం ప్రారంభమయ్యే ప్రమాదం ఏర్పడింది. చివరికి క్వెట్టార్ మధ్య వర్తిత్వంతో చర్చలు

జరిగి లెబనాన్లో జాతీయ సమైక్య ప్రభుత్వం ఏర్పడింది. ఈ ప్రభుత్వంలో హిజిబుల్లా సంస్థకి ప్రాబల్యం పెరిగింది. ప్రభుత్వంలో హిజిబుల్లా సంస్థకి వీటో అధికారం లభించింది. లెబనాన్లో ఇరాన్ అనుకూలమైన హిజిబుల్లా సంస్థను బలహీన పరచాలని, దెబ్బతీయాలని అమెరికా, దాని మిత్రులు చేసిన ప్రయత్నాలు బెడిసికొట్టాయి.

ఈ ఒప్పందం అనంతరమే ఇజ్రాయిల్తో హిజిబుల్లా సంస్థ చర్చలు జరిపి యుద్ధ ఖైదీలను, మృత సైనికుల, గెరిల్లాల శవాలను మార్పిడి చేసుకొన్నారు. ఇవన్నీ లెబనాన్లో హిజిబుల్లా పలుకుబడిని పెంచాయి.

పాలస్తీనా ప్రజల తరపున పోరాడే సంస్థ హమాస్ కి ఇరాన్ సహాయం అందిస్తోంది. హమాస్ సంస్థను గుర్తించకుండా దానిని ఆర్థిక ఆంక్షలకు గురిచేసి లొంగదీసుకోవాలని ఇజ్రాయిల్, అమెరికా చేసిన ప్రయత్నాలు ఫలించలేదు. హమాస్ సంస్థ గాజా ప్రాంత ప్రజలలో బలమైన పట్టు కలిగివుంది. ఇజ్రాయిల్ను ధైర్యంగా ప్రతిఘటిస్తున్నది. ఇక్కడ కూడా ఈజిప్టు మధ్య వర్తిత్వంతో ఇజ్రాయిల్ ప్రభుత్వానికి, హమాస్ సంస్థకి మధ్య చర్చలు జరిగి శాంతి ఒప్పందము కుదిరింది. అది తాత్కాలికమైనది. హమాస్ సంస్థ నిలదొక్కుకోగలిగింది. ఇజ్రాయిల్ హమాస్ను గుర్తించాల్సి వచ్చింది. ఇది ఇరాన్ కి అనుకూలమైన పరిస్థితి.

ఈ ప్రాంతంలో ఇరాన్తో స్నేహ సంబంధాలు కొనసాగించే సిరియా ఇజ్రాయిల్తో పరోక్షంగా శాంతి చర్చలు జరిపే క్రమము ప్రారంభమైంది. టర్కీ మధ్యవర్తిత్వం వహిస్తోంది. సిరియాను ఏకాకిని చేసి లొంగదీసుకోవాలనే అమెరికా, ఇజ్రాయిల్ ల ఎత్తుగడలు ఫలించలేదు. ఇజ్రాయిల్ నే వేరు వరిచి, ఇజ్రాయిల్ దురాక్రమణవిధానాలను, దుష్ట విధానాలను బహిరంగ పరిచడంలో సిరియా విజయం సాధిస్తోంది.

అరబ్ దేశాలలో, ముస్లిం దేశాలలో అమెరికా వ్యతిరేకత పెరుగుతోంది. ఈ దేశాలతో ఇరాన్ కి కొన్ని సమస్యలపై విభేదాలు ఉన్నా ఈ దేశాలతోను సానుకూలమైన సంబంధాలు పెరుగుతున్నాయి.

పశ్చిమాసియాలో అమెరికా, ఇజ్రాయిల్ ల సైనిక ఆధిపత్యం నేటికీ కొనసాగుతున్నా అవి నైతికంగా బలహీనపడుతున్నాయి. ఇరాక్ జాతీయ విముక్తి పోరాట ఊబిలో అమెరికా కూరుకుపోయింది. పాలస్తీనా ప్రజల పోరాటంతో ఇజ్రాయిల్ కి శాంతి, భద్రత లేని స్థితి

రైతాంగ సమస్యలపై ఎఐకెఎంఎస్ ఆందోళన

అఖిల భారత రైతు-కూలీ సంఘం (ఎఐకెఎంఎస్) రాష్ట్ర కార్యవర్గం తొలకరిలో మరోమారు భూ ఆక్రమణ, రైతాంగ సమస్యలపై జూన్ 19 నుండి 26 వరకు ఆందోళన కార్యక్రమాలకు, పోరాటాలకు పిలుపునిచ్చింది. ఆ పిలుపులో భాగంగా రాష్ట్రంలో పలు చోట్ల ఆందోళన కార్యక్రమాలు జరిగాయి. ఆదిలాబాదు జిల్లాలోని ఉట్నూరు, ఇంద్రవెల్లి, నిర్మల్, ఖానాపూర్, నెన్నెల తదితర మండల కేంద్రాలలో రైతులందరికీ సబ్సిడీపై విత్తనాలు, ఎరువులు, రుణాలు ఇవ్వాలని డిమాండ్ చేస్తూ ప్రదర్శనలు, ధర్నాలు, రాస్తారోకోలు జరిగాయి. అనంతరం తహశీల్దారు, ఆర్.డి.వోలకు మెమోరాండాలు అందజేశారు. ఈ సందర్భంగా స్థానిక ఎఐకెఎంఎస్ జిల్లా నాయకులు కామ్రేడ్స్ వి. నారాయణ, యం. తిరుపతి, భీంరావు, యం. శంకర్, మాన్య దేవన్న, నంది రామయ్య తదితరులు మాట్లాడారు. నల్లగొండ జిల్లా ఆలేరులో రైతాంగానికి నకాలంలో రుణాలు, విత్తనాలు, ఎరువులు అందజేయాలని కోరుతూ జూన్ 19న ధర్నా జరిగింది. న్యూడెమోక్రసీ జిల్లా నాయకుడు కా. యం. బిక్ష్పతి మాట్లాడారు.

వరంగల్ జిల్లాలో మహా-బాద్, కొరివి, కేసముద్రం, నర్సంపేట, పాఖాల కొత్తగూడ, నల్లబెల్లి, నెల్లకుదురు తదితర మండల కేంద్రాలలో రైతాంగానికి నాణ్యమైన విత్తనాలు, ఎరువులు ప్రభుత్వం వెంటనే అందజేయాలని డిమాండ్ చేస్తూ ఎఐకెఎంఎస్ ఆధ్వర్యంలో ప్రదర్శనలు, ధర్నాలు జరిగాయి. ఎఐకెఎంఎస్ నాయకులు కామ్రేడ్స్ తపెట్ల వెంకన్న, ఎన్.కె. బాబు, మోడెం మల్లేష్, ఆనంద్, సాయన్న ధర్నాల నుద్దేశించి మాట్లాడారు. తూర్పుగోదావరి జిల్లా పెద్దాపురం రెవిన్యూ డివిజన్ కేంద్రంలో రైతాంగ సమస్యలపై ధర్నా జరిగింది. అనంతరం ఎఐకెఎంఎస్ ప్రతినిధి బృందం ఆర్.డి.ఓ.కు వినతి పత్రాన్ని అందజేసింది. ఈ కార్యక్రమాన్ని వుద్దేశించి ఎఐకెఎంఎస్ జిల్లా నాయకురాలు కా. లక్ష్మి, వి. చిట్టిబాబు (పి.వై.ఎల్) మాట్లాడారు.

కర్నూలు జిల్లా వెలుగోడు మండల కేంద్రంలో జూన్ 19న ధర్నా జరిగింది. ఎఐకెఎంఎస్ జిల్లా కార్యదర్శి కా. లక్ష్మీశ్వర్ గౌడ్ మాట్లాడారు. అనంతరం తహశీల్దారుకు వినతి పత్రాన్ని అందజేశారు.

భూములు పంచాలని కోరుతూ

ఆదిలాబాదు జిల్లా లోకేశ్వరం మండలం పున్నూర్ గ్రామ శివారు భూమిని, ముధోల్ మండల్ గ్రామ శివారు చింతకుంట భూమిని సర్వే చేసి పేద ప్రజలకు పంచాలని డిమాండ్ చేస్తూ జూన్ 19, 30 తేదీలలో ఆర్.డి.వో ఆఫీస్ ల వద్ద ఎఐకెఎంఎస్ ఆధ్వర్యంలో ధర్నాలు జరిగాయి. ఈ ధర్నాలనుద్దేశించి ఎఐకెఎంఎస్ జిల్లా కార్యదర్శి కా. ఎన్. సుబ్రహ్మణ్యం, కె. రాజన్న, యం. శంకర్, రామ్ లక్ష్మణ్ తదితరులు మాట్లాడారు.

భూములకు పట్టాలివ్వాలని...

జులై 7న ఆదిలాబాదు జిల్లా తానూర్ మండలం తహశీల్దారు కార్యాలయం వద్ద పేదలు సాగుచేసుకుంటున్న భూములకు పట్టాలు ఇవ్వాలని డిమాండ్ చేస్తూ ఎఐకెఎంఎస్ ఆధ్వర్యంలో ధర్నా జరిగింది. తహశీల్దారుకు ప్రతినిధి బృందం డిమాండ్స్ తో కూడిన వినతిపత్రాన్ని అందజేసింది. అనంతరం ధర్నా నుద్దేశించి కా. ఎ. సుబ్రహ్మణ్యం, శంకర్, లక్ష్మణ్ మాట్లాడారు. నిజామాబాదు జిల్లా కేంద్రంలోని కలెక్టర్ కార్యాలయం వద్ద మెంట్లాజ్ పల్లి గ్రామంలోని 246 సర్వేలోని మిగులు భూములను నిరుపేదలకు పంచాలని డిమాండ్ చేస్తూ ధర్నా జరిగింది. అనంతరం కలెక్టరుకు ప్రతినిధి బృందం డిమాండ్స్ తో కూడిన వినతి పత్రాన్ని అందజేసింది. కలెక్టర్ మాట్లాడుతూ, సర్వే నెంబర్ లో పట్టాలు పొందిన వారికి కట్టాలు ఇవ్వటంతోపాటూ భూమి అభివృద్ధి కోసం నిధులు కేటాయిస్తామని తెలియజేశారు.

కొనసాగుతోంది. గతంలోలాగా ఇజ్రాయిల్లో ప్రభుత్వంపై ప్రజల నమ్మకం సడలి పోతున్నది. గతంలో ప్రపంచంలోని యూదులు ఎక్కడ ఉన్నా ఇజ్రాయిల్ కి వెళ్లి స్థిరపడాలని కోరుకొనేవారు. నేడు ఆ పరిస్థితి మారింది. ఇజ్రాయిల్ నుండి యూదులు బయటి దేశాలకు వెళ్లి స్థిరపడే ధోరణి పెరుగుతోంది. లెబనాన్లో ఇజ్రాయిల్ ఓటమిని ఎదుర్కొన్నప్పటి నుండే ఇజ్రాయిల్ ప్రభుత్వంలోనూ లుకలుకలు పెరిగాయి.

అమెరికా పాలకవర్గంలోని డిక్ చెనీ తదితరులు ఇరాన్పై దాడి చేయాలని వాదిస్తున్నారని వార్తలు. అమెరికా సైనిక అధికారులలో కొందరు, దేశీయశాఖలో కొందరు ఇరాన్పై దాడిని వ్యతిరేకిస్తున్నారు. ఇరాన్పై దాడి వలన తీవ్రమైన అసర్ధాలు, నష్టాలు జరుగుతాయని వాదిస్తున్నారు. అంతర్జాతీయ అణు సంస్థ (IAEA) అధ్యక్షుడు బదారి ఇరాన్పై దాడి చేసేటట్లుయితే తన బాధ్యతలకి రాజీనామా చేస్తానని ప్రకటించాడు. ఇరాన్పై దాడి తీవ్రమైన పరిణామాలకు దారి తీస్తుందని హెచ్చరించాడు. అమెరికాలో డెమోక్రాటిక్ అభ్యర్థి ఒబామా కూడా ఇరాన్తో అణుశక్తి సమస్యలను చర్చల ద్వారా పరిష్కరించుకోవాలని సూచించాడు. ఉత్తర కొరియాతో చర్చల ప్రక్రియ ద్వారా అణుశక్తి సమస్యను పరిష్కరించుకున్న తీరును ఉదహరించాడు.

మొత్తం ఈ పరిస్థితుల నేపథ్యంలోనే అమెరికా ఇరాన్తో అణుశక్తి సమస్యలపై పరోక్ష చర్చలకు అంగీకరించి ఉంటుంది. ఇలా చర్చలకు అంగీకరించడం అంటే తమ బలహీనతగా తీసుకోరాదని అమెరికా ప్రకటించింది. ఇరాన్తో నేరుగా చర్చలు నిర్వహించి సమస్యలు పరిష్కరించుకొనే పద్ధతికి ఎక్కువ మంది మొగ్గు చూపుతున్నారు. అయితే ఇక్కడ ఇరాన్ అణ్యుస్త పరీక్షలు జరపబోతున్నదనే ఆరోపణసాకు తప్పు వాస్తవం కాదు. అందుకని ఇరాన్ను లొంగదీసుకోవాలనేదే అమెరికా అసలు లక్ష్యం. లొంగకపోతే బలవంతంగానైనా నెరవేర్చుకోవాలనేదే అమెరికా లక్ష్యం. అందువలన అమెరికా ఒకవేళ నేరుగా ఇరాన్తో అణుశక్తి సమస్యపై చర్చలకు అంగీకరించినా, తక్కువస్థాయి దౌత్య సంబంధాల ఏర్పాటుకి ముందుకు వచ్చినా అమెరికా నుండి ఇరాన్ కి ఎదురయ్యే ప్రమాదం తగ్గదు. దాని రూపం మారుతుంది అంతే. అందువలన అమెరికా దుష్ట పన్నాగాలను ఎప్పటికప్పుడు పసికట్టి తిప్పికొట్టాలి. ఇరాన్పై అమెరికా చేసే దాడి బెదిరింపులను, ఆర్థిక ఆంక్షలను ప్రజలంతా వ్యతిరేకించాలి. ఇరాన్ చేసే న్యాయమైన పోరాటానికి సంఘీభావం తెలియచేయాలి.

సామాజిక కోస్తాలో కాలిడార్ ప్రజలకు ఉపయోగపడుతుంది

ఇవాళ ప్రపంచంలోనూ, దేశంలోనూ అహరి ధాన్యాలూ, యితర నిత్యావసర సరుకుల ధరలు ఆకాశాన్నంటడం గురించి చర్చ సాగుతున్నది. అభివృద్ధి చెందిన దేశాల్లోనూ అహరి ధాన్యాల కొరతవల్ల ప్రజలు ఆందోళనలు చేస్తున్నారు. అప్రికా ఖండ దేశాలలో వేలాది మంది ఆకలి చావులకు గురయ్యే పరిస్థితి నెలకొంది. మన దేశంలో వ్యవసాయ సంక్షోభం, అహరి వుత్పత్తులు పడిపోవటం గురించి తీవ్రమైన చర్చ సాగుతున్నది. మన దేశంలోని అహరి కొరతకు, అహరి వుత్పత్తుల తగ్గుదలకు వ్యవసాయ భూములను సెజులకు, యితర పరిశ్రమలకు, గృహ నిర్మాణానికి పెద్ద యెత్తున బదలాయించటం ఒక ముఖ్య కారణమని ఆర్థిక వేత్తలు, సామాజిక కార్యకర్తలు, ప్రజా సంఘాలు ఆందోళనను వ్యక్తం చేస్తున్నాయి. వీరి ఆందోళనను పరిగణనలోకి తీసుకోకుండా, కేంద్ర, రాష్ట్ర ప్రభుత్వాలు సెజుల నిర్మాణం పేరిట రైతుల నుండి బలవంతాన గోళ్లూడగొట్టి వారి భూములను గుంజుకొని దేశ, విదేశీ కార్పొరేట్ సంస్థలకు అప్పగిస్తున్నాయి. పర్యవసానంగా లక్షలాది మంది పేద రైతులు, వ్యవసాయ కార్మికులు నిరాశ్రయులయి వీధుల పాలవుతున్నారు. కళింగనగర్, సింగూరు, నందిగ్రాం, గోవా తదితర ప్రాంతాలలో జరిగిన రైతాంగ ప్రతిఘటనలు అందరికీ తెలిసినవే. రాజశేఖర్ రెడ్డి నాయకత్వంలోని ఆంధ్రప్రదేశ్ రాష్ట్ర ప్రభుత్వం సెజుల పేరిట రైతాంగాన్ని నిర్మాసితులను చేయటంలో ముందు వరుసన వుంది. కోస్తాలో కాలిడార్ పేరుతో లక్షలాది రైతులను, మత్స్యకారులను నిరాశ్రయులను చేస్తున్నది. ప్రగతిశీల మహిళా సంఘం (POW) ప్రతినిధివర్గం జూలై మొదటివారంలో 4 రోజులపాటు గుంటూరు, ప్రకాశం, నెల్లూరు, చిత్తూరు ఉల్లాలలో పర్యటించి సెజు బాధిత నిర్మాసితుల స్థితిగతుల గురించి తయారుచేసిన నివేదికలోని భాగాలను ఈ క్రింద యిస్తున్నాం.

- ఎడిటర్

ప్రత్యేక ఆర్థిక మండళ్లలో భాగంగా సముద్రతీర ప్రాంతంలోని తొమ్మిది జిల్లాల్లో కోస్తాలో కాలిడార్ ఏర్పాటు కోసం రాష్ట్ర ప్రభుత్వం జీవో 34ను విడుదల చేసింది. దీని ప్రకారం కెమికల్ ఫ్యాక్టరీలు, రిఫైనరీలు, ఫార్మాపార్కులు, పోర్ట్ సిటీలు, పవర్ ప్లాంట్ల నిర్మాణం కోసం అంటూ పెద్ద ఎత్తున వేలాది ఎకరాల భూసేకరణమొందలేంది. ఈ భూసేకరణను వ్యతిరేకిస్తూ ఉపాధిని కోల్పోతున్న మత్స్యకారులు, రైతులు చేస్తున్న ఆందోళనకు మద్దతుగా ప్రగతిశీల మహిళా సంఘం (POW) రాష్ట్ర ప్రతినిధి వర్గం జూలై మొదటి వారంలో గుంటూరు, ప్రకాశం, నెల్లూరు, చిత్తూరు జిల్లాల్లో పర్యటించింది. గుంటూరు జిల్లాలోని నిజాంపట్నం నుండి ప్రకాశం జిల్లా మోటుపల్లి వరకు వాన్ పిక్ పేరుతో ఏర్పరుస్తున్న కోస్తాలో కాలిడార్ గ్రామాల్లోనూ, నెల్లూరు జిల్లా తడ దగ్గర నిర్మాణమైన చైనాకు చెందిన అపాచీ ఘాత కంపెనీ ప్రాంత గ్రామాల్లోనూ, చిత్తూరు - నెల్లూరు జిల్లాల మధ్య ఏర్పాటు చేస్తున్న సత్యవీడు శ్రీ సిటీ సెజ్ గ్రామాల్లోనూ ప్రతినిధి వర్గం నాలుగు రోజులు పర్యటించింది.

కోస్తాలో ఇండస్ట్రియల్ కారిడార్, సెజ్ గ్రామాల్లో పర్యటించిన ప్రతినిధి వర్గంలో ప్రగతిశీల మహిళా సంఘం (POW) రాష్ట్ర అధ్యక్ష కార్యదర్శి వి. సంధ్య, రూపి, ఉపాధ్యక్షులు కె. రమ, సహాయ కార్యదర్శి సిహెచ్. అరుణ, కోశాధికారి విష్ణు, కార్యవర్గ సభ్యురాలు గంగా భవాని, బి. పద్మ, గుంటూరు జిల్లా నాయకురాలు ఎస్.మృ, ప్రకాశం జిల్లా నాయకురాలు భారతి తదితరులున్నారు.

దిండి కెమికల్ ఫార్మాపార్క్

వాడపల్లి నిజాం పట్నం పోర్ట్ ఇండస్ట్రియల్ కారిడార్ (వాన్ పిక్) లో భాగంగా నిజాంపట్నం మండలానికి చెందిన దిండి గ్రామ పంచాయతీ క్రింద ఉన్న ఐదు గ్రామాల ప్రాంతంలో దిండి కెమికల్ ఫార్మాపార్క్ నిర్మాణాన్ని సిరిస్ ద్రగ్స్ కంపెనీ చేపట్టింది. ఈ గ్రామాల్లో ఫార్మాపార్క్ కోసం 1686 ఎకరాల భూమి సేకరణను మొదలు పెట్టారు. నర్రావారిపాలెం గ్రామానికి ప్రతినిధి వర్గం వెళ్ళేసరికి ముందు రోజు వచ్చిన భూసేకరణనోటిఫికేషన్ పై మాట్లాడుకుంటూ పది మంది గ్రామ ప్రజలు చెట్టు క్రింద కూర్చుని ఉన్నారు. మా ప్రతినిధి వర్గం వైపు అనుమానంగా చూస్తూ మాటలను నిలిపేశారు. మా సర్వస్వాన్ని దోచుకొనే దొంగలు వీళ్ళే కాదుకదా! అనే భావం వారి చూపుల్లో కనిపించింది. అది గమనించిన మేము వారితో పరిచయం చేసుకొన్నాం. వారి బాధల్ని వంచుకునే అవులుగా గుర్తించి వాళ్ళు గోడును మా ముందు వెళ్ళబోతున్నారని, ఎప్పుడొచ్చి తమను ఇండ్ల నుండి, భూముల నుండి వెళ్ళగొడతారనే ఆందోళనతో దినదిన గండంగా గడుపుతున్నారు. భూసేకరణకు వచ్చిన అధికారులను 'భూములివ్వం' అని అడ్డగించి వెళ్ళగొట్టినా భూసేకరణకు నోటిఫికేషన్ యిచ్చారు. ఈ గ్రామంలో సేకరిస్తున్న భూమి ఎక్కువగా ఎస్ఎస్ భూమిగా వుంది. ఆ గ్రామంలో ఐదు తరాలు పుట్టి పెరిగినట్లు చెప్పారు. వారు సాగుచేస్తున్న భూములన్నీ వారసత్వంగా వచ్చినవే. బ్రిటిష్ వాళ్ళు సెటిల్మెంట్ పట్టాల నిచ్చారు. ఆ తర్వాత పట్టా పాస్ పుస్తకాలను 95లో ఇచ్చారు. భూములు ప్రస్తుతం చేసుకుంటున్న వారి పేరు మీద లేక పోవడం వల్ల రుణ, తదితర సదుపాయాలను పొందలేక పోతున్నారు కనుక సెటిల్మెంట్ పట్టాలు, అలాగే పాస్ పుస్తకాలు ఇవ్వండి మీ పేరు మీద చేస్తామంటూ గ్రామ రెవిన్యూ అధికారి శ్రీనివాసరావు వారి దగ్గరికి తీసుకొన్నాడు. ఆ తర్వాత వారి సొంత భూముల్నే ప్రభుత్వ భూములుగా పంచి ఇచ్చినట్లు మహిళల పేరుతో డిక్లరేషన్

పట్టాల్నిచ్చారు. రెవిన్యూ అధికారులు దగా చేసారనీ, భూములు కోల్పోయిన వారికి సరైన నష్టపరిహారం చెల్లించకుండా ఉండటానికి ప్రభుత్వం కుట్రపూరితంగా వ్యవహరించిందనీ వివరించారు.

గతంలో చేపలు, రొయ్యల చెరువులపై ఆధారపడి బ్రతికే వాళ్ళనీ, ఆ జీవనం కూడా పోయి వేరుశనగ పంట వేసుకొని జీవిస్తున్నామని తెలిపారు. ఇక ఈ భూముల్ని కూడా లాక్కుంటే బ్రతికే మార్గాల్లేవన్నారు. ఈ భూముల నుండి, ఇండ్ల నుండి గెంటివేస్తే నీళ్ళ నుండి బయట పడేసిన చేపలకు పట్టిన గతే తమకూ పడుతుందన్నారు. "చావయినా, బతుకైనా ఇక్కడే తేల్చుకుంటాం తప్పితే భూముల్ని, ఇండ్లను వదిలేది లేద"ని ఘంటాపదంగా చెప్పారు.

యాన్

పర్రావారిపాలెం గ్రామంలో 150 కుటుంబాలున్నాయి. వీరి జీవనాధారం ప్రధానంగా వేరుశనగ పంట. అలాగే కొద్ది మంది కల్లు గీత వృత్తిపై ఆధారపడి బతుకుతున్నారు. ఈ గ్రామంలో కూడా కేవలం 20 ఎకరాలు మాత్రమే పట్టా భూములు కాగా, తక్కినవన్నీ ప్రభుత్వ భూములుగా ప్రకటించారు. సాగుచేస్తున్న భూములు పోతే వాటితోపాటు కల్లు గీత కూడా పోతుంది. దీనితో వీరికి మరో జీవనాధారం అంటూ ఏమీ లేదు. మా భూముల్లోకి మేము ఏవర్సీ అడుగు పెట్టనివ్వమని గ్రామస్థులు చెప్పారు.

కేసవానిపాలెం గ్రామంలో నోటిఫికేషన్ రాక ముందే మధ్యవర్తుల ద్వారా కొద్ది భూముల్ని కొనుగోలు చేశారు. ఇవన్నీ ప్రభుత్వ భూములనీ, ప్రభుత్వం తీసుకుంటే మీకు ఏమిరాదని చెప్పి బెదిరించి కొనుగోలు చేశారు. భూములు ఇవ్వకపోతే కాల్పులు జరిపయినా స్వాధీనం చేసుకుంటారని బెదిరించారు. పై మూడు గ్రామాలతోపాటు మేమినేనివారిపాలెం, జంపన్నపాలెం గ్రామాల్లో మొత్తంగా ఒక వెయ్యి కుటుంబాల్ని గ్రామాల నుండి వెళ్ళగొట్టడానికి రంగం సిద్ధం చేస్తున్నారు.

అధికారులు ప్రకటించిన దాని ప్రకారమే కెమికల్ ఫార్మాకు 425 ఎకరాలు మాత్రమే అవసరం. సర్వీసు ఏరియా, గ్రీన్ బెల్టు, గోల్డ్ కోర్స్, ఇన్నర్ రోడ్లు అంటూ అదనంగా 1261 ఎకరాల్ని సేకరిస్తున్నారు. ఈ సేకరిస్తున్న భూమి అంతా పేద ప్రజల నుండే.

నిజాంపట్నం ఇండస్ట్రియల్ పోర్టు సిటీ

నిజాంపట్నం మండల కేంద్రం. ఇక్కడ ఫిషింగ్ హార్బర్ వుంది. ఈ ఫిషింగ్ హార్బర్ ని నిజాంపట్నం ఇండస్ట్రియల్ పోర్టు సిటీగా నిర్మాణం చేయడానికి ప్రభుత్వం సిద్ధమయింది. రసూల్ ఆల్ ఖైమా సంస్థతోనూ, మాట్రిక్స్ సంస్థతోనూ ఒప్పందాన్ని ముఖ్యమంత్రి రాజశేఖర్ రెడ్డి చేసుకొన్నాడు. దీని కోసం గుంటూరు, ప్రకాశం జిల్లాల్లో దాదాపు 18 వేల ఎకరాల నుండి 24 వేల ఎకరాల వరకు భూసేకరణ జరుగుతుందని అధికారులు తెలుపుతున్నట్లు ప్రజలు చెప్పారు.

ఒక్క నిజాంపట్నం ఫిషింగ్ హార్బర్ పై ఆధారపడి నిజాంపట్నం, బావోజిపాలెం గ్రామాలకు చెందిన ఐదు వేలకు పైగా కుటుంబాలు జీవనం సాగిస్తున్నాయి. వీరి ప్రధాన వృత్తి చేపల వేట. వారికి చేపల వేట తప్ప మరో పని తెలియదు. మా జీవనోపాధి పోతే కుటుంబాలు ఎట్లా గడపాలో అర్థం కావడం లేదనీ అందుకే జీవనోపాధి ఇచ్చే ఫిషింగ్ హార్బర్ ని రక్షించుకోవడానికి సంఘటితమవుతూ పోరాట కమిటీని వేసుకుంటున్నామని తెలిపారు.

ప్రకాశం జిల్లాలోని వాడరేవులో ఫిషింగ్ యార్డ్ నిర్మాణం

చేస్తామని దానవాయిపేట, కృపానగర్, కరారిపాలెం గ్రామాల్లోని ప్రజలను ఇతర ప్రాంతాలకు తరలించడానికి ప్రయత్నం చేస్తున్నారని ప్రజలు తెలిపారు. ఈ గ్రామాల్లోని ప్రజలకు చేపల వేట వృత్తి, చెక్క తెప్పలు, మోటార్ బోట్లపై సముద్రంలోకి వెళ్ళి చేపలు పట్టుకుంటారు.

దానవాయిపేట గ్రామ మహిళలు మాట్లాడుతూ "నునామి వచ్చినప్పుడు కూడా మా గ్రామానికి ఎలాంటి నష్టం కలుగలేదు. ఎవరి ప్రాణం పోలేదు. ఇప్పుడు మా కన్నతల్లి సముద్రం నుండి మమ్మల్ని వేరుచేసి మా ప్రాణాలు తీయడానికి ప్రయత్నం చేస్తున్నారు. ఆర్థిక మంత్రి రోశయ్యను నిలదీస్తే ఇది రాష్ట్ర ప్రభుత్వానికి సంబంధం లేదు. అంతా కేంద్రం చూసుకుంటుందన్నారు. మాకు చదువురాదు. ఏ ఉద్యోగాలు ఇవ్వరు. మమ్మల్ని ఇక్కడ నుండి తరలించడం కంటే ఒక్కసారే ఏ బాంబోవేసి చంపి ఏం కట్టుకుంటారో కట్టుకోమనండి" అంటూ తమ ఆవేదనను వ్యక్తం చేశారు.

వాడరేవు గ్రామ పెద్ద మాట్లాడుతూ కేంద్ర ప్రభుత్వం వరకు వెళ్ళి తమ వెతలు చెప్పకొన్నా వినే నాధుడే లేక పోయాడని వాపోయారు. మత్స్యకారుల సంఘం నాయకులతో కలిసి సుప్రీం కోర్టులో కేసు వేసామని చెప్పారు. విదేశీ బోట్లు ఏవేవో వచ్చి కొలతలు వేసుకొని పోతున్నాయనీ, ప్రాణాలకు తెగించి సముద్రంలోకి వేటకు వెళతామని అలాంటి తెగింపుతోనే బతుకు పోరు చేస్తామన్నారు. రాష్ట్ర మంత్రి మోపినేని వెంకటరమణ "నేను మత్స్యకారుణ్ణి మీకు అన్యాయం చేయనంటూనే తమని వంచించాడ"ని కరారిపాలెం గ్రామ ప్రజలు చెప్పారు. రెండు నెలల క్రితం కలెక్టర్ వచ్చి గ్రామాన్ని ఖాళీ చేయమని చెప్పాడనీ, గ్రామ ప్రజలంతా తిరస్కరించారని చెప్పారు. తమను వంచనకు గురిచేస్తున్న పాలకుల్ని వదిలిపెట్ట మన్నారు.

మోటుపల్లి గ్రామానికి భూసేకరణాధికారి పెంచెలరెడ్డి, కలెక్టర్ శ్రీలత వచ్చినప్పుడు గ్రామ యువకులు, మహిళలు నిలదీశారు. ఎకరానికి 96 వేల రూపాయలు ఇస్తాం భూములివ్వమని అడిగిన అధికారుల్ని వ్యవసాయం మీద ఆధారపడి బ్రతికే తాము భూములిచ్చి ఎక్కడికెళ్ళాలి? ఏ పని చేసుకొని జీవించాలని అడిగారు. మీరిచ్చే ఎకరా ధరకు చుట్టుప్రక్కల ఎక్కడైనా భూమి కొనివ్వగలుగుతారా! అసలు పవర్ ప్లాంట్ కు ఎంత భూమి అవసరం? ఇంత భూమి ఎందుకు సేకరిస్తున్నారు? ప్రభుత్వ అధికారులుగా వచ్చారా! కంపెనీల విజెంటుగా వచ్చారా! అంటూ నిలదీశారు. భూముల్ని ఇచ్చేది లేదంటూ వెనక్కి తిరిగి పంపారు.

మోటుపల్లి గ్రామంలోని చైతన్యవంతమైన యువకులు ఒక టీముగా నిర్మాణం జరుగుతున్న విశాఖ గంగవరం పోర్టు, నెల్లూరు కృష్ణపట్నం అల్లా మెగా ధర్మల్ ప్లాంట్ క్రింద పోయిన గ్రామాల్లోని ప్రజలను కలిసి వచ్చారు. మత్స్యకారులు ఉపాధి కోల్పోవడం, ఉద్యోగాలు ఇస్తామని దగా చేయడం తదితర విషయాలను వినివచ్చి మరోసారి తమ గ్రామ ప్రజలు మోసపోకుండా సంఘటితంగా పోరాడటానికి సిద్ధమవుతున్నారు.

తడ అపాచీ ఘాతం కంపెనీ

రాష్ట్రంలో నిర్మాణమై నడుస్తున్న మొట్టమొదటి సెజ్ చైనాకు చెందిన అపాచీ ఘాతం కంపెనీ. ఈ కంపెనీ కోసం ప్రభుత్వం పెద్ద మాంబట్టు, చిన్న మాంబట్టు తదితర గ్రామాల నుండి 312 ఎకరాల భూమిని సేకరించి ఇచ్చింది. ఈ కంపెనీ కోసం భూమి ఇచ్చిన పెద్ద మాంబట్టు గ్రామాన్ని ప్రతినిధివర్గం సందర్శించింది.

(ముగింపు వచ్చే సంచికలో)

సోషలిజం అంటే ఏమిటి? సోషలిజానికి కమ్యూనిజానికి తేడా ఏమిటి?

కార్మికవర్గం సాయుధ తిరుగుబాటు చేసి బూర్జువా వర్గాన్ని అధికారం నుండి తొలగిస్తుంది. కార్మికవర్గం అధికారంలోకి వస్తుంది. బూర్జువా రాజ్యాంగాన్ని ధ్వంసం చేస్తుంది. కార్మికవర్గ రాజ్యాంగాన్ని ఏర్పరుస్తుంది. కార్మికవర్గ నియంతృత్వాన్ని ఏర్పరుస్తుంది. కార్మికవర్గ రాజ్యాంగం ద్వారా సమాజంలోని సమస్త ఉత్పత్తి సాధనాలను - భూమి, ఫ్యాక్టరీలు తదితర పెట్టుబడులను సమాజపరం చేస్తుంది. వ్యక్తిస్వామ్యాన్ని రద్దు చేస్తుంది. ఒక మనిషి మరొక మనిషిని దోపిడీ చేసే అవకాశాలను లేకుండా చేస్తుంది. ప్రతి మనిషి తన పనికి తగిన ప్రతిఫలం పొందే సూత్రాన్ని అమలు చేస్తారు. సమాజంలో మొత్తం ప్రజల ఆర్థిక, రాజకీయ, సాంస్కృతిక స్థాయిని అభివృద్ధి చేసే లక్ష్యంతో ఉత్పత్తి సాగుతుంది. ఉత్పత్తి ప్రణాళికాబద్ధంగా సాగుతుంది. పెట్టుబడిదారీ సమాజంలో లాగ లాభాల కోసం ఉత్పత్తి సాగదు. పనిచేయని వాడికీ, సోమరి పోతులకూ తిండి ఉండదు. ప్రజలందరూ ఎలాంటి వివక్షత లేకుండా రాజకీయంగా, ఆర్థికంగా, సాంస్కృతికంగా స్వేచ్ఛగా అభివృద్ధి చెందడానికి అవకాశాలు ఉంటాయి. దీనినే సోషలిజం అంటారు. సోషలిజం కమ్యూనిజం యొక్క మొదటి దశ.

కార్మికవర్గం అధికారంలోకి రాగానే రాత్రికి రాత్రే సోషలిజం నిర్మింపబడదు. ప్రధానంగా పెట్టుబడిదారులకు చెందిన భూములను, ఫ్యాక్టరీలను, బ్యాంకులను, రవాణా సాధనాలను ఒక్క మాటలో వారి సమస్త ఆస్తులను సమాజపరం చేస్తుంది. అప్పటికి సమాజంలో కొనసాగుతున్న చిన్న రకం ఉత్పత్తిదారులనూ, ఒక క్రమపద్ధతిలో, ప్రజాస్వామిక పద్ధతులలో సోషలిస్టు చైతన్యాన్ని వివిధ దశల ద్వారా సహకారం, సమిష్టి, సామాజిక ఆస్తిగా మార్పు చెందించడానికి కార్మికవర్గ రాజ్యం కృషి చేస్తుంది. అంటే ఆనాటి సమాజంలోగల ఇతర ఆస్తి రూపాలను ఆయా ఆస్తిపర వర్గాల ఉత్పత్తిస్థాయి, చైతన్య స్థాయిని బట్టి క్రమంగా సమాజపరం చేయడం జరుగుతుంది. సమాజంలోని ప్రజలందరూ ఉత్పత్తిలో పాల్గొంటారు. శాస్త్ర, సాంకేతిక విజ్ఞానాన్ని మొత్తం సమాజ అభివృద్ధికి స్వేచ్ఛగా ఉపయోగించుతారు. కొత్తకొత్త శాస్త్ర, సాంకేతిక విజ్ఞానాలను అభివృద్ధి చేయడానికి తీవ్రంగా కృషి చేయడం జరుగుతుంది. మొత్తం ప్రజల జీవనస్థాయి, సాంస్కృతిక స్థాయి, విద్యాస్థాయి ఎలాంటి ఆటంకాలు లేకుండా అభివృద్ధి చెందుతాయి.

సోషలిస్టు ఉత్పత్తి సంబంధాలకు అనుగుణంగా సోషలిస్టు ఉపరి నిర్మాణం ఉంటుంది. అంటే కార్మికవర్గ నియంతృత్వంలో ప్రభుత్వ పాలనా యంత్రాంగంలో క్రింది నుండి పై వరకు ప్రజల భాగస్వామ్యాన్ని పెంచేదిగా ఉంటుంది. అన్ని స్థాయిలలో ప్రజాస్వామ్య పద్ధతులను పాటించేదిగా ఉంటుంది. పరిపాలన చేసే యంత్రాంగం, ఉత్పత్తి సాగించే వారు వేరు వేరుగా ఉండే పరిస్థితిని మారుస్తారు. అంతకంతకు ప్రజలు అత్యధికంగా పరిపాలనలో భాగస్వాములయ్యే విధంగా చైతన్యవంతులను చేస్తారు. దేశ రక్షణ, శాంతి భద్రతల విషయంలోనూ ప్రజల భాగస్వామ్యం చైతన్యయుతంగా ఉండే విధంగా అభివృద్ధి చేస్తారు.

సోషలిస్టు ఉత్పత్తి సంబంధాలను అభివృద్ధి పరిచే విధంగానూ, సంఘటితం చేసే విధంగానూ ఉపరి నిర్మాణంలో సోషలిస్టు చట్టాలు సాహిత్యం, కళలు, తాత్విక భావాలను అభివృద్ధి చేస్తారు.

సోషలిస్టు దశలో, కార్మికవర్గ నియంతృత్వ దశలో సమాజంలో ఇంకా వర్గాలు వుంటాయి. పెట్టుబడిదారీ అవశేషాలు కొనసాగుతాయి. బయటి నుండి పెట్టుబడిదారీ దేశాల ప్రభావం నిరంతరం ఉంటుంది. అందుకని ఈ దశలో సమాజంలో వర్గ పోరాటం సాగుతుంది. పెట్టుబడిదారీ విధానమా? సోషలిజమా? ఏది విజయం సాధిస్తుంది అనే ప్రశ్న ఈ దశలో కొనసాగుతుంది. పెట్టుబడిదారీ విధాన పునరుద్ధరణజరగడానికి అవకాశాలు ఉంటాయి. సమాజంలోనే పెట్టుబడిదారీ అవశేషాలు, వ్యక్తిగత ఆస్తిపై ఉండే ఆలోచనలూ, చిన్న తరహా ఆస్తిపరుల ఆలోచనలూ, ప్రజలలో ఇంకా కొనసాగుతుంటాయి. వాటికి తోడు బయట గల పెట్టుబడిదారీ దేశాల నుండి నిరంతరం పెట్టుబడిదారీ ఆలోచనలు, భావాలూ, సిద్ధాంతాలూ ప్రభావం కలిగిస్తాయి. అందువలన సోషలిస్టు దశలో వర్గాలు, వర్గ పోరాటాలు సాగుతాయని, పెట్టుబడిదారీ పునరుద్ధరణప్రమాదం ఉంటుందని మహాపాఠ్యాయులు లెనిన్, మావోలు పదే పదే నొక్కి చెప్పారు. ప్రజలను చైతన్యవంతం చేయడానికి పాత అలవాట్లు, పాత పద్ధతులు, ఆలోచనల నుండి బయటపడ వేయడానికి అనేక సాంస్కృతిక విప్లవాలు నిర్వహించాలని ప్రబోధించారు. సమాజం ఉత్పత్తిలోనూ, పరిపాలనా నిర్వహణలోనూ, చైతన్యయుతంగా పాల్గొనేటట్లు నిరంతరం కృషి చేయాలని లెనిన్, స్టాలిన్, మావోలు ప్రబోధించారు.

సుదీర్ఘ

కార్మికవర్గం అధికారంలోకి వచ్చిన తరువాత కమ్యూనిస్టు పార్టీ కార్మికవర్గ నియంతృత్వాన్ని ఎలా అమలు చేయాలో, ఎలాంటి పద్ధతులు అనుసరించాలో లెనిన్ ఇలా వివరించాడు.

“రష్యాలోని మనం (బూర్జువా వర్గం కూలదోయబడిన తర్వాత మూడవ సంవత్సరంలో) పెట్టుబడిదారీ వ్యవస్థ నుండి సోషలిజంకు లేదా కమ్యూనిజం యొక్క క్రింద దశకు, జరిగే పరివర్తనలో మొదటి అడుగులు వేస్తున్నాం. కార్మికవర్గం అధికారం సాధించుకున్న తర్వాత యేండ్ల తరబడి ప్రతి చోటా వర్గాలు యింకా నిలిచి వుంటాయి, వుండబోతాయి. రైతాంగం లేనట్టి (కానీ చిన్న ఆస్తిపరులు వున్నట్టి!) బ్రిటన్ లో బహుశా యీ దశ కొంత కురచగా వుండవచ్చు. వర్గాల రద్దు అంటే అర్థం కేవలం పెట్టుబడిదారీనూ, భూస్వాములనూ తొలగించడం కాదు - అది మనం సాఫీక్ష సౌలభ్యంతో సాధించిన పని, సన్నకారు సరుకు ఉత్పత్తిదారులను రద్దు చేయడం కూడా దాని అర్థం; మరి వాళ్ళను తొలగించజాలం, నలిపి వేయజాలం, మనం వాళ్ళతో కలిసి బతకడం నేర్చుకోవాలి. చాలా దీర్ఘమైన, నిదానమైన, అప్రమత్తమైన వ్యవస్థీకరణకృషి ద్వారా మాత్రమే వాళ్ళను మార్చి, నూతన మనఃపరిపాకం కలిగించగలం (కలిగించాలి). వాళ్ళు కార్మికవర్గాన్ని అన్ని వైపులా పెట్టిబూర్జువా వాతావరణంతో చుట్టుముట్టుతారు. అది కార్మికవర్గంలోకి యింకి, వాళ్ళను కలుషితపరిచి, వాళ్ళలో పెట్టిబూర్జువా అస్థిరత్వమూ, అనైక్యతా, వ్యక్తివాదమూ, మార్చి మార్చి అత్యుత్సాహ, నిరుత్సాహ మనస్థితులూ నెలకొంటాయి. దీనికి విరుగుడు చేయడానికి, కార్మికవర్గపు వ్యవస్థీకరణపాత్ర (అదే దాని ప్రధాన పాత్ర) నిర్దుష్టంగా, కృతార్థంగా విజయవంతంగా అమలు

జరగడానికి కార్మికవర్గపు రాజకీయ పార్టీ లోపల అత్యంత ఖచ్చితమైన కేంద్రీకరణ, క్రమశిక్షణ అవసరం. కార్మికవర్గ నియంతృత్వమంటే అర్థం పాత సమాజపు శక్తుల మీదా, సంప్రదాయాల మీదా పట్టు విడవని పోరాటం - రక్తనిక్షయమేనదీ, రక్తరహితమైనదీ, హింసాయుతమైనదీ, శాంతియుతమైనదీ, సైనికమైనదీ, ఆర్థికమైనదీ, విద్యారంగంలోనూ, పరిపాలనా రంగంలోనూ, కోట్ల మందిలోని, పదుల కోట్ల మందిలోని అలవాటు బలం మహాశక్తివంతమైనది. పోరాటంలో కాకలు తీరిన ఉక్కు పార్టీ లేకుండా, ఆ వర్గంలోని నిజాయితీ పరులందరి విశ్వాసాన్ని చూరగొని, జనాల మనస్థితిని గమనించి, ప్రభావితం చేసే సామర్థ్యం గల పార్టీ లేకుండా అలాంటి పోరాటం విజయవంతంగా జరగజాలదు. కోట్ల కొలది సన్నకారు ఆస్తిపరులను ఓడించడం కంటే కేంద్రీకృతమైన పెద్ద బూర్జువాలను ఓడించడం వెయ్యి రెట్లు సులభం; వాళ్ళ బూర్జువాలకు యేవి అవసరమో, యేవి బూర్జువాలను పునరుద్ధరించడానికి అభిముఖంగా వుంటాయో సరిగ్గా అవే ఫలితాలను తమ మామూలు, రోజువారీ కన్నులకు కనపడని, పట్టుకుచిక్కని, అవినితీ ప్రోత్సాహక కార్యకలాపాల ద్వారా ఉత్పన్నం చేస్తారు. కార్మికవర్గపు పార్టీ యొక్క ఉక్కు క్రమశిక్షణను (ముఖ్యంగా దాని నియంతృత్వ కాలంలో) ఏ కొంచెమైనా సరే బలహీనతను కలిగించే వాడెవడైనా వాస్తవంగా కార్మికవర్గానికి వ్యతిరేకంగా బూర్జువా వర్గానికి తోడ్పడుతున్నాడు.” (లెనిన్ “వామపక్ష” కమ్యూనిజం - ఒక బాలారిష్టం పే.నెం. 30)

సోషలిజం ఉన్నతస్థాయికి అభివృద్ధి చెందినప్పుడు ప్రజల ఆర్థిక, రాజకీయ, సాంస్కృతిక స్థాయి ఉన్నత స్థాయికి చేరుతుంది. అప్పుడు సమాజంలో ప్రతి వ్యక్తి తనకు చేతనైన శ్రమ చేస్తాడు. తనకి అవసరమైనది పొందుతాడు. “శక్తి కొద్దీ శ్రమ - అవసరం కొద్దీ ఫలితం” అనే సూత్రం అమలులోకి వస్తుంది. సమాజంలో ఉత్పత్తి అత్యధిక స్థాయిలో ఉంటుంది. ఎలాంటి కొరతలకు తావుండదు. మానసిక శ్రమకి శారీరక శ్రమకి మధ్య తేడా అంతరించుతుంది. పట్టణాలకు పల్లెలకు మధ్య అంతరం తొలగిపోతుంది. ప్రజలు నిర్బంధంగా శ్రమ విభజనకు గురిచేయబడరు. స్వేచ్ఛగా, స్వచ్ఛందంగా, ఇష్టానుసారంగా, చైతన్యయుతంగా ఒకరి అజమాయిషీ, పర్యవేక్షణలూ లేకుండానే ఉత్పత్తిలో పాల్గొనే చైతన్యం అభివృద్ధి చెందుతుంది. ఉత్పత్తిలో, పరిపాలనలో అంతకంతకు రాజ్యాంగం పాత్ర, అవసరం తగ్గిపోతాయి. సమాజం ఈ స్థాయికి అభివృద్ధి చెందినప్పుడు వర్గాలు అంతరించుతాయి. ఒక వర్గం మరొక వర్గాన్ని అణచి ఉంచే రాజ్యాంగ యంత్రం అవసరం తీరిపోతుంది. రాజ్యాంగ యంత్రం క్రమంగా అంతరించి పోతుంది. దీనినే కమ్యూనిజం అంటారు. ప్రపంచంలోని అత్యధిక దేశాలలో సోషలిజం నిర్మాణం అభివృద్ధి చెందిన పరిస్థితులలోనే కమ్యూనిజంగా అభివృద్ధి చెందడానికి అవకాశాలు ఉంటాయి. చుట్టూ పెట్టుబడిదారీ దేశాలు ఉన్న పరిస్థితులలో కమ్యూనిజం అభివృద్ధి చెందే అవకాశాలు ఉండవు. మార్క్సు, ఎంగెల్స్ లు కమ్యూనిస్టు ప్రణాళికలో దీని గురించి ఈ విధంగా చెప్పారు.

“అభివృద్ధి క్రమంలో, ఎప్పుడు వర్గ వైరుధ్యాలు అంతరించి పోతాయో, ఎప్పుడు విశాల సంస్థగా యేర్పడిన యావజ్ఞాతి చేతుల్లో వుత్పత్తి అంతా కేంద్రీకరించబడుతోందో, అప్పుడు ప్రభుత్వాధికారం

సోషలిజం

- 1) ఉత్పత్తి సాధనాలు, ఉత్పత్తి వివిధ స్థాయిలలో, వివిధ యాజమాన్య రూపాలలో ఉంటాయి. ప్రాథమిక స్థాయిలో ఉంటాయి. సోషలిజం కమ్యూనిజం యొక్క ప్రాథమిక దశ.
- 2) వర్గాలు ఉంటాయి. వర్గ పోరాటాలు ఉంటాయి. సాంస్కృతిక విప్లవాలు జరపాల్సిన అవసరం ఉంటుంది.
- 3) పట్టణాలకు, పల్లెలకూ, శారీరక శ్రమకీ, మానసిక శ్రమకీ మధ్య తేడాలు కొనసాగుతాయి.
- 4) శ్రమ విభజన ఉంటుంది. ఉత్పత్తిలో కొంత అజమాయిషీ, పర్యవేక్షణలూ ఉంటాయి. స్వేచ్ఛగా అభివృద్ధి చెందడానికి కొన్ని పరిమితులు ఉంటాయి.
- 5) కార్మికవర్గ నియంతృత్వం ఉంటుంది. పరిపాలనలో క్రింది స్థాయి నుండి పై స్థాయి వరకు ప్రజల భాగస్వామ్యం పెంపొందించడానికి కృషి ఉంటుంది. పెట్టుబడిదారీ ఆలోచనలూ, వ్యక్తిగత ఆస్తిపై ప్రేమలు వాటి పునరుద్ధరణకొరకు ప్రయత్నాలు సాగుతాయి.
- 6) ప్రతి వారికీ పని కల్పించబడుతుంది. పని చేసిన వారికే తిండి అనే సూత్రం అమలువుతుంది. వారు పనికి తగిన ఫలితం పొందుతారు. “పనికి తగిన ఫలితం” అనే సూత్రం అమలు జరుగుతుంది.
- 7) సరుకుల ఉత్పత్తి, డబ్బు చలామణి ఉంటుంది. సరుకుల విలువ సూత్రం (శ్రమశక్తి విలువతో సహా) పని చేస్తుంది. వేతనాలలో తేడాలు ఉంటాయి.
- 8) పెట్టుబడిదారీ పునరుద్ధరణప్రమాదం ఉంటుంది. సమాజంలోనే దానికి కావాల్సిన పునాది లేదా ప్రాతిపదిక ఉంటుంది.

కమ్యూనిజం

- 1) ఉత్పత్తి పెద్ద స్థాయిలో ఉంటుంది. యజమాన్యం మొత్తం సమాజం ఆధ్వర్యంలో ఉంటుంది. ఉత్పత్తి కొల్లలు కొల్లలుగా ఉంటుంది. సోషలిజం ఉన్నత దశే కమ్యూనిజం.
- 2) వర్గాలు రద్దు అవుతాయి. వర్గ పోరాటం ఉండదు. ప్రజల సాంస్కృతిక స్థాయి, విద్యాస్థాయి, చైతన్య స్థాయి, ఉత్పత్తిస్థాయి ఉన్నతంగా ఉంటుంది. ప్రకృతిపై ఆధిపత్యం సాధించే దిశలో పోరాటం ఉంటుంది.
- 3) పట్టణాలకూ, పల్లెలకూ శారీరక శ్రమకీ, మానసిక శ్రమకీ మధ్య తేడాలు అంతరిస్తాయి.
- 4) ప్రతి ఒక్కరూ స్వేచ్ఛగా అభివృద్ధి చెందడానికి అవకాశం ఉంటుంది. ప్రతి ఒక్కరూ స్వేచ్ఛగా, స్వచ్ఛందంగా ఉత్పత్తిలో పాల్గొంటారు. ఒకరి అజమాయిషీ అవసరం ఉండదు.
- 5) కార్మికవర్గ నియంతృత్వం అవసరం తీరిపోతుంది. రాజ్యాంగ యంత్రం అంతరించి పోతుంది. కార్మికవర్గాన్ని సంఘటిత పరిచి నడిపించే కమ్యూనిస్టు పార్టీ అవసరం కూడా ఉండదు.
- 6) ప్రతి ఒక్కరూ శక్తి కొద్దీ పనిచేస్తారు. తమకి అవసరమైనవి పొందుతారు. “శక్తి కొద్దీ పని, అవసరం కొద్దీ ఫలితం” అనే సూత్రం అమలు జరుగుతుంది.
- 7) సరుకుల ఉత్పత్తి ఉండదు. డబ్బు చలామణి ఉండదు. వస్తువుల పంపకం మాత్రమే ఉంటుంది. ప్రతివారి అవసరం ప్రకారం జరుగుతుంది.
- 8) పెట్టుబడిదారీ పునరుద్ధరణప్రమాదం ఉండదు. సమాజంలో అందుకు పునాది లేకుండా పోతుంది.

ఆగస్టు 20న జాతీయ సార్వత్రిక సమ్మేను జయప్రదం చేయండి!

జూలై 21న హైదరాబాద్లో జరిగిన కార్మిక-ఉద్యోగ సంఘాల సదస్సు పిలుపు

కార్మిక, ఉద్యోగ సంఘాల రాష్ట్ర సదస్సు హైదరాబాద్లోని సుందరయ్య కళా నిలయంలో జూలై 21న జరిగింది. ఎ.ఐ.టి.యు.సి., సి.ఐ.టి.యు., ఐ.ఎఫ్.టి.యు., ఎ.ఐ.యు.టి.యు.సి., టి.ఎన్.టి.యు.సి., హెచ్.యం.యన్., సి.సి.జి.ఇ.డబ్ల్యూ, సి.పి.యస్.టి.యు., ఆలిండియా ఫెడరేషన్ ఆఫ్ బ్యాంక్స్, ఇన్సూరెన్స్, కేంద్ర-రాష్ట్ర ప్రభుత్వాల సంఘాల అధ్యక్షులతో జరిగిన ఈ సదస్సుకు కా॥ ఎ. నరేందర్ (ఇప్టా) తదితరులు అధ్యక్షత వహించారు. సదస్సును ఉద్దేశించి ఇప్టా రాష్ట్ర ప్రధాన కార్యదర్శి కా॥ పి. ప్రసాద్, ఏఐటీయూసీ రాష్ట్ర ప్రధాన కార్యదర్శి పి.జె. చంద్రశేఖర్, సీఐటీయూ రాష్ట్ర ప్రధాన కార్యదర్శి సుధా భాస్కర్, టిఎన్టీయూసీ రాష్ట్ర అధ్యక్షుడు సతీష్ కుమార్, ఏఐయూటీయూసీ రాష్ట్ర నాయకులు సుధీర్, కేంద్ర ప్రభుత్వ ఉద్యోగుల సంఘం నాయకులు నాగేశ్వరరావు తదితర కార్మికసంఘాల నాయకులు ప్రసంగించారు. ఆగస్టు 20న జరిగే అఖిల భారత సార్వత్రిక సమ్మేను జయప్రదం చేయాలని సదస్సు ఏకగ్రీవంగా ఈ కింది తీర్మానాన్ని ఆమోదించింది.

జాతీయ ఉమ్మడి కనీస కార్యక్రమం (ఎన్.సి.యం.పి.)లోని తమ హామీలను యు.పి.ఎ. ప్రభుత్వం గాలికి వదిలిన ఫలితంగా వ్యవసాయ సంక్షోభం కొనసాగుతుంది. మార్కెట్ జూదంగా మారిపోయింది. ప్రజా పంపిణీ వ్యవస్థ ధ్వంసం చేయబడింది. నిత్య జీవితావసర వస్తువులలో పూచర్ల మరియు ఫార్వర్డ్ వాణిజ్యం, దొంగ నిల్వల కారణంగా జనాభాలో 77% ప్రజలు రోజుకు రూ॥ 20/-ల కంటే తక్కువగా మాత్రమే ఖర్చు చేయగల దౌర్భాగ్యం దాపురించింది. 9% జాతీయ వార్షిక సంపద పెరుగుదల, కార్పొరేట్ శక్తులు, కాంట్రాక్టు, దళారీల స్వార్థ ప్రయోజనాల కొరకు మాత్రమే ఉపయోగించబడుతున్నట్లుగా సాక్షాత్కారమిస్తున్నాయి. సంపద సృష్టించే కార్మిక, ఉద్యోగ వర్గాలు, రైతులు, వ్యవసాయ కార్మికులు, వృత్తి పనివారలను దారిద్ర్యం, అవిద్య, అనారోగ్యం, వలసల వైపు వేగంగా నెట్టివేయబడుతున్నారు. రైతుల ఆత్మహత్యలను కంటి తుడుపు చర్యలు నివారించలేక పోతున్నాయి.

జెట్ సోర్సింగ్, కాంట్రాక్టు, క్యాజువల్ పని విధానంతో ఉద్యోగ భద్రత, కనీస వేతనం, సంక్షేమం బలిపెట్టి, యాజమాన్య వర్గాల అధిక లాభార్జన ధ్యేయంగా ఉత్పత్తి, సేవారంగాలలోని కార్మికులను నిలుపు

రాజకీయ స్వభావాన్ని కోల్పోతుంది. అసలు రాజకీయ అధికారమనేది, సరైన అర్థంలో, ఒక వర్గాన్ని పీడించడానికి మరొక వర్గం ఉపయోగించే సంఘటిత శక్తి మాత్రమే. కార్మికవర్గం బూర్జువావర్గంతో తామ పోరాటం చేసే కాలంలో, పరిస్థితుల ప్రాబల్యం వల్ల, తానే వర్గంగా సంఘటితం కావలసి వస్తే, విప్లవం ద్వారా తానే పాలకవర్గ స్థానం అధిష్టించే, తనూలంగా పాత ఉత్పత్తి విధానాన్ని బలవంతంగా పూడ్చి పారవేస్తే, అప్పుడు ఆ విధానంతోపాటు మొత్తం వర్గాలూ, వర్గ విభేదాలూ బతకడానికి అవసరమైన పరిస్థితులను కూడా పూడ్చి పారవేసి ఉంటుంది, తనూలంగా తన వర్గాధిపత్యాన్నే రద్దు చేసుకొని వుంటుంది”.

“వర్గాలు, వర్గ విభేదాలు గల పాత బూర్జువా సమాజానికి బదులు మనకొక నూతన సమాజం లభిస్తుంది; ప్రతి ఒకడూ స్వేచ్ఛగా అభివృద్ధి చెందినప్పుడే అందరూ స్వేచ్ఛగా అభివృద్ధి చెందగల సమాజం అది.” (కమ్యూనిస్టు ప్రణాళిక పే. 56)

రష్యాలో 1917 అక్టోబరు నుండి 1956లో కృశ్చెవ్ రివిజనిజం ఆధిపత్యంలోకి వచ్చేటంత వరకు సోషలిజం నిర్మాణం జరిగింది. ఆ తరువాత నుండి క్రమంగా పెట్టుబడిదారీ పునరుద్ధరణప్రయత్నాలు సాగాయి. చివరికి సోవియట్ సోషల్ సామ్రాజ్యవాదంగా మారింది. దురాక్రమణయ్యద్యాలకు దిగింది. వాటితోనే విచ్ఛిన్నమయింది.

రష్యాలో సోషలిజం నిర్మాణంలో స్టాలిన్ కాలంలోనే కొన్ని తప్పులు దొర్లాయి. సోషలిజంలో వర్గాలు రద్దయ్యాయని స్టాలిన్ భావించాడు. సోషలిజానికి బదులు నుండే ప్రమాదం ఉందని భావించాడు. ఉత్పత్తిలో, యజమాన్య రూపాలలో, పంపకంలోనూ కొన్ని లోపాలు, తప్పులు జరిగాయి. కమ్యూనిస్టు పార్టీ నిర్మాణంలో ప్రజాస్వామ్యం తగినంతగా అభివృద్ధి చెందలేదు. కార్మికవర్గ నియంతృత్వాన్ని అమలు చేయడంలో, ప్రభుత్వ పాలనా యంత్రాంగానికి, కమ్యూనిస్టు పార్టీకి మధ్య సమన్వయం, సంబంధాలలో అవకతవకలు జరిగాయి. పరిపాలనలో ప్రజల భాగస్వామ్యం తగినంతగా అభివృద్ధి చెందలేదు. అన్ని స్థాయిలలో క్రింది నుండి పై వరకు ప్రజాస్వామ్య పద్ధతులను అభివృద్ధి

దోపిడీకి గురిచేస్తున్నారు. పి.యఫ్, బోనస్ ఓ.టి అలవెన్సు, పనిగంటలు, సమాన పనికి సమాన వేతనం మొదలైన మౌలిక కార్మిక హక్కులు నిస్సిగ్గుగా ప్రభుత్వ ప్రత్యక్ష, వరోక్ష నవాకారంతో ఉల్లంఘించబడుతున్నాయి. కార్మిక సంఘాల నిరసనపై, ఉద్యమాలపై ప్రభుత్వం దాడులు చేసి అణిచివేస్తుంది. ఇందులో ప్రభుత్వ యంత్రాంగం, యాజమాన్య వర్గాలు, పోలీసులు ఉద్యమాలకు వ్యతిరేకంగా చురుకుగా పాల్గొంటున్నారు.

అసంఘటిత రంగ కార్మిక సంక్షేమ చట్టం-2007 పార్లమెంటులో ప్రవేశపెట్టబడిన చట్టం అత్యధిక అసంఘటిత కార్మికవర్గానికి వర్తించకుండానూ, కార్మికులకెట్టి హామీని, హక్కును కల్పించకుండానూ రూపొందించబడినది. సవరణలతో రూపొందించబడిన ఈ బిల్లు ఇంకా పార్లమెంటులో ప్రవేశపెట్టే ఉద్దేశ్యం ప్రభుత్వ వర్గాలలో శూన్యంగా ఉంది.

6వ వేతన సంఘం సిఫారసులు, వివక్షతాపూర్వకంగానూ, ఉద్యోగ కార్మిక ప్రయోజనాలకు ప్రతికూలంగానూ ఉన్నాయని ఈ సదస్సు అభిప్రాయపడుతున్నది. కేంద్ర ప్రభుత్వ రంగ పరిశ్రమల కార్మికుల 7వ వేతన సవరణకొరకు రూపొందించిన మార్గదర్శక సూత్రాలు, షరతులు తీవ్ర అభ్యంతరకరంగా ఉన్నాయని ఈ సదస్సు ప్రకటిస్తుంది. ప్రభుత్వ రంగంలోని వాటాలను ఉప సంహరించుకొను యత్నాల యెడల, ఖాయిలా పరిశ్రమల పునరుద్ధరణపై నిర్లక్ష్యం యెడల ఈ సదస్సు తన తీవ్ర నిరసనను వెల్లడిస్తున్నది.

ఈ సదస్సు క్రింది డిమాండ్ల సాధన కొరకు, ప్రభుత్వంపై ఒత్తిడి తెచ్చేందుకు రాష్ట్ర వ్యాప్త ఆందోళనా కార్యక్రమాన్ని ప్రకటించింది.

డిమాండ్స్

1) ధరల అదుపు కొరకు తక్షణం ఈ క్రింది చర్యలు చేపట్టాలి:

ఎ) ప్రజాపంపిణీ వ్యవస్థ ద్వారా అన్ని నిత్య జీవితావసర వస్తువులను నియంత్రిత ధరలకు అందజేయాలి. బి) పూచర్ల మరియు ఫార్వర్డ్ ట్రేడ్ను నిషేధించాలి. సి) పెట్రోలు, డీజిల్పై పన్ను చెల్లింపును తగ్గించాలి. డి) దొంగ నిల్వలను వెలికి తీయాలి, అక్రమ నిల్వదారులపై కఠిన చర్యలు చేపట్టాలి.

చేయడంలో లోపాలు జరిగాయి. ఆర్థికాభివృద్ధి, పారిశ్రామికాభివృద్ధి, వ్యవసాయాభివృద్ధి వేగంగా, ఉన్నత స్థాయిలో జరిగినా, దానికి తగిన విధంగా ప్రజల ప్రజాస్వామిక చైతన్యం, సోషలిస్టు చైతన్యం అభివృద్ధి చెందలేదు. సోషలిజంలో ప్రజల విద్యా, సాంస్కృతిక, ప్రజాస్వామిక స్థాయి అభివృద్ధి చెందించడానికి అవసరమైన సాంస్కృతిక విప్లవాలు నిర్వహించడంలో అశ్రద్ధ, లోపాలు దొర్లాయి. అనాటి సోవియట్ యూనియన్ అంతరంగిక, బాహ్య పరిస్థితులు కూడా ఈ లోపాలకు కొంత తోడ్పడ్డాయి. సోవియట్ యూనియన్ సమాజంలోగల ఈ లోపాలు, తప్పులను ఉపయోగించుకొని కృశ్చెవ్ సులభంగా పెట్టుబడిదారీ పునరుద్ధరణచేయగలిగాడు. అంతర్జాతీయ సామ్రాజ్యవాద ప్రభావం పనిచేసింది.

రష్యాలో లాగా చైనాలో పెట్టుబడిదారీ పునరుద్ధరణజరగరాదని కా॥ మావో భావించాడు. అందుకోసం చైనాలో సాంస్కృతిక విప్లవం ప్రారంభించాడు. వందల, వేల మంది ప్రజలను సాంస్కృతిక విప్లవంలో భాగస్వాములను చేశాడు. చైనా రంగు మారనివ్వొద్దని ప్రజలను పదేపదే హెచ్చరించాడు. అయినా కా॥ మావో మరణానంతరం చైనాలో కూడా రివిజనిస్టు నాయకత్వం ఆధిపత్యంలోకి వచ్చింది. చైనాలో ఏదైతే జరగరాదని నిరంతరం కా॥ మావో ఆందోళనకు గురైనాడో చివరికి అదే జరిగింది. ఎందుకిలా జరిగింది? పెట్టుబడిదారీ పునరుద్ధరణజరగకుండా నిరోధించడానికి ఉద్దేశించింది చైనా సాంస్కృతిక విప్లవం. కానీ ఆ విప్లవం లక్ష్యం సాధించడంలో విఫలమైంది. సాంస్కృతిక విప్లవం సాగించాలనే సిద్ధాంతం, ప్రజలను నిరంతరం విప్లవంలోనూ - అంటే వర్గ పోరాటంలోనూ, ఉత్పత్తిలోనూ చురుగ్గా, క్రియాశీలంగా భాగస్వాములను చేయాలనే అవగాహన, లక్ష్యం సరైనవి. కానీ వాటిని అమలు చేయడంలో తీవ్రమైన లోపాలూ, తప్పులూ కా॥ మావో జీవించి ఉన్న కాలంలోనే జరిగాయి. కా॥ మావో వాటిని సరిదిద్దడానికి ప్రయత్నించాడు. చైనా సాంస్కృతిక విప్లవ లక్ష్యం, సిద్ధాంతం సరైనవి అయినా చైనా సమాజం నిర్లిప్త పరిస్థితులకు తగిన విధంగా అమలు చేయడంలో లోపాలు, తప్పులు జరిగాయి. చైనాలో సోషలిజం నిర్మాణం జరిగినా, అభివృద్ధి చాలా వేగంగా జరిగినా చైనా సమాజంలో

2) కార్మిక హక్కుల అమలుకు హామీ కల్పిస్తూ, కనీస వేతనం, పని గంటలు, సామాజిక భద్రతాంశాలు, రక్షణలను ఉల్లంఘించిన వారిపై కఠిన చర్యలు తీసుకోవాలి. కాంట్రాక్టు మరియూ జెట్ సోర్సింగ్ విధానాలను రద్దు చేయాలి.

3) పార్లమెంటులో పెండింగ్లో ఉంచబడిన అసంఘటిత రంగ కార్మిక చట్టం, అన్ని రంగాల మరియు దారిద్ర్య రేఖ దిగువ మరియు ఎగువ కార్మికులకు వర్తింపజేయుచూ, “అసంఘటిత రంగ సంస్థల జాతీయ కమిషన్” (ఎన్.సి.ఇ.యు.ఎస్) మరియు పార్లమెంటరీ స్టాండింగ్ కమిటీ ఆన్ లేబర్ సిఫారసులను మొత్తంగా కేంద్ర నిధులతో చట్టం చేయాలి.

4) రైతు రుణవిమోచన పథకంలో, ప్రైవేటు అప్పులను కూడా తీసుకురావాలి. జాతీయ బ్యాంకుల ద్వారా సులభ, వడ్డీలపై పరపతి సౌకర్యాలను కల్పించాలి.

5) ప్రభుత్వ నియామకాలపై నిషేధపు ఉత్తర్వులను ఎత్తివేయాలి. ఉద్యోగ, కార్మిక సంఘాలతో చర్చించి 6వ వేతన సంఘం సిఫారసులలోని వివక్షత, అవకతవకలను తొలగించాలి. క్రమబద్ధీకరించుట మరియు ఫించను సౌకర్యాన్ని గ్రామీణతపాలా సేవకులు, తాత్కాలిక, వర్కచార్జ్డ్ ఉద్యోగులకు కల్పించాలి. నూతన పెన్షన్ విధానాన్ని మరియు రెగ్యులేటరీ అథారిటీ (పి.ఎఫ్.ఆర్.డి.ఎ.) బిల్లును రద్దు చేయాలి.

6) ఎట్టి షరతులు లేకుండా కేంద్ర ప్రభుత్వ రంగ కార్మికులు, కాంట్రాక్టు కార్మికులతో సహా వేతన ఒప్పందాలను వెంటనే పూర్తి చేయాలి.

ఆందోళనా కార్యక్రమం

అన్ని జిల్లా పారిశ్రామిక, మండల స్థాయి ఐక్య సదస్సులను ఆగస్టు మొదటి వారంలోపుగా నిర్వహించాలి. 30.7.2008న అన్ని జిల్లా, పారిశ్రామిక కేంద్రాల్లో ప్రదర్శన, సమీకరణ, ధర్నాలు నిర్వహించాలనీ, 4.8.2008న అన్ని కార్మిక సంఘాలు, సామూహిక ప్రదర్శనలతో సమ్మే నోటీసులను సమర్పించాలనీ, చివరిగా ఆగస్టు 20న జాతీయ సార్వత్రిక సమ్మేను జయప్రదం చేయాలని కార్మిక-ఉద్యోగ సంఘాల ఐక్య సదస్సు పిలుపు నిచ్చింది.

పెట్టుబడిదారీ ఆలోచనలకు, వ్యక్తిగత ఆస్తి పెంచుకొనే ఆలోచనలకు బలమైన ప్రాతిపదికలు, పునాదులు ఉన్నాయి. ప్రజల ఉత్పత్తి స్థాయి, పంపకం స్థాయి అసమానంగా ఉంది. ఆస్తి యజమాన్య రూపాలు ప్రజల చైతన్య స్థాయి కంటే మించి ఉన్నాయి. ప్రజలలో చిన్న తరహా ఉత్పత్తి ఆలోచనలూ, వ్యక్తిగత ఆస్తిపై ఉండే ప్రేమ ఇంకా బలంగా ఉన్నాయి. ప్రజల విద్యా, సాంస్కృతిక స్థాయి ఇంకా ప్రాథమిక స్థాయిలోనే ఉంది. పరిపాలనా యంత్రాంగంలో ప్రజల భాగస్వామ్యం పెంచాలనే కృషి సాగినా ప్రజల చైతన్యస్థాయి, ఉత్పత్తి స్థాయి దాని కనుగుణంగా లేదు. ఫలితంగా సాంస్కృతిక విప్లవ కాలంలో దొర్లిన లోపాలు, తప్పులు కమ్యూనిస్టు పార్టీలో రివిజనిస్టు నాయకత్వం ఆధిపత్యంలోకి రావడానికి అవకాశం ఏర్పడింది. కొద్ది కాలంలోనే చైనాలో పెట్టుబడిదారీ విధాన పునరుద్ధరణజరగగలిగారు.

రష్యాలోనూ, చైనాలోనూ సోషలిజం నిర్మాణం విఫలమయింది. పెట్టుబడిదారీ పునరుద్ధరణజరిగింది. అన్ని చోట్లా సోషలిజం విఫలం అయింది కాబట్టి దీనికి మూలం సోషలిస్టు సిద్ధాంతంలోనే ఉందని కొందరు వాదిస్తున్నారు. మార్క్సు సిద్ధాంతంలోనే కొరతలు, లోపాలు ఉన్నాయనీ వాటిని పునఃపరిశీలించాలని వాదిస్తున్నారు. ఇది సరికాదు. 1848లో మార్క్సు, ఎంగెల్స్ కమ్యూనిస్టు ప్రణాళికలో ప్రబోధించిన సోషలిస్టు, కమ్యూనిస్టు సిద్ధాంతం నేటికీ ప్రాధాన్యత కలిగి వుంది. నేటి ప్రపంచ పరిస్థితులలో సోషలిజం సరైన ప్రత్యామ్నాయంగా ఉంది. ఇంకో సిద్ధాంతం దీనికి సరి తూగదు. పనికి రాదు. 1990లో సోవియట్ సోషల్ సామ్రాజ్యవాదం విచ్ఛిన్నం అయిన అనంతరం అమెరికా సామ్రాజ్యవాదం నాయకత్వంలో సోషలిస్టు సిద్ధాంతంపై, మార్క్సు సిద్ధాంతంపై తీవ్రమైన దాడి సాగింది. కానీ కొద్ది కాలంలోనే పెట్టుబడిదారీ విధాన దివాళా కోరుతనం, సంక్షోభాలు ప్రపంచ ప్రజల ముందు బహిరంగమయ్యాయి. నేడు తమ దేశాలలో వస్తున్న ఆర్థిక సంక్షోభాలను, ధనిక పేదల మధ్య పెరుగుతున్న వ్యత్యాసాలను, ధనిక, పేద దేశాల మధ్య పెరుగుతున్న వ్యత్యాసాలను తగ్గించ లేక, పరిష్కరించ లేక సతమతమవుతున్నారు. అందువలన నేడు సోషలిస్టు సిద్ధాంతం, సోషలిజమే ప్రపంచ ప్రజలకు సరైన ప్రత్యామ్నాయంగా ఉంది. అయితే రష్యా, చైనాలో జరిగిన లోపాలు, తప్పుల నుండి సరైన గుణపాఠాలు తీసుకొని విప్లవకారులు పురోగమించాలి. ★

ద్రవ్యోల్బణం - అధిక ధరలు - ఆహార భద్రత

(గత సంచిక తరువాయి)

వాస్తవ ధరలను మరుగుపరుస్తున్న టోకు ధరల సూచిక (WPI)

దేశంలో ద్రవ్యోల్బణాన్ని ఎంపిక చేసిన సరుకుల టోకు ధరల సూచిక ప్రాతిపదికగా నిర్ణయిస్తున్నారు. ఇందులో అనేక లోపాలున్నాయి. ఇది వాస్తవ ధరలను ప్రతిబింబించుట లేదు. టోకు ధరలు కూడా ప్రజలు వినియోగించే అన్ని సరుకులు, సర్వీసు రంగాల ధరలను పరిగణనలోనికి తీసుకోవటం లేదు. ఇటీవల సం||లలో విద్య, వైద్యం, రవాణా, ఫోను మున్నగు సర్వీసులపై ప్రజలు పెట్టే ఖర్చు పెరిగింది. కానీ, వీటిని టోకు ధరల సూచిక పరిగణనలోనికి తీసుకోదు. కేవలం 435 రకాల సరుకుల ధరలను మాత్రమే పరిగణనలోనికి తీసుకుంటున్నారు. టోకు ధరల సూచిక ప్రాతిపదిక సం|| అయిన 1994 నుండి - గత 14 సం||లలో వినియోగదారుల వినియోగంలో అనేక మార్పులు వచ్చాయి. కొత్త సరుకులు చేరాయి కానీ, ఈ మార్పులను టోకు ధరల సూచిక పరిగణనలోనికి తీసుకోవటం లేదు. టోకు ధరల సూచికలో మూడు ప్రధాన విభాగాలున్నాయి. 1) ప్రాథమిక సరుకులు. వీటికి 22.02 వెయిటేజి ఉంది. 2) ఇంధనం, విద్యుత్, వెలుతురు, లూబ్రికెంట్లు. వీటికి 14.23 వెయిటేజి ఉంది. 3) మాన్యుఫ్యాక్చరింగు ఉత్పత్తులు. వీటికి 63.75 శాతం వెయిటేజి ఉంది. ప్రాథమిక సరుకుల్లోనే ఆహార సరుకులు ఉన్నాయి. ఈ ఆహార సరుకులకు టోకు ధరల సూచికలో 15.04 శాతం మాత్రమే వెయిటేజి ఉంది. పేదలు తమ ఆదాయంలో 60 శాతం పైగా, సాధారణమధ్యతరగతి ప్రజలు 40 నుండి 50 శాతం వరకు ఆహారం పైనే ఖర్చు పెడతారని అంచనా. కానీ, ఆదాయంలో సగం పైగా ఖర్చు చేసే ఆహార సరుకుల వాటా టోకు ధరల సూచికలో కేవలం 15 శాతం మాత్రమే. భారతదేశంలో ప్రజలు సగటున ఆహారంపై ఖర్చు ఫిబ్రవరి 2007 - ఫిబ్రవరి 2008 సం||ల మధ్య ప్రజల ఆదాయంలో సగటున 33.4 శాతం వుందని 'అంతర్జాతీయ ఆహార, వ్యవసాయ సంస్థ' 2008 వార్షిక నివేదికలో పేర్కొంది. టోకు ధరల సూచికలో ఆహార పదార్థాల వెయిటేజి, ప్రజల సగటు వినియోగం కంటే సగంకంటే తక్కువగా వుంటువల్ల, మార్కెటులో పెరిగిన ధరలకు తగినట్లుగా టోకు ధరల సూచికలో ప్రతిబింబించుట లేదు. ఆహారానికి వ్యవసాయ కూలీల వినియోగ సూచికలో 69.2 శాతం, వెయిటేజి, పారిశ్రామిక కార్మికుల వినియోగదారుల సూచికలో 57 శాతం, పట్టణాలలో శారీరక శ్రమ చేయని ఉద్యోగులకు 45.7 శాతం వెయిటేజీలు ప్రభుత్వం కేటాయించింది. కానీ టోకు ధరల సూచికలో చాలా తక్కువ కేటాయించుట వల్ల, ఆహార ధరలు ఎంత పెరిగినా వాస్తవ ధరలకు సంబంధం లేకుండా వుంది.

ప్రభుత్వం మొదట టోకు ధరలకు సంబంధించిన తాత్కాలిక గణాంకాలను ప్రకటిస్తోంది. వీటినే పెరిగిన ధరలకు - ద్రవ్యోల్బణానికి ప్రామాణికంగా ప్రజలు భావిస్తారు. ఒకటి, రెండు నెలల తర్వాత తుది గణాంకాలను ప్రభుత్వం ప్రకటిస్తుంది. కానీ, తుది గణాంకాలు సాధారణంగా 0.5 శాతం నుండి 1.5 శాతం వరకు ఎక్కువ వుంటున్నాయి. 2008 మార్చి 15న ద్రవ్యోల్బణం 6.68 శాతం పెరిగిందని తాత్కాలిక గణాంకాలు తెలియచేస్తున్నాయి. తుది గణాంకాలలో యిది 8.02 శాతం పెరిగిందని ప్రభుత్వం ప్రకటించింది. అదే విధంగా ద్రవ్యోల్బణం ఏప్రిల్ 12న 7.33 శాతంగా మొదట ప్రకటించి, తుది గణాంకాలలో 7.95 శాతం పెరిగిందని ప్రభుత్వం ప్రకటించింది.

ద్రవ్యోల్బణం పెరుగుదలను పాయింట్లలో కాక, శాతంలో ప్రభుత్వం ప్రకటిస్తున్నది. ఇది కూడా వాస్తవ ద్రవ్యోల్బణం పెరుగుదల రేటును మరుగు పరుస్తోంది. ద్రవ్యోల్బణం 100 పాయింట్ల వద్ద వున్నప్పుడు 10 పాయింట్లు పెరిగితే, 10 శాతం పెరిగిందంటారు. అదే 200 పాయింట్లు వద్ద 20 పాయింట్లు పెరిగితే 10 శాతమే పెరిగిందంటారు. కనుక, పెరిగిన ధరలను సరిగా ప్రతిబింబించాలంటే, శాతంలోకాక, పెరిగిన పాయింట్లలో చెప్పాలి.

ద్రవ్యోల్బణం తెలియచేసేది టోకు ధరలనే కానీ, చిల్లర ధరలను కాదు. వినియోగదారుడికి టోకు ధరలకు ఏ ఒక్క సరుకు కూడా మార్కెట్లో లభించదు. చిల్లర ధరలు సాధారణంగా టోకు ధరల కంటే, చాలా ఎక్కువగా వుంటాయి. కొన్ని సందర్భాలలో 50 శాతం చివరకు రెట్టింపు వరకు ఎక్కువ వుంటాయి. అమెరికా, బ్రిటన్, జపాన్,

కెనడా, చైనా చివరకు పాకిస్తాన్ మున్నగు దేశాలలో వినియోగదారుల సూచిక ఆధారంగానే ద్రవ్యోల్బణాన్ని లెక్కిస్తున్నారు. కనుక, పెరిగిన వాస్తవ ధరలు తెలుసుకోవాలంటే, వినియోగదారుడికి లభించే చిల్లర ధరలను చూడాలి.

ధరలు పెరిగితే ఎవరికి లాభం? ఎవరికి నష్టం?

ద్రవ్యోల్బణం పెరగటం పెట్టుబడిదారీ వ్యవస్థలో సాధారణవిషయం. సాధారణప్రజలను దోపిడీ చేయుటకు ధరలు-ద్రవ్యోల్బణం పెంచటం ఒక ముఖ్యమైన సాధనం. ద్రవ్యోల్బణం పరిమిత ఆదాయం కల వ్యవసాయ కూలీలు, రైతాంగం, చేతివృత్తులవారు, అసంఘటితరంగ కార్మికులు, మున్నగు వర్గాల ప్రజలను తీవ్రంగా దెబ్బతీస్తుంది. ధరలు పెరిగి, వీరి నిజ ఆదాయాలు తగ్గుతాయి. స్థిరాదాయాలు కల కార్మికులు, ఉద్యోగులు మున్నగు వర్గాలను కూడా దెబ్బతీస్తుంది. ద్రవ్యోల్బణంతో పోలిస్తే, వీరి జీతాలు వెంటనే పెరగవు; పెరిగినప్పుడు కూడా పెరిగిన ధరల కనుగుణంగా పెరగక పోవుటవల్ల, నిజ జీతాలు తగ్గుతాయి. ఆ విధంగా ప్రజల నిజ ఆదాయాలు తగ్గుటవల్ల, కొనుగోలు శక్తి తగ్గుతుంది. సరుకులు, సర్వీసులకు కూడా డిమాండ్ తగ్గుతుంది. ధరలు పెరిగితే, అన్ని సరుకుల డిమాండ్ సమానంగా తగ్గుతుందనేది వాస్తవం కాదు. గత ఏడాది పెట్రో ఉత్పత్తుల ధరలు రెట్టింపైనా, డిమాండ్ తగ్గ లేదు. ఇతర సరుకుల డిమాండ్ ఒక మేరకు తగ్గుతుంది. ఇది ఉత్పత్తి, ఉపాధి తగ్గుటకూ, దిగుమతులు కూడా తగ్గుటకూ తోవతీస్తుంది; ఆర్థికవృద్ధి

నేములపల్లి వేంకట్రామయ్య

రేటు తగ్గుటకూ, ఆర్థిక మాంద్యం పెరుగుటకూ సాధారణంగా తోవతీస్తుంది. ధరలు - ద్రవ్యోల్బణం పెరుగుదల సమస్య లేకుండా సోపలిస్తు రష్యాలో మూడు దశాబ్దాలకు పైగా, జన చైనాలో దాదాపు రెండు దశాబ్దాలకు పైగా ధరలు స్థిరంగా వున్నాయనే విషయాన్ని ఎల్లప్పుడూ గమనంలో వుంచుకోవాలి. రష్యా, చైనాలు సోపలిస్తు పంథా నుండి పెట్టుబడిదారీ పంథాకు మారిన తర్వాత అక్కడ కూడా యితర పెట్టుబడిదారీ దేశాలలో మాదిరిగానే ధరలు, ఆర్థిక అంతరాలు పెరుగుతున్నాయి.

ద్రవ్యోల్బణాన్ని ప్రముఖ బూర్జువా ఆర్థిక శాస్త్రవేత్త 'కీన్స్' 'లాభదాయక ద్రవ్యోల్బణం' అన్నాడు. దేశంలో ద్రవ్యోల్బణం పెరుగుటవల్ల బహుళజాతి సంస్థలూ, కార్పొరేట్ రంగమూ ఎక్కువ లాభపడుతున్నాయి. భారతదేశ స్థానిక మార్కెటులో విదేశీ సంస్థాగత పెట్టుబడులు (యం.యన్.సి.లు) 2000-'01 - 2006-'07 సం||ల మధ్య 70.78 బి.డా. పెట్టుబడి పెట్టగా, వీటి మార్కెటు విలువ 2007 డిసెంబరు నాటికి 251.5 బి.డా.కు పెరిగింది. ఏడాది క్రితం వీటి విలువ 128 బి.డా. మాత్రమే. ముంబాయి స్థానిక ఎక్స్చేంజీలో 2007 డిసెంబరు నాటికి దేశంలోని అతి పెద్ద కంపెనీలు స్వేచ్ఛగా మార్కెట్లో విక్రయించే వీటి వాటాలలో 37 శాతం యివి కలిగి వున్నాయి. దేశంలోని అతి పెద్ద 200 సంస్థలలో ప్రమోటర్ల వాటాల కంటే ఎక్కువ వాటాలు కలిగి వున్నాయి. భారత పారిశ్రామిక రంగం, ప్రత్యేకంగా కార్పొరేట్ రంగంపై బహుళజాతి సంస్థల పట్టు గణనీయంగా పెరిగి, పెద్ద ఎత్తున లాభాలార్జిస్తున్నాయి.

బడా బూర్జువావర్గం (కార్పొరేట్ రంగం) లాభాలు అన్ని పన్నులు పోగా లాభాలు 2002-'03 - 2006-'07 సం||ల మధ్య 4.2 శాతం నుండి 10.7 శాతానికి పెరిగాయని రిజర్వు బ్యాంకు పేర్కొంది. 2006-'07 సం||ల మధ్య ఈ రంగంలో లాభాలు 35.6 శాతం చొప్పున పెరిగాయని కూడా పేర్కొంది. దేశంలో శతకోటిశ్వరుల సంఖ్య పెరుగుతోంది. ప్రపంచంలోని 1125 మంది బిలియనీర్లలో 53 మంది భారతదేశానికి చెందిన వారని ఫోర్బ్స్ పత్రిక 11.2.2008 సంచికలో పేర్కొంది. ప్రపంచ బిలియనీర్లు మొదటి 10 మందిలో 4 గురు భారతీయులు. వీరి సంఖ్య ఎక్కువగావున్న అమెరికా, రష్యా దేశాల తర్వాత మూడవ స్థానంలోనూ, ఆసియాలో మొదటి స్థానంలోనూ భారతదేశం వుంది. వీరి సంపద 2007లో 2006 కంటే 75 శాతం ఎక్కువ పెరిగింది. వీరి ఆస్తి దేశ స్థూల జాతీయోత్పత్తిలో మూడోవంతు వుంది.

దేశంలో 77 శాతం జనాభా లేక 83.6 కోట్ల మంది రోజుకు రూ. 20 అంత కంటే తక్కువ ఆదాయంలో జీవచ్ఛవాల్లా బ్రతుకు లీడుస్తున్నారని 2008 ఆగస్టు 7న కేంద్ర ప్రభుత్వానికి 'అర్జున్ సేన్ గుప్తా సమర్పించిన' అసంఘటితరంగ సంస్థల జాతీయ కమీషన్ (NCEUS) నివేదిక అంచనా వేసింది. 1993-'94 - 2004-'05 సం||ల మధ్య గ్రామీణప్రజలు తీసుకునే కాలరీల పదార్థాలు 5 శాతం, ప్రోటీన్లు 5.3 శాతం తగ్గాయని కూడా పేర్కొంది. మనిషికి అవసరమైన కాలరీల ప్రమాణం కంటే, 10 శాతం తక్కువ కాలరీల ఆహార పదార్థాలు తీసుకుంటున్న ప్రజలు 2004-'05 సం||లో గ్రామీణప్రాంతాలలో 49.1 శాతం, పట్టణప్రాంతాలలో 53.6 శాతం వున్నారని 'జాతీయ నమూనా సర్వే' నివేదికలు తెలియచేస్తున్నాయి. ధరలు పెరుగుటవల్ల ఎక్కువ దెబ్బ తినేది ఈ ప్రజలే.

ఆహారానికి, యితర సరుకులకూ మధ్య తీవ్ర వ్యత్యాసం వుంది. ఇతర సరుకులు లేక పోయినా మనిషి బ్రతక కలుగుతాడు. కానీ, ఆహారం లేకుండా మనిషి ఎక్కువ కాలం బ్రతక లేడు. కానీ, ఆహారాన్ని యితర సరుకుల లాగా బూర్జువా ప్రభుత్వాలు చూస్తున్నాయి. పెట్టుబడిదారీ విధానంలో ధనవంతుడు ఏదైనా కొనగలుగుతాడు. పేదవాడు తన కనీసావసరాలను కూడా నెరవేర్చుకోలేడు. "పేదలు ఎక్కువ వృద్ధిరేటు ఫలితాలు లభించుటలో అందరికంటే వెనుకా, ద్రవ్యోల్బణం వల్ల బాధితుల్లో అందరికంటే అత్యంత ముందూ వున్నారని" రిజర్వు బ్యాంకు గవర్నరు వై.వి. రెడ్డి వ్యాఖ్యానించారు. "జనాభాలో పేదలు, ప్రత్యేకంగా అభివృద్ధి చెందుతున్న దేశాలలో ఆహారం దిగుమతి చేసుకునే దేశాలకు ఫలితాలు చాలా బాధాకరంగా వుంటాయి... ద్రవ్యోల్బణం మొత్తం మీద ఆహారధాన్యాల ద్రవ్యోల్బణం ప్రభావం (ఎందుకంటే, ఈ దేశాలలో ప్రజల వినియోగంలో ఆహారంపై ఖర్చు ఎక్కువగా వుంటుంది) అభివృద్ధి చెందుతున్న దేశాలలో ఎక్కువగా వుంది." (OECD - FAO, Agricultural Out Look 2008-2017 P.29, 35) "పెరుగుతున్న ఆహార ధరలు, పేద దేశాలలో ఆకలి, పౌష్టికాహారం కొరత సమస్యలను తీవ్రం చేశాయి. దారిద్ర్యానికి వ్యతిరేకంగా పోరాటాన్ని 7 సం||లు వెనక్కు నెట్టాయ"ని 'ప్రపంచ బ్యాంకు' పేర్కొంది. "ధరల పెరుగుదల ప్రభావం 33 దేశాలపై 230 కోట్ల డాలర్ల అదనపు భారం వేసింది. ఆయా దేశాల స్థూల జాతీయోత్పత్తిలో యిది 2.2 శాతం వుంది. చమురు దిగుమతి చేసుకుంటున్న 59 దేశాలపై 3580 కోట్ల డాలర్ల భారం అదనంగా పడింది. ... ముడి చమురు, ఆహార ధాన్యాల ధరలు యిలాగే పెరుగుతూ పోతే, చాలా దేశాలు తమ ప్రజలకు కనీస ఆహారాన్ని కూడా అందించ లేవనీ, సుస్థిర ఆర్థిక వ్యవస్థను సృష్టించలేవనీ, అనేక దేశాల్లో ఆర్థిక పరిస్థితి ఏ క్షణంలోనైనా బ్రద్దలయ్యే అగ్ని పర్వతంలా వుంద"నీ 'అంతర్జాతీయ ద్రవ్య సంస్థ' మేనేజింగ్ డైరెక్టర్ డామినిక్ స్ట్రాస్ కమ్నో అభిప్రాయం వ్యక్తం చేశారు. ధరలు పెరుగుట వల్ల సాధారణప్రజలు, అభివృద్ధి చెందుతున్న దేశాలు, ప్రత్యేకంగా ఆహారం, ఆయిలు దిగుమతి చేసుకునే దేశాలు దెబ్బతింటున్నాయి. అంతర్జాతీయంగా బహుళ జాతి సంస్థలూ, జాతీయంగా బహుళజాతి సంస్థలూ, కార్పొరేట్ సంస్థలూ ప్రజలను కొల్లగొట్టి, విపరీతంగా లాభాలు గడిస్తున్నాయి.

ప్రమాదం అంచున ఆహార భద్రత

ఆహార భద్రతపై 1996లో రోమ్లో జరిగిన అంతర్జాతీయ శిఖరాగ్ర సమావేశములో యిలా వివరించారు. "ఆహారం అనేది అందరికీ, అన్ని వేళలా వారి శారీరక, పౌష్టిక అవసరాలను తీర్చుతూ, ఆ ఆహారం వారికి ఆరోగ్యవంతమైన, చైతన్యవంతమైన జీవితాన్ని యిచ్చేదిగానూ, ఆర్థిక పటుత్వాన్ని పెంపొందించేదిగానూ వుండాలి." కానీ, ప్రపంచంలో పరిస్థితి దీనికి పూర్తి భిన్నంగా వుందని 'ఐక్యరాజ్య సమితి' 2007లో యిలా పేర్కొన్నది. "ప్రపంచంలో వున్న 600 కోట్ల మంది ప్రజలలో 100 కోట్ల మంది నిరంతర ఆకలితో బాధపడుతున్నారు. కలుషిత ఆహారం, లేక అవసరమైన పోషక పదార్థాలు లభించని వారు ప్రపంచ మానవాళిలో దాదాపు సగం మంది - 300 కోట్ల మంది వున్నారు. ప్రత్యక్షంగా కానీ, పరోక్షంగా కానీ దాదాపు 18,000 మంది పిల్లలు పౌష్టికాహార లోపం వల్ల ప్రతి రోజూ చనిపోతున్నారు". ప్రజలు ఆకలితో వుండటానికి ఉత్పత్తి అవసరమైనంత లేదనేది తగిన కారణం కాదు. అమెరికాలో అదనంగా ఆహారధాన్యాల ఉత్పత్తి జరుగుచున్నప్పటికీ, దేశంలో ఆకలి ముఖ్యమైన

భవన నిర్మాణకార్మికుల సమస్యలపై ఖమ్మం జిల్లాలో ఆందోళన

జిల్లాలోని భవన నిర్మాణరంగంలో పనిచేస్తున్న మేషన్స్, లేబర్, సెంట్రల్ వర్కర్స్, పెయింటింగ్ వర్కర్స్, రాడ్ బెండింగ్ వర్కర్స్కు సమగ్ర చట్టం చేయాలని కోరుతూ, జూన్ 20న ఇల్లందు పట్టణంలో ఇష్టా ఆధ్వర్యంలో ప్రదర్శన, ఆనంతరం సదస్సు జరిగింది. ఈ సదస్సులో ఇష్టా రాష్ట్ర ప్రధాన కార్యదర్శి కా॥ ఎస్. వెంకటేశ్వరరావు మాట్లాడుతూ, అసంఘటితంగా వున్న కార్మికుల సమగ్ర చట్టం ఏ పార్టీ అధికారంలోవున్నా పార్లమెంటు దాటి బయటికి రావటం లేదని అన్నారు. సమగ్ర చట్టంకై, సమస్యల పరిష్కారంకై కార్మికులు ఐక్యంగా పోరాడి సాధించుకోవాలని కా॥ ఎస్.వి. పిలుపు నిచ్చారు.

జూలై 1న ఖమ్మం పట్టణంలో 500 మంది అసంఘటిత కార్మికులకు సమగ్ర చట్టం చేయాలని డిమాండ్ చేస్తూ ఇష్టా ఆధ్వర్యంలో ప్రదర్శన జరిపారు. ఆనంతరం కలెక్టర్ ఆఫీస్ వద్ద ధర్నా జరిగింది. ఈ ధర్నా నుద్దేశించి ఇష్టా రాష్ట్ర కార్యదర్శి కా॥ ముక్తార్ పాషా మాట్లాడుతూ భవన నిర్మాణరంగ కార్మికులకు సమగ్ర చట్టం చేయాలని, తెలరేషన్ కార్డు, ఇ.ఎస్.ఐ, ఇన్సూరెన్సు సౌకర్యం కల్పించాలని డిమాండ్ చేశారు.

ఈ కార్యక్రమానికి ఇష్టా జిల్లా నాయకులు బాబు, రామయ్య, సీతారామయ్య, వెంకన్న, విశ్వనాథ్ తదితరులు నాయకత్వం వహించారు. దీనికి ముందు జిల్లాలోని ఖమ్మం, ఇల్లందు, కొత్తగూడెం, పాల్వంచ, భద్రాచలం, సత్తుపల్లి తదితర పట్టణాల్లో పది రోజులు విస్తృత ప్రచారం జరిగింది.

భూములు పంచాలని కోరుతూ కోరుకొండలో న్యూడెమోక్రసీ ప్రదర్శన

తూర్పుగోదావరి జిల్లా రాజమండ్రి డివిజన్లోని సీతానగరం, కోరుకొండ, గోకవరం తదితర మండల పరిధిలోని సీలింగ్, దేవాదాయ భూములను నిరుపేదలకు పంచాలనీ, ఇండ్ల స్థలాలు కేటాయించాలనీ డిమాండ్ చేస్తూ సీపీఐ (ఎం-ఎల్-న్యూడెమోక్రసీ) రాజమండ్రి డివిజన్ కమిటీ ఆధ్వర్యంలో గత రెండు దశాబ్దాలుగా ఆందోళన జరుగుతున్నది. భూముల వివరాలను కూడా అధికారులకు ఆందోళన ద్వారా తెలియజేసింది. కోర్టు కేసుల్లో ఉన్నాయంటూ అధికారులు భూస్వాముల కొమ్ముకాస్తూ భూములను పంపిణీ చేయకుండా కాలయాపన చేశారు. ఈ సమస్యలను జూన్ 25న జరగనున్న బూరుగుపూడి నియోజకవర్గ ప్రజా సదస్సులో అధికారుల, ఎమ్మెల్యే దృష్టికి తీసుకొచ్చి వాటి పరిష్కారం కోసం వారిపై వత్తిడి తెచ్చేందుకు న్యూడెమోక్రసీ డివిజన్ కమిటీ ఆధ్వర్యంలో 300 మంది ప్రజలు ప్రదర్శనగా వెళ్ళి సదస్సు వద్ద ధర్నా చేశారు. ధర్నా వద్దకు ఎమ్మెల్యే, కలెక్టరు వచ్చి సమస్యలను అడిగి తెలుసుకున్నారు. పరిష్కారం కోసం కృషి చేస్తామనీ హామీ ఇచ్చారు.

ఈ కార్యక్రమంలో న్యూడెమోక్రసీ రాజమండ్రి డివిజన్ కార్యదర్శి కా॥ ప్రదీప్, ఎఐకెఎంఎస్ నాయకులు కామ్రేడ్స్ సత్తిబాబు, ఆదాం, భాస్కర్, జయరాం, నాగరత్నం, సూర్యనారాయణతదితరులు పాల్గొన్నారు.

సమస్యగా వుంది. అమెరికా దేశంలో 2006 సం॥లో 1 కోటి 30 లక్షల మంది పిల్లలతో సహా, 3 కోట్ల 50 లక్షల మందికి పైగా ఆహార భద్రత సమస్యను ఎదుర్కొంటున్నారని 'అమెరికా వ్యవసాయశాఖ' పేర్కొన్నది. 2007-'08 సం॥లో ఆహార ధాన్యాల ఉత్పత్తి గతంలో ఏనాడూ లేనంత స్థాయికి 23.1 కోట్ల టన్నులు ఉత్పత్తి జరిగిందనీ, "దేశంలో ఆహార ధాన్యాల కొరత లేదనీ, ప్రజలకు కావాల్సినంతగా దేశంలో నిల్వలున్నాయనీ" కేంద్ర ఆర్థిక మంత్రి చిదంబరం ప్రకటించాడు. అయినా ఆహార ధాన్యాల ధరలు మార్కెటులో పెరుగుతూనే వున్నాయి. కోట్లాది మంది ఆకలితోనూ, అర్ధాకలితోనూ బ్రతుకుతున్నారన్నారు. ప్రపంచంలో "ఆకలి కొత్త ముఖాన్ని మనం చూస్తున్నాం. దుకాణాల్లో ఆహార నిల్వలున్నాయి. కానీ, అవి ప్రజలకు అందుబాటులో లేవు" అని 'ఐక్యరాజ్యసమితి వరల్డ్ ఫుడ్ ప్రోగ్రాం' డైరెక్టర్ జోసెట్టె పీరాన్ పేర్కొన్నాడు. ప్రపంచంలో పెరుగుతున్న ఆహార సంక్షోభ తీవ్రతను ఐక్యరాజ్య సమితి గుర్తించి, 2007 సంవత్సరాన్ని "ఆకలి రహిత సంవత్సరం"గా పాటించమని ప్రపంచ దేశాలకూ, ప్రజలకూ పిలుపు యిచ్చింది. అయినా ఆకలి చావుల వార్తలు, కోట్లాది మంది ప్రజలు ఆకలి కేకలతో వీధుల్లోకి వచ్చి ఉద్యమాలు చేయుట, ఘర్షణలు జరుగుట చూస్తూనే వున్నాం. సరళీకరణార్థిక విధానాలకు తోడు, ప్రకృతి వైపరీత్యాలు జీవ ఇంధనానికి ఆహారధాన్యాల వినియోగం మున్నగు కారణాలు ప్రపంచంలో ఆహార సంక్షోభాన్ని తీవ్రం చేస్తున్నాయి. ప్రజలు, ప్రత్యేకించి గ్రామీణప్రాంతాల్లోని వారి జీవితాలు అంతకంతకూ దుర్భరమవుతున్నాయి.

ప్రపంచంలో ఆహారధాన్యాల ధరలు తగ్గి, ద్రవ్యోల్బణం తగ్గి అవకాశాలు కనిపించుటలేదు. ప్రపంచ వ్యాపితంగా "ఆహార పదార్థాల సరఫరా, డిమాండ్లను దృష్టిలో వుంచుకున్నప్పుడు సమీప భవిష్యత్తులో ధరలు తగ్గి పరిస్థితి కనిపించుట లేద"ని "ఆహార, వ్యవసాయ సంస్థ" డైరెక్టరు జనరలు జాక్వెస్ డియూప్ పేర్కొన్నారు. "వచ్చే 10 సం॥లో కాయధాన్యాల ధరలు గత దశాబ్దం కంటే ఎక్కువగానే వుంటాయి... బియ్యం ధరలు 2010 వరకు ఎక్కువగానే వుంటాయి... పశువుల ఆహారం ధరలు ఎక్కువగా వుండుటవల్ల, వచ్చే దశాబ్దంలో మాంసం ధరలు ఎక్కువగానే వుంటాయి. 1998-2007 సం॥ల మధ్య సగటు ధరలతో పోలిస్తే, 2008-'17 సం॥ల మధ్య గోదూమ, మొక్కజొన్న, పాలపొడి ధరలు 4 నుండి 60

శాతం, నూనెగింజలు, వెన్న ధర 60 శాతం కంటే ఎక్కువ, వంట నూనెలు 80 శాతంకు పైగా సగటున ధరలు పెరుగుతాయి. (OECD - FAO Agricultural Outlook-2008-2017 p.25, 25). "ఆహారం చౌకగా లభించటమనేది గతానికి సంబంధించిన విషయం. బియ్యం ధరల పెరుగుదల 102 కోట్ల ప్రజలపై ప్రభావాన్ని కలిగిస్తోంది"ని 'ఆసియా అభివృద్ధి బ్యాంకు' పేర్కొంది.

ప్రపంచంలో ఆహార ధాన్యాల ధరలు పెరుగుట వల్ల పెరుగుతున్న ద్రవ్యోల్బణాన్ని అరికట్టి, ఆహార భద్రతను కాపాడుకొనుటకు వివిధ దేశాలు అనేక చర్యలు తీసుకున్నాయి. ఆహార సంక్షోభాన్ని నివారించుటకు చర్యలు తీసుకున్న 58 దేశాల స్పందనలను 'ప్రపంచ బ్యాంకు' పరిశీలించింది. అందులో 48 దేశాలు ధరలను అదుపు చేయుటకు వినియోగదారులకు సబ్సిడీలు యిచ్చుటకూ, ఎగుమతులపై ఆంక్షలు విధించి, దిగుమతి సుంకాలు విధించుటకూ పూనుకున్నాయి. కనీసం 24 దేశాలు దిగుమతి సుంకాలు తగ్గించి, దిగుమతులకు అనుమతించాయి. ఆహార పదార్థాలపై వాట్సను తగ్గించాయి. యూరోపియన్ యూనియన్, మెక్సికో, ఆఫ్రికాలో కొన్ని దేశాలు జన్యుమార్పిడి పంటలపై విధించిన నిషేధాలు సడలించుటకు ఆలోచిస్తున్నాయి. భారతదేశం కూడా ఆహారధాన్యాల ఎగుమతులపై నిషేధం విధించి, వంట నూనెలు, పప్పుల దిగుమతి సుంకాలు తగ్గించింది. ఆహారధాన్యాల పూచర్చ్ బ్రేడింగుపై తాత్కాలిక నిషేధం విధించింది. అయినప్పటికీ, పరిస్థితిలో చెప్పుకోతగ్గ మార్పులేదు.

"ఆకలి లేని స్వేచ్ఛా భారతం" పేరుతో 2001లో దేశంలో జరిగిన సదస్సు 10 అంశాల కార్యచరణవిజ్ఞానాను సిఫారసు చేసింది. అందులో ఆకలితోనూ, పోషకాహారలేమితోనూ అలమటిస్తున్న వారిని గుర్తించుట, సహాయ కార్యక్రమాలను ప్రచారం చేయుట, ప్రాటీన్లు, కాలరీలు వంటి పోషకాహార లేమిని పూర్తిగా తొలగించుట, సంతృప్త ఆహారం అందేలా చర్యలు తీసుకొనుట, శుభ్రమైన త్రాగునీరు, పరిసరాల శుభ్రత, స్థానిక స్థాయి ఆహారం అందించుట వంటివి ముఖ్యమైన అంశాలు. కానీ, ఈ సిఫార్సులలో ఒక్కటి కూడా అమలుకు నోచుకోలేదు.

ప్రపంచంలో "ఆహారభద్రత"ను చర్చించుటకు జూన్ నెల మొదటివారంలో రోమ్లో 'ఆహార, వ్యవసాయ సంస్థ' ఆధ్వర్యం జరిగిన ప్రపంచ సదస్సు మొక్కుబడి తీర్మానంతో ముగిసింది. "ప్రపంచం నుండి ఆకలిని పారద్రోలటానికీ, ప్రజలందరికీ నేడు, రేపు

పొట్టిలంక దళితులకు సంఘీభావంగా రాజమండ్రిలో ప్రదర్శన - బహిరంగ సభ

పొట్టిలంక దళితపేటపై దాడి, హత్యలు చేసిన అగ్రకులాలకు చెందిన 88 మందిని తక్షణం అరెస్టు చేయాలనీ, దాడికి గురైన బాధితుల మీద అక్రమ కేసులు ఎత్తివేయాలనీ, చట్ట ప్రకారం బాధితులకు పూర్తిస్థాయి నష్టపరిహార ప్యాకేజీ అమలు చేయాలనీ, దళితులపై దాడులు శాశ్వత నివారణకోసం చర్యలు చేపట్టాలని డిమాండ్ చేస్తూ, ఏపీసీఎల్సీ, ఎఐకెఎంఎస్, ఏఐఎఫ్టియు, ఏపీఆర్సీయస్, బిఎస్పీ, మాల మహానాడు, మాదిగ దండోరా, మాల మహాసభ, ఇష్టా, పీడియన్యూ, పీవైయల్, అరుణోదయ తదితర 29 ప్రజా సంఘాలు, దళిత సంఘాలతో ఏర్పడిన "పొట్టిలంక దళితుల ఆత్మగౌరవ సంఘీభావ పోరాట కమిటీ" పిలుపు మేరకు జూలై 17న 'ఫలో రాజమండ్రి'లో 3000 మంది పాల్గొన్నారు. రాజమండ్రి నగరంలోని కోటిపల్లి బస్టాండు నుంచి మెయిన్ రోడ్డు మీదుగా సుబ్రహ్మణ్య మైదానం వరకు, మావో భవన్ నుంచి దేవీచౌక్, గోకవరం బస్టాండు మీదుగా ఆనం కళాకేంద్రం వరకూ ప్రదర్శనలు జరిగాయి.

తదుపరి ఆనం కళాకేంద్రంలో ఏపీసీఎల్సీ రాష్ట్ర ఉపాధ్యక్షుడు వేదంగి చిట్టిబాబు అధ్యక్షతన జరిగిన బహిరంగసభలో ఎఐకెఎంఎస్ జాతీయ ప్రధాన కార్యదర్శి కా॥ గాడె దివాకర్ మాట్లాడుతూ "పొట్టిలంక దళితులపై దాడిచేసిన వాళ్ళు కాంగ్రెస్, తెలుగుదేశంలకు చెందిన వాళ్ళేనని, యీ పార్టీలు దాడిని ఖండించలేదన్నారు. పోలీసుల సమక్షంలోనే దాడి జరిగిందనీ, దళితులు పోలీసుల రక్షణకోరుకోగా, అగ్రకులాల రక్షణకోసం పోలీసులు పనిచేసారని" అన్నారు. దళితులను అణచివేస్తున్న భూస్వామ్య పెత్తందారీ శిఖరాన్ని తొలగించినప్పుడే కుల పీడన తొలగించడం సాధ్యం అవుతుందన్నారు. కుల అణచివేత నిర్మూలించడానికి నియమించిన పున్నయ్య కమిషన్ నివేదికను తెలుగుదేశం ప్రభుత్వం అటక మీద కెక్కించిందనీ, భూ సమస్య పరిష్కరించడానికి కోనేరు రంగారావు కమిటీ సిఫారసులను రాజశేఖర్ రెడ్డి ప్రభుత్వం ఇడుపుల పాయలో పూడ్చి పెట్టిందని" అన్నారు. పొట్టిలంక, వేళంగి, వడ్లమాడి తదితర గ్రామాల్లో జరుగుతున్న దళితుల హత్యల పరంపర నిలిచిపోయేందుకు ఉద్యమాలను తీవ్రం చేయాలని, ఐక్య వుద్యమాలు చేపట్టడం అభినందనీయమని అన్నారు. విప్లవ రచయితల సంఘం రాష్ట్ర నాయకుడు కా॥ జి. కల్యాణరావు మాట్లాడుతూ, "దళితుల మీద కారంచేడులో కమ్మకులస్తులు దాడి చేసారనీ, చుండూరులో రెడ్లు, పొట్టిలంకలో కాపులు దళితుల మీద దాడులు చేయడం అగ్రకుల అహంకారానికి రుజువుగా మారిందన్నారు. పాలక పార్టీలు దళితులను ఓటు బ్యాంకులుగానే చూస్తున్నాయి తప్ప, పౌరులుగా గుర్తించడం లేదన్నారు. 30 ఏళ్ల క్రితం దళితులకు ప్రభుత్వం ఇచ్చిన భూమిని నిలబెట్టుకునేందుకు దృఢంగా నిలిచారనీ, దాన్ని సహించలేని అగ్రకులాలు ఆనాటి నుంచి కక్ష గట్టాయని" అన్నారు. అరుణోదయ రాష్ట్ర కార్యదర్శి కా॥ రామారావు మాట్లాడుతూ, "దళితుల మీద దాడులు జరుగుతున్న సంఖ్యకూ, దోషులు శిక్షించబడుతున్న సంఖ్యకూ పొంతనే లేదని" అన్నారు. అధికార యంత్రాంగం, పోలీసులు, న్యాయస్థానాలు అగ్రకులాలకు అనుకూలంగా వ్యవహరిస్తున్నాయని విమర్శించారు. కుల పీడన మీద, పొట్టిలంక దాడుల మీద తన బృందంతో కలిసి ఉత్తేజకరమైన పాటలు వినిపించారు.

ఇంకా యీ సభల్లో ఎ.ఐ.ఎఫ్.టి.యు. రాష్ట్ర కార్యదర్శి కా॥ చంద్రన్న, ఇష్టా రాష్ట్ర నాయకులు కా॥ జె. వెంకటేశ్వర్లు, పీవైఎల్ రాష్ట్ర ఉపాధ్యక్షులు కా॥ పి. ప్రదీప్, పీడిఎస్యూ రాష్ట్ర సహాయ కార్యదర్శి కా॥ ఎం. రామకృష్ణ, తదితర విప్లవ సంఘాలు, దళిత సంఘాల నాయకులు ప్రసంగించారు.

ఆహార భద్రత కల్పించటానికి చిత్తశుద్ధితో కృషి చేస్తామని" ఏకగ్రీవంగా తీర్మానించింది. కానీ, అందుకు అవసరమైన నిధుల కేటాయింపు లేదు. పైగా జీవ ఇంధనానికి ఆహారధాన్యాలను మరలించటాన్ని ఆపివేయాలనే అభివృద్ధి చెందుతున్న దేశాల సమంజసమైన, న్యాయమైన డిమాండ్ను అమెరికా మొండిగా తిరస్కరించింది. 'ఎఫ్.ఎ.ఓ.' సంస్థ డైరెక్టరు జనరలు జాక్వెస్ డియూప్ ప్రసంగం వాస్తవ పరిస్థితిని తెలియజేస్తోంది. "ప్రపంచంలో ఆకలితో అలమటిస్తున్న వారి సంఖ్యను సగానికి తగ్గించాలని 1996లో యిదే విధమైన సదస్సులో తీర్మానించాం. ఇదే ధోరణి కొనసాగితే, మన లక్ష్యం 2015లో కాదు కదా... 2150 సం॥లో కూడా నెరవేరే అవకాశాలు లేవు. ప్రపంచంలోని అత్యంత నిర్భాగ్యులైన 86 కోట్ల మంది ప్రజల ఆకలిని తీర్చటానికి ప్రపంచ దేశాలన్నీ కలసి ఏడాదికి లక్ష కోట్ల రూ॥లు కూడా ఖర్చు పెట్టలేక పోతున్నాయని ప్రజలకు ఎలా చెప్పగలం? పైపెచ్చు ఆకలి సమస్య తగ్గక పోగా, రోజు రోజుకూ పెరుగుతోంది" అని వివరించారు.

ప్రపంచంలో ఆహార భద్రతకు ఏర్పడుతున్న ముప్పు సహజ పరిణామం వల్ల ఏర్పడింది కాదు. మానవ తప్పిదాలవల్ల ఏర్పడింది. ప్రపంచంలో ప్రతి ఒక్కరికీ సరిపడా ఆహారధాన్యాల ఉత్పత్తి జరుగుచున్నప్పటికీ, అందరికీ తిండి దొరకని పరిస్థితికి అభివృద్ధి చెందుతున్న దేశాలపై సామ్రాజ్యవాద దేశాలు బలవంతంగానూ, అన్ని విధాలుగానూ రుద్దిన ప్రవంచీకరణవిధానాలే మూలం. సరళీకరణవిధానాలు ప్రపంచంలోని అన్ని దేశాలూ అనుసరిస్తున్నాయి. ఈ విధానాలు కొనసాగినంత కాలం ఆహార ధాన్యాల ఉత్పత్తి ఒడుదుడుకులకు గురౌతూనే వుంటుంది. ధరలు తరతమ స్థాయిలో పెరుగుతూనే వుంటాయి. ఆహార భద్రతకు పెనుముప్పు పొంచి వుంటూనే వుంటుంది. పెరుగుతున్న ద్రవ్యోల్బణానికి వ్యతిరేకంగానూ, ఆహారభద్రత కొరకూ, వీటికి మూల కారణంగా వున్న సామ్రాజ్యవాద ప్రపంచీకరణలో భాగంగా అమలు జరుగుతున్న సరళీకరణ విధానాలకు వ్యతిరేకంగా వివిధ తరగతుల ప్రజలు ఐక్యంగా ఉద్యమించాలి. పెరుగుతున్న ధరలను అరికట్టాలనీ, ప్రజలకవసరమైన నిత్య జీవితావసర సరుకులు సరసమైన ధరలకు ప్రజలందరికీ ప్రజాపంపిణీ వ్యవస్థ ద్వారా సరఫరా చేయాలనే డిమాండ్లపై అన్ని తరగతుల ప్రజలు ఐక్యంగా ఉద్యమాలు చేపట్టాలి.

(అయి పోయింది)

గిరిజనుల భూముల పట్టాలకై కాకినాడలో ధర్మా

తూర్పుగోదావరి జిల్లా ఏజెన్సీ ప్రాంతంలో అదివాసులు సాగుచేసుకుంటున్న భూములకు, కొండ పోడు ఇతర భూములకు పట్టాలివ్వాలనే డిమాండ్ చేస్తూ జూన్ 23న కాకినాడ కలెక్టరేట్ వద్ద సీపీఐ (ఎం-ఎల్-న్యూడెమోక్రసీ), ఎఐకెఎంఎస్ రంపచోడవరం డివిజన్ కమిటీల ఆధ్వర్యంలో కలెక్టరేట్ను ముట్టడించారు. మెయిన్ గేటుకు అడ్డంగా కూర్చుని సిబ్బందిని లోనికి వెళ్ళకుండా గంట సేపు ధర్మా చేసారు. అదివాసుల సమస్యలు పరిష్కరించాలనీ, ఏజెన్సీలో గిరిజనేతర భూస్వాముల పెత్తనాన్ని అరికట్టి, వారి సెటిల్మెంట్ పట్టాలను రద్దు చేయాలనీ, నకిలీ గిరిజనుడు, అడ్డ తీగల యం.పి.పి. ఆధీనంలోవున్న భూములను గిరిజనులకు అప్పగించాలనీ కార్యక్రమంలో పాల్గొన్న వందలాది మంది గిరిజనులు నినదించారు.

ఈ సందర్భంగా పార్టీ రాష్ట్ర కార్యదర్శివర్గ సభ్యురాలు కా॥ పి. టాన్యా మాట్లాడుతూ, రాష్ట్రంలో ఏ ప్రభుత్వం అధికారంలోకి వచ్చినా గిరిజనులకు అన్యాయమే జరుగుతుందనీ, గిరిజనేతర భూస్వాముల పెత్తనమే నేటికీ ఏజెన్సీలో కొనసాగుతుందన్నారు. అదివాసీల పక్షాన నిలబడాల్సిన అధికారులు, పోలీసులు భూస్వాముల పక్షాన ఉండటం గర్హనీయం అన్నారు. ఏజెన్సీ భూముల కొనుగోలులో ఆర్.డి.ఓ., ఓ.ఎస్.డి. అవినీతి, అక్రమాలకు పాల్పడ్డారనీ, దానిపై విచారణకమిటీ వేసి విచారణజరిపినప్పటికీ నేటికీ ఆ నివేదికను బయటపెట్టక పోవడాన్ని ఆమె తప్పు పట్టారు. వెంటనే నివేదికను బయట పెట్టాలని, ఆమె డిమాండ్ చేశారు. గిరిజనులు సమైక్యంగా ఉద్యమించడం ద్వారానే సమస్యలు పరిష్కారం అవుతాయనీ, న్యూడెమోక్రసీ, ఎఐకెఎంఎస్ నిర్వహించే పోరాటాలలో సమీకృతం కావాలన్నారు.

అనంతరం వివిధ డిమాండ్స్ తో కూడిన వినతిపత్రాన్ని కలెక్టర్ కు ప్రతినిధి బృందం అందజేసింది. తరువాత నగరంలో ప్రదర్శన జరిగింది. ఈ కార్యక్రమంలో న్యూడెమోక్రసీ జిల్లా నాయకులు కా॥ ఎర్రన్న దొర, జె. వెంకటేశ్వర్లు, ఎఐకెఎంఎస్ నాయకులు కె. వెంకటేశ్వర్లు, ఆదినారాయణ, వేములకొండ, పోశమ్మ, మురళి, చిట్టిబాబు, జోగమ్మ తదితరులు పాల్గొన్నారు.

సామర్లకోట సామిల్ కార్మికుల నూతన వేతన ఒప్పందం

తూర్పుగోదావరి జిల్లా సామర్లకోట సామిల్ వేతన ఒప్పందంకై భారత కార్మిక సంఘాల సమాఖ్య (ఇప్పు) యాజమాన్యానికి డిమాండ్ నోటీస్ ఇచ్చింది. యాజమాన్యం స్పందించి ఇప్పుతో వేతన ఒప్పందంపై చర్చలు జరిపింది. అనేక దఫాలుగా కార్మిక నాయకులకు, యాజమాన్యానికి మధ్య కార్మికుల అందరి సమక్షంలో జరిగిన చర్చలలో ఈ క్రింది ఒప్పందాన్ని కార్మికులు, యాజమానులు అంగీకరించారు. కార్మికులకు నెల జీతం గతంలో ఇస్తున్న దానిపై నెలకు రూ. 670/-, రోజు కూలీపై రూ. 23.50 అదనంగా పెంచడానికి, సం॥రానికి ఒక నెల జీతం బోనస్ గానూ, రోజు కూలీ వారికి రూ. 1450/- బోనస్ గా ఇవ్వడానికి జీతంతో కూడిన సెలవు, కూలీలకు వారానికి ఆరు రోజులు ఇవ్వడానికి ఉభయ పక్షాలు ఒప్పందం కుదుర్చుకున్నారు. ఈ ఒప్పందం 1.5.2008 నుండి 30.4.2009 వరకు అమలులో వుంటుంది. ఈ ఒప్పందంలో ఇప్పు జిల్లా ప్రధాన కార్యదర్శి కా॥ జె. వెంకటేశ్వర్లు, కార్మికులు వీరభద్రరావు, సాయిబాబా, సాయి, సత్తిబాబు తదితరులు పాల్గొన్నారు.

కూలి రేట్లకై పశ్చిమ గోదావరి జిల్లాలో ఆందోళన

కనీస వ్యవసాయ కూలిరేట్ల చట్టాన్ని సవరించి అమలు చేయాలనీ, సన్నకారు, గిరిజన రైతులకు సబ్సిడీపై విత్తనాలు, ఎరువులను, మందులను ప్రభుత్వం వెంటనే సరఫరా చేయాలని డిమాండ్ చేస్తూ ఎఐకెఎంఎస్ పశ్చిమ గోదావరి జిల్లా కమిటీ ఆధ్వర్యంలో జిల్లాలో జూన్ 24 నుండి 26 వరకు ఆందోళన జరిగింది. గోపాలపురం, పోలవరం, కోయ్యల గూడెం, బుట్టూరు గూడెం, తాడేపల్లి గూడెం తదితర మండల కేంద్రాలలో ప్రదర్శనలు తహశీల్దారు కార్యాలయాల వద్ద ధర్మాలు జరిగాయి. కనీస వ్యవసాయ కూలీ వేతన చట్టాన్ని అమలు చేయాలనీ, పెరిగిన నిత్యావసర సరుకుల ధరలను తగ్గించాలనీ, సబ్సిడీపై విత్తనాలు, ఎరువులు వెంటనే సరఫరా చేయాలనీ రైతు-కూలీలు డిమాండ్ చేశారు. ఈ సందర్భంగా గోపాలపురంలో ఎఐకెఎంఎస్ జిల్లా నాయకుడు కా॥ సి. హెచ్. రమేష్, పోలవరంలో చిన్నబ్బాయి, కోయ్యలగూడెంలో తత్వరే, తాడేపల్లిగూడెంలో కా॥ ధాన వరప్రసాద్ తదితరులు మాట్లాడారు. అనంతరం తహశీల్దారులకు డిమాండ్స్ తో కూడిన వినతిపత్రాన్ని అందజేశారు.

గిరిజన భూములకు రక్షణకల్పించాలని కోరుతూ మందసలో ఎఐకెఎంఎస్ ధర్మా

శ్రీకాకుళం జిల్లా మందస మండలం కొండలోగాం గ్రామంలో గత 60 సం॥లుగా గిరిజనులు సాగుచేసుకుంటూ, శిస్తు చెల్లిస్తూ అనుభవిస్తూ వస్తున్న 120 ఎకరాల భూములను ఇటీవల ఒరిస్సా రాష్ట్రం బరంపురం పట్టణానికి చెందిన శ్రీపతి పట్నాయక్ వారసులం అంటూ, ఈ భూములపై హక్కు మాకు వున్నదంటూ గిరిజనులను బెదిరిస్తున్నారు. శ్రీపతి పట్నాయక్ వారసుల నుండి గిరిజనుల భూములకు రక్షణకల్పించాలనీ డిమాండ్ చేస్తూ జూలై 14న మందస తహశీల్దారు కార్యాలయం వద్ద ఎఐకెఎంఎస్ ఆధ్వర్యంలో ధర్మా జరిగింది.

ఈ సందర్భంగా సీపీఐ (ఎం-ఎల్-న్యూడెమోక్రసీ) జిల్లా నాయకుడు కా॥ టి. ప్రకాశ్, ఎఐకెఎంఎస్ జిల్లా ప్రధాన కార్యదర్శి కా॥ వి. మాధవరావు మాట్లాడారు. జిల్లాలో అత్యధికంగా గిరిజన గ్రామాలు వున్నా ఈ గ్రామాలను 5వ పెడ్యూల్లో చేర్చక పోవడం వల్ల 1/70 చట్టం అమలు గాక గిరిజనుల భూములన్నీ భూస్వాముల, పెత్తందార్ల చేతుల్లోకి వివిధ రూపాల్లో పోతున్నాయన్నారు. గిరిజనుల భూములకు రక్షణకల్పించాలనీ, గిరిజన గ్రామాలనీ 5వ పెడ్యూల్లో చేర్చాలనీ, శ్రీపతి పట్నాయక్ వారసుల నుండి 120 ఎకరాల భూమిని కాపాడాలనీ ప్రభుత్వాన్ని డిమాండ్ చేశారు. భూములను కాపాడుకునేందుకు గిరిజనులు ఐక్యంగా వుద్యమించాలన్నారు. అనంతరం తహశీల్దారుకు ప్రతినిధి బృందం వినతిపత్రాన్ని అందజేసింది. దీనికి ముందు వివిధ గ్రామాల్లో విస్తృత ప్రచారం జరిగింది.

ఫార్మా పార్కు నిర్మాణాన్ని వ్యతిరేకిస్తూ రేపల్లెలో సదస్సు

నిజాంపట్నం పారిశ్రామిక కారిడార్ కు అనుబంధంగా గుంటూరు జిల్లా రేపల్లె మండలం దిండి గ్రామంలో నిర్మిస్తున్న ఫార్మా పార్కును వ్యతిరేకిస్తూ రేపల్లెలో జూలై 10న ఎఐకెఎంఎస్ ఆధ్వర్యంలో సదస్సు జరిగింది. ఈ సదస్సులో సీపీఐ (ఎం-ఎల్-న్యూడెమోక్రసీ) జిల్లా కార్యదర్శి కా॥ ఎన్. బ్రహ్మయ్య మాట్లాడుతూ, నిజాం పట్నం పారిశ్రామిక కారిడార్ లో భాగంగా దిండి గ్రామంలో నిర్మిస్తున్న ఫార్మా పార్కు వల్ల వేలాది ఎకరాల సారవంతమైన పంట భూముల నుండి రైతులను తరిమివేస్తున్నారన్నారు, దీని వల్ల రైతు-కూలీల జీవితాలు ఆగమ్య గోచరంగా మారిపోతాయన్నారు. పారిశ్రామిక కారిడార్, ప్రత్యేక ఆర్థిక మండళ్ల పేరుతో సారవంతమైన వ్యవసాయ భూములను బడా పెట్టుబడిదారులకు, సామ్రాజ్యవాదులకు తాకట్టు పెడుతూ పాలకులు ప్రజలను నిర్వాసితులను చేస్తున్నారన్నారు. ప్రజలను నిర్వాసితులను చేసే నిజాంపట్నం వాడరేవు పారిశ్రామిక కారిడార్ ను, దానికి అనుబంధంగా నిర్మిస్తున్న దిండి ఫార్మా పార్కు నిర్మాణానికి వ్యతిరేకంగా ఉద్యమాల కారిడార్ ను నిర్మించాలని కా॥ బ్రహ్మయ్య ప్రజలకు పిలుపునిచ్చారు.

సీనియర్ అడ్వకేటు జంపని చిన్న కేశవరావు మాట్లాడుతూ, దిండి గ్రామంలో ఏర్పాటు చేస్తున్న ఫార్మా పార్కులను సంఘటిత ఉద్యమాల ద్వారా తిప్పి కొట్టాలన్నారు. ఇంకా ఈ సదస్సులో పి.ఓ.డబ్ల్యు జిల్లా నాయకురాలు కా॥ ఏసమ్మ, ఎఐకెఎంఎస్ జిల్లా నాయకుడు కా॥ మేకల ప్రసాద్, ఇప్పు జిల్లా నాయకుడు కా॥ సుధాకర్, ఎఐకెఎంఎస్ ప్రకాశం జిల్లా నాయకుడు కా॥ ఆర్. మోహన్, దిండి గ్రామ సర్పంచ్ రామారావు తదితరులు ప్రసంగించారు. మత్స్యకారులను, రైతులను నిర్వాసితులను చేస్తున్న కోస్టల్ కారిడార్, దిండి ఫార్మాపార్కును నిర్మాణాన్ని రద్దు చేయాలని ప్రభుత్వాలను వక్రలు డిమాండ్ చేశారు. అనంతరం సదస్సు దిండిలో ఫార్మా పార్కును నిర్మాణాన్ని ఉపసంహరించుకోవాలనీ, సెజ్-2005 చట్టాన్ని రద్దు చేయాలనీ, జీవో నెం. 34ను రద్దు చేయాలని తీర్మానించింది. ఈ సందర్భంగా పట్టణంలో ప్రదర్శన జరిగింది.

అణు ఒప్పందాన్ని వ్యతిరేకిస్తూ మహబూబ్ నగర్ లో ప్రదర్శన

దేశ స్వతంత్రానికీ, సార్వభౌమాధికారానికీ భంగం కలిగించే అణు ఒప్పందాన్ని రద్దు చేయాలని డిమాండ్ చేస్తూ జూలై 22న మహబూబ్ నగర్ జిల్లా కేంద్రంలో సీపీఐ (ఎం-ఎల్-న్యూడెమోక్రసీ) ఆధ్వర్యంలో నిరసన ప్రదర్శన, యూపీఏ దిష్టి బొమ్మ దగ్గం కార్యక్రమం జరిగింది. అణు ఒప్పందాన్ని వెంటనే రద్దు చేయాలనీ, అమెరికన్ సామ్రాజ్యవాదం నశించాలనీ, డబ్ల్యు.టి.వో నుండి భారత్ బయటికి రావాలనీ ప్రదర్శకులు నినాదాలు చేశారు.

ఈ సందర్భంగా పార్టీ జిల్లా కార్యదర్శి కా॥ కె.జి. రాంచందర్ మాట్లాడుతూ, అణు ఒప్పందం చేసుకోవటం మన దేశ సార్వభౌమాధికారానికి వ్యతిరేకమైనదన్నారు. ఇది దేశ ఆర్థిక, రాజకీయ, సామాజిక రంగాలలో ఆగాధాన్ని పెంచుతుందన్నారు. దేశ ప్రజలకు నష్టకరమైన ఈ ఒప్పందాన్ని వెంటనే రద్దు చేయాలని కా॥ కె.జి.ఆర్. డిమాండ్ చేశారు. ఈ కార్యక్రమంలో సి. వెంకటేశ్, అంబడాస్ తదితరులు పాల్గొన్నారు.

దళిత తమ్మయ్యపై భూస్వామి దాడిని ఖండిస్తూ కాకినాడ కలెక్టరేట్ వద్ద ప్రజా సంఘాల ధర్మా

తూర్పుగోదావరి జిల్లా కరప మండలం వేళంగి గ్రామానికి చెందిన దళితుడు తమ్మయ్య శివాలయంలో విశ్రాంతి తీసుకున్నాడనే నేపథ్యంతో అతనిపై ఆలయ బ్రహ్మ చైర్మన్, భూస్వామి అయిన వీరయ్య చౌదరి పోలీసులచే అరెస్టు చేయించి, తీవ్రంగా చిత్రహింసల పాల్పెయ్యడంతో చాపు బ్రతుకుల మధ్య కాకినాడ గవర్నమెంట్ ఆసుపత్రిలో చికిత్స పొందుతున్నాడు. ఈ ఘటనకు బాధ్యుడైన వీరయ్య చౌదరిపై ఎస్.సి., ఎస్.టి అట్రాసిటీ కేసు పెట్టాలనీ, బాధ్యులైన పోలీసులను సస్పెండ్ చేయాలని డిమాండ్ చేస్తూ జూలై 10న ఎఐకెఎంఎస్, ఇప్పు, పి.ఓ.డబ్ల్యు, పివైఎల్ ఆధ్వర్యంలో కలెక్టరేట్ వద్ద ధర్మా జరిగింది.

ఈ సందర్భంగా ఇప్పు జిల్లా ప్రధాన కార్యదర్శి కా॥ జె. వెంకటేశ్వర్లు మాట్లాడుతూ, అకారణంగా ఒక దళితుడిని భూస్వామి ఫిర్యాదు మేరకు అరెస్టు చేసి తీవ్రంగా కొట్టి చిత్రహింసలు పెట్టిన ఎస్.ఐ. సత్వరారాయణను తక్షణం సస్పెండ్ చేయాలనీ, భూస్వామిపై అట్రాసిటీ కేసు నమోదు చేసి అరెస్టు చేయాలనీ డిమాండ్ చేశారు. ప్రస్తుతం తమ్మయ్య ఆరోగ్య పరిస్థితి విషమించి ఆపరేషన్ చేసి ఒక చెయ్యి తీసి వేసారు. తరువాత ఆపరేషన్ కొరకు రెండు లక్షలు ఎక్స్ గ్రేషియా, భృతి కోసం రెండు ఎకరాల భూమిని కేటాయించాలనీ కా॥ జె.వి. డిమాండ్ చేశారు. అనంతరం ప్రతినిధి బృందం జిల్లా కలెక్టర్ ను కలిసి డిమాండ్స్ తో కూడిన వినతి పత్రాన్ని అందజేసింది. కలెక్టర్ బాధిత కుటుంబానికి న్యాయం చేస్తామనీ హామి ఇచ్చారు.

If undelivered
please return to:
Manager

PRAJAPANDHA
MARX BHAVAN
H.No.1-9-295/11/4
7th Line,
Vidyanagar,
Hyderabad.
500 044. A.P.

Regd. No. HSE-673

BOOK-POST

To

BOOK-POST
53. Complimentary 1-1-2001
COMRADE KOLLA VENKAIAH
MEMORIAL LIBRARY,
PEDANANDIPADU (PO & MDL)
GUNTUR (DIST) - 522 235.



ಕುಟುಂಬ ಕಾರ್ಡ್‌ನಲ್ಲಿರುವ ವ್ಯಕ್ತಿಗಳ ಪರಿಶೀಲನಾಪಟ್ಟಿ

ವ್ಯಕ್ತಿಗಳ ವಿವರ	KLVA102M307
ವ್ಯಕ್ತಿಗಳ ಹೆಸರು	ಪ್ರತಿವಾಕ್ಯ
ತಾರೀಖು	07 February 2025
ಮುಂದು ಲಭ್ಯ	Yes
ವಿಶೇಷ ಲಭ್ಯ	Yes
ಮುಕ್ತ ವೇಲೆ	13
ವಿಶೇಷ ವೇಲೆ	No
ಭಾಷೆ ವೇಲೆ	No
ಲಿಂಗ ವೇಲೆ	No
ತಾಯಿಯ ವೇಲೆ	Do'Yanle
ವೇಲೆ ವಿವರಿಸುವುದು	Do'Yanle
ವಿವರಿಸುವುದು	AMRUTHA
ವೇಲೆ ವಿವರಿಸುವುದು	
ಲಿಂಗವು ವೇಲೆ	
ವಿವರಿಸುವುದು	
ವೇಲೆ	Do'Yanle

రాజ్య నిరంకుశత్వంపై 'వీలునామా' జాన్ మెల్లే



ఆయన ఒక చర్చికి ఫాదర్.

పైకి శాంతియుత, సుఖమయ జీవితం గడుపుతున్నట్లే అనిపించేది.

కానీ - ఆయనకు ఆ జీవితం భారంగా, విచారంగా వుండేది.

ఆయన నాస్తికుడు!

అదే సమయంలో కేథలిక్ చర్చి గొప్పతనం గురించి, దైవత్వం గురించి ఆయన బోధించవలసి వచ్చేది. ఆయన ఉమ్మడి ఆస్తిని సమర్పించేవాడు. నిరంకుశత్వాన్నీ, ప్రభువర్గాన్నీ, మతాధిపతులనూ ద్వేషించేవాడు. కానీ - ప్రతీ ఆదివారమూ వాళ్ళ కోసం ప్రార్థన చేయకా తప్పదు. తన చర్చి యిలాకా వాళ్ళకు యీ వ్యవస్థకు కిమ్మనకుండా లొంగిపోయి వుండమని బోధించకా తప్పదు.

యీ ఆచరణఆయనకు పరమ అసహ్యం కలిగించేది.

మానసికంగా యీ ఆలోచనలు చేయడానికి ధైర్యం వుండేది.

కానీ - యీ విషయాలను బాహటంగా చెప్పేందుకు సాహసం వుండేది కాదు.

సత్యం కోసం చిత్ర హింసలు భరించేందుకు మనస్సును సిద్ధం చేసుకోలేక పోయాడు.

జీవితాంతం యీ ద్వేషభావంతోనే బాధపడుతూ గడిపాడు.

బతికి వుండగా బయటకు వ్యక్తం చేయలేనిది, మరణం తర్వాత వెల్లడి చేయడానికి నిర్ణయించుకున్నాడు.

ఆయనే జాన్ మెల్లే.

18వ శతాబ్దంలో ఫ్రెంచి ఉటోపియన్ కమ్యూనిజం పితామహుడిగా పరిగణించబడ్డవాడు.

జాన్ మెల్లే నాస్తిక తత్వవేత్త మాత్రమే కాదు. విప్లవ ప్రజాతంత్రవాది.

ప్రాస్పెరిటీని నిరుపేద ప్రాంతంలోని ఒక ఎట్రీపెన్సీ ప్రాంతపు చర్చికి యాయన గ్రామీణఫాదర్.

పైకి నమ్రంగా కనిపించే యీ మతగురువు లోపల దేవుడి మీద గానీ, దయ్యం మీద గానీ విశ్వాసం లేని వ్యక్తి. సత్యవర్ణుడైన జాన్ మెల్లే రాజునూ, చర్చినీ, రాజ్యాన్నీ కూలదొయ్యాలని తన రచనలో పిలుపిచ్చాడు. కేవలం రాజ్యాన్నే కాదు, పవిత్రమైన వాటిలోకెల్లా పవిత్రమైనదిగా భావించబడే అతడు వ్యక్తిగత ఆస్తిని కూలదొయ్యాలని అతడు తన రచనలో విజ్ఞప్తి చేశాడు. చర్చి అన్నది శ్రామిక ప్రజల మానసిక బానిసత్వ సాధనకు ఒక పరికరం తప్ప మరేమీకాదనే విషయాన్ని గమనించిన ప్రథముల్లో ఆయన ఒకరు.

జాన్ మెల్లే 1664 జూన్ 15న పుట్టాడు. ఆయనది ప్రాస్పెరిటీని చంపాన్స్ రాష్ట్రానికి చెందిన అతిపేద ప్రాంతం మజెర్నీ గ్రామం. తండ్రి జెరార్డ్ మెల్లే. తల్లి సింఫారి మేన్ట్రెడీ. వారిది కుటీర పరిశ్రమ. అందులో ఉన్న టీవీల్ వస్త్రాన్ని తయారు చేసేవారు. మొదట గ్రామంలో మత గురువు దగ్గర, తరువాత రెమ్మిలోని మత శాస్త్రీయ పాఠశాలలో విద్యాభ్యాసం చేశాడు. తరువాత మత గురువు అయ్యాడు. 1692లో ఆయన ఎట్రీపెన్సీ స్వతంత్ర పారిష్ చర్చి నిర్వహణబాధ్యత తీసుకొని, జీవితాంతం అక్కడే గడిపాడు. యాయన

1729 జూన్ 28, జూలై 6కి మధ్య చనిపోయాడని చెబుతున్నారు.

ఫ్రెంచి రైతాంగం కష్ట భూయిష్టమైన జీవితం జాన్ మెల్లేకు తెలుసు. ఫ్రెంచి రైతాంగ తిరుగుబాట్లను ఆయన పరిశీలించాడు. అవే ఆయన ప్రగతిశీల భావాలకు మూలాధారంగా భావిస్తారు.

1716లో స్థానిక భూస్వామి క్లెర్గీ రైతుల పట్ల పాశవికంగా ప్రవర్తించాడు. దాని మీద మెల్లే అతని గురించి ప్రార్థనలో పేర్కొనడానికి నిరాకరించాడు. రెమ్మి రోమన్ కాథలిక్ చర్చి కార్డినల్ ప్రాస్పెరిటీ మెయ్యో హుటాహుటిన్ వచ్చి జాన్ మెల్లేను మందలించాడు. మెల్లే నేరంగా భావించక, మొత్తం కులీన వర్గం గురించే పరుషంగా మాట్లాడాడు. కార్డినల్ యింకా యితనిని తీవ్రంగా మందలించి పోయాడు.

యాయన మరణానంతరం 366 పేజీల (పెద్ద సైజు) రాతప్రతి ఆయన కాగితాల్లో దొరికింది. అదే 'వీలునామా' శీర్షికతో వున్న గ్రంథం. జాన్ మెల్లే తన పుస్తకాన్ని మూడు రాత ప్రతులు తయారు చేశాడు. వాటిలో ఒకటి సెయింట్ మెనెగూల్లోని అమీనాకు పదిలపరిచేందుకు యిచ్చాడు. మిగిలిన రెండూ ఆయన కాగితాల్లో ఒకటి చర్చి యిలాకా పేరిట, రెండవది ఆయన న్యాయవాది స్వేర్లెరూ పేరిట వున్నాయి.

యీ 'వీలునామా'లో ఆయన శక్తివంతమైన భావాలూ, ఆయన దార్శనికతా వున్నాయి. ఆయన తన పుస్తకం ఆరంభంలోనే యిలా ప్రస్తావించాడు.

పి.రంగారావు

'ప్రియమైన మిత్రులారా! జనాన్ని పాలించే వ్యవస్థ గురించి, సాధనాల గురించి, మతాలను గురించి, నీతి సూత్రాలను గురించి నేను ఏమనుకుంటున్నాడీ నా జీవిత కాలంలో నేను బాహటంగా చెప్పలేక పోయాను. అలా చెప్పివుంటే, చాలా ప్రమాదకరమైన వ్యవసం కలిగించే పర్యవసానాలకు దారితీసి వుండేది. అందుచేత, నేనీ విషయాలు నా మరణానంతరం మీకు చెప్పాలని నిర్ణయించుకున్నాను. దురదృష్టవశాత్తూ మనమందరం ఏ అసంబద్ధమైన భ్రమల్లో జన్మించి జీవిస్తున్నామో ఆ దుర్భ్రమలను గురించి, కొంచెం ఆలస్యంగానైనా, మీ కళ్ళు తెరిపించడమే నా లక్ష్యం...' అంటూ ఆరంభించాడు.

'మతం, ఆస్తిపరుల అధికారం - యీ రెండూ ఇద్దరు జేబు దొంగలు. ఈ రెండూ కలసి కట్టుగా జనాన్ని దోచుకుంటాయి.' 'మతం మిక్కిలి దుష్ట ప్రభుత్వాన్ని సైతం సమర్థిస్తుంది. ప్రభుత్వం తిరిగి తన వంతుగా అత్యంత మూఢమూ, నీచమూ అయిన మతాన్ని సైతం సమర్థిస్తుంది' అని మతం, అధికారాల జంట జాణతనాన్ని వర్ణిస్తాడు.

'కొందరు యితరుల మీద నిరంకుశంగా పెత్తనం చెలాయించేందుకూ, జీవితంలో సర్వ సుఖాలనూ శాశ్వతంగా అనుభవించేందుకే పుట్టగా, అందుకు భిన్నంగా యితరులు పేదలుగా, దుఃఖ భాజనులుగా, అసహ్యించుకోబడే బానిసలుగా వుంటూ, దారిద్ర్య భారంకిందా, నడుములు విరిగే పని భారం కిందా నలిగి నవనిపోయేందుకే పుట్టినట్లు కన్పిస్తుంది. యిలాంటి అసమానత్వం పరమ అన్యాయం' అంటాడు జాన్ మెల్లే.

మనుషుల మధ్య నిరంతరాయమైన పోరాటానికి, మరింత శక్తివంతమైన వాళ్ళ ఆధిపత్యానికి దారితీసే వ్యక్తిగత స్వామ్యాన్ని వ్యతిరేకించాడు జాన్ మెల్లే. బలప్రయోగ వ్యవస్థగా వున్న రాజ్యయంత్రపు సహాయంతో మాత్రమే ఆస్తిపరులు జనాన్ని విధేయులుగా వుంచుకోగలుగుతారని అంటాడు. రాజ్యకార్యకలాపాల సారాంశం చట్టబద్ధం చేయబడిన దోపిడీయేనని అంటాడు.

వ్యక్తిగత స్వామ్యం మీద నెలకొల్పబడిన ఏ రాజ్యమైనా కార్మికుల విషయంలో ఒక బలప్రయోగ సాధనమని - జాన్ మెల్లే స్పష్టంగా చెప్పాడు. 18వ శతాబ్ది మొదటి అర్థభాగంలోనే అలాంటి ఊహ జాన్ మెల్లే అద్భుత దార్శనికత.

నేరానికి, వ్యక్తిగత స్వామ్యానికి మధ్య సంబంధం వుందనీ, పాదార్థిక సంపద అన్యాయమైన పంపిణీయే వంచనకీ, దగాకీ, మోసానికీ, దొంగతనానికీ, హత్యకీ తదితర నేరాలకీ మూల కారణమని మెల్లే అంటాడు. భూమిపైన లభించే ఫలితాలనూ, సకల ఐశ్వర్యాలనూ మానవులందరూ కలిగి వుండి, సమానంగా అనుభవించాల్సి వుండగా, వాటిని కొందరు సొంత ఆస్తిగా చేసుకోవడమే చెడుకి మూలంగా ఆయన వర్ణించాడు. సమాజమంతా ఏక కుటుంబంగా, ఏక కమ్యూనిస్టు కుటుంబంగా వుండాలన్నాడు. అప్పుడే మనుషులు

శాంతంగా జీవిస్తారని, వాళ్ళ ఆస్తి ఉమ్మడి ఆస్తి కావాలని ఆయన అభిప్రాయపడ్డాడు.

మెల్లే పెట్టుబడిదారీ పీడన, దోపిడీలతోబాటు అన్ని రకాల పీడననూ, దోపిడీని ఖండించాడు. అంతేగాకుండా బానిసత్వ మంతటికీ మూలమైన వ్యక్తిగత ఆస్తి సారాంశాన్ని స్పష్టంగా ఆయన గ్రహించాడు.

జాన్ మెల్లే ఊహాజనితంగా 'వీలునామా'లో యీ విషయాలు చెప్పినప్పటికీ అవి వ్యర్థం కాలేదు. ఆ భావాలు మొదట పూర్వదల్ వ్యవస్థను, ఆ తర్వాత పెట్టుబడిదారీ వ్యవస్థ వునాదులను కదిల్చి వేయడానికి తోడ్పడ్డాయి.

జాన్ మెల్లే భావాలను, 'వీలునామా' గ్రంథాన్ని నిషేధించారు. ఆయన రాతప్రతిని అడ్రస్ లేకుండా చేయాలని ప్రయత్నించారు. అయినా - వాళ్ళెంతగా ప్రయత్నించినా, ఒక ప్రతి వాళ్ళ దృష్టి నుంచి బయట పడింది. బోలెడు రాత ప్రతులుగా మారింది. 18వ శతాబ్ది మధ్యనాటికి పారిస్ లో, యూరోపియన్ నగరాల్లో చాలా మంది విద్యావంతులకు చేరింది. ఫ్రెంచి తత్వవేత్త వోల్టేర్ దీనిని 1736లో చదివి 'ఇదొక అపూర్వ గ్రంథం, వజ్రపు తునక' అని ప్రసంగించాడు. అదే సమయంలో లోలోన ఆ బూర్జువా తత్వవేత్తకు గుబులు కలిగింది. 'వీలునామా'లో కొన్ని భాగాలను తీసుకొని ప్రచారం చేశాడు. మెల్లే విప్లవకర, ప్రజాస్వామిక భావాలను వోల్టేర్ అందులోనుండి మినహాయించి, ముక్కలుగానే కత్తిరించి తన దృక్పథానికి అనుగుణంగా మార్చేందుకు ప్రయత్నించాడు.

ఫ్రెంచి భౌతికవాది లమేట్రీ 1747లో తన 'యంత్రమైన మనిషి' పుస్తకంలో మెల్లే గురించి చిత్రించాడు. 1757లో ఫ్రెంచి ప్రభుత్వం మత, రాచరికానికి వ్యతిరేకంగా రచనలను నిషేధించి, అతిక్రమించిన వాళ్ళకు మరణశిక్ష విధిస్తామని హెచ్చరించింది.

మెల్లే రచనలను అనేక మంది ఉట్టేఖించారు. అనేక మంది వ్యాఖ్యానించారు. ఇనికొందరు వక్రీకరణలకూ పూనుకున్నారు. జర్మన్ ప్రొఫెసర్లు అసలు మెల్లే అనే వాడే లేడని అన్నారు. యిలా అనేక విండ్లు ప్రచారం జరిగాక, రుడాల్ఫ్ ఫార్ల్ అనే అతనికి హాలెండులోని పాత పుస్తకాల షాపులో మెల్లే పుస్తకం రాత ప్రతి దొరికింది. దాని పూర్తి పాఠాన్ని 1864లో ఆమ్స్టర్డామ్ లో ప్రచురించాడు. దానితో మెల్లే వీలునామా వెలుగులోకి యథాతథంగా వచ్చింది. అయినా బూర్జువా పండితులు ఈయనను ఉపేక్షించటానికి ప్రయత్నించాడు.

అయినా 18వ శతాబ్దం మొదటి భాగానికి మెల్లే రచనలు కీర్తి పొందాయి. ఆయన ఫ్రెంచి భౌతికవాద పితామహుడుగా కీర్తింపబడ్డాడు. స్పిసోజా, డెకార్ట్ ల తత్వశాస్త్రాల్లోని భౌతికవాద ధోరణుల ప్రత్యక్ష అభివృద్ధి జాన్ మెల్లే తాత్వికత.

ఒక సాధారణ, పేదరిక ప్రాంత చర్చి ఫాదర్ తన 'వీలునామా'తో విప్లవాత్మక భావాలను ప్రపంచానికి బోధించాడు. రాజ్యనిరంకుశ స్వభావాన్ని హేతుబద్ధతతో వివరించాడు. నాలుగు వందల ఏళ్ళ క్రితమే, మార్క్స్ కు పూర్వకాలంలోనే సమిష్టి సంపదల గురించి ఆలోచించిన ఆ ఊహాజనిత సోషలిస్టు దార్శనికత మన తరాలకు అడుగుజాడ - వెరపులేని, మరపురాని మహామేధ.

భూస్వామిపై చర్య తీసుకోవాలని కోరుతూ

తాడేపల్లి గూడెంలో ధర్మా

పశ్చిమ గోదావరి జిల్లా తాడేపల్లి గూడెం మండలం కడియద్ద గ్రామంలో సర్వే నెం. 196లో గల 2 ఎకరాల 70 సెంట్లు భూమిని గత 100 సం||లుగా దళితులు స్మశాన భూమిగా ఉపయోగించుకుంటున్నారు. ఆ భూమిని ఇటీవల ఆ గ్రామానికి చెందిన భూస్వామి ఆక్రమించుకొని గ్రామంలో గొడవలు సృష్టిస్తున్నాడు. స్మశాన భూమిని ఆక్రమించుకున్న భూస్వామిపై చర్య తీసుకోవాలనీ, గ్రామంలో ఘర్షణలు తలెత్తకుండా నివారించాలనీ కోరుతూ జూలై 5న తాడేపల్లి గూడెం తహశీల్దారు కార్యాలయం వద్ద ఎఐకెఎంఎస్ ఆధ్వర్యంలో ధర్మా జరిగింది. ఈ ధర్మా సందర్భంగా ఎఐకెఎంఎస్ జిల్లా నాయకుడు కా|| మామిడి దాస వరప్రసాద్ మాట్లాడారు. భూస్వామి ఆగడాలును దళితులు ఐక్యంగా తిప్పి కొట్టాలన్నారు.

అనంతరం తహశీల్దారుకు భూస్వామిపై చర్య తీసుకోవాలనీ డిమాండ్ చేస్తూ వినతి పత్రాన్ని అందజేశారు.